

﴿كُلُّ نَفْسٍ ذَائِقَةُ الْمَوْتِ﴾ (سورہ عبکوت: ۵۷)
”ہر جاندار نے موت کے مزہ میں ہی جانا ہے۔“

مختصر مسائل و احکام

نماز جنازہ

ترتیب و تدوین

تالیف و پیشکش

ام محمد شکیلہ قمر

شیخ ابو عدنان محمد منیر قمر رحمۃ اللہ علیہ



نشر و توزیع

توحید پبلیکیشنز، بکدور

﴿كُلُّ نَفْسٍ ذَائِقَةُ الْمَوْتِ﴾ (سورہ عنکبوت: ۵۷)
”ہر جاندار کو موت کا مزہ چکھنا ہے۔“

مختصر مسائل و احکام نماز جنازہ

تالیف و پیشکش
شیخ ابو عدنان محمد منیر قمر رحمۃ اللہ علیہ

ترتیب و تدوین
ام محمد شکیلہ قمر

نشر و توزیع
توحید پبلیکیشنز، بنگلور (انڈیا)

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

حقوق اشاعت بحق مؤلف محفوظ ہیں

مختصر مسائل واحکام نماز جنازہ

شیخ ابوعدنان محمد منیر قمر نواب الدین

ام محمد شکیلہ قمر

زاهد محمود و شاہد ستار (الخریر)

۱۴۲۷ھ، ۲۰۰۶ء

۲۰۰۰

توحید پبلیکیشنز، بنگلور (انڈیا)

❖ نام کتاب

❖ تالیف و پیشکش

❖ ترتیب و تدوین

❖ کمپوزنگ

❖ طبع اول

❖ تعداد

❖ ناشر



ہندوستان میں ملنے کے پتے



1-Tawheed Publications,
S.R.K.Garden, Phone# 26650618
BANGALORE-560041
2-Charminar Book Center
Charminar Road, Shivaji Nagar,
BANGALORE-560051
3.Darul Taueyah
Islamic Cassettes, Cds & Books
House, Door#7, 1st Cross
Charminar Masjid Road
Sivaji Nagar Bangalore-560051
Tel: 080-25549804
4-Tel: 2492129, Mysore.

ایس آر کے گارڈن
فون: ۲۶۶۵۰۶۱۸، بنگلور۔ ۵۶۰ ۰۴۱
2-چارمینار بک سنٹر
چارمینار روڈ، شیواجی نگر، بنگلور۔ ۵۶۰ ۰۵۱
3-دار التوعية
اسلامی سی۔ ڈیز، کیسٹس اور بک ہاؤس۔
نمبر: ۷، فرسٹ کراس، چارمینار مسجد روڈ
فون: ۰۸۰-۲۵۵۴۹۸۰۴
شیواجی نگر، بنگلور۔ ۵۶۰۰۵۱
4-میسور، فون: ۲۴۹۲۱۲۹

Emailto:tawheed_pbs@hotmail.com

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

آئینہ مضامین

صفحہ نمبر	عنوان	صفحہ نمبر	عنوان
37	مانعین کے دلائل اور انکا جائزہ	3	آئینہ مضامین
39	غیر معروف لاش یا چند ٹکڑوں کا حکم	5	ابتدائیہ
40	غسل میت اور ہماری حالت	7	مسائل و احکام نمازِ جنازہ
41	غسل میت کا مسنون طریقہ	7	ذکر موت، فکر آخرت
	غسل میت کے سلسلہ میں بعض فقہی	9	نوحہ خوانی اور سوگ و ماتم
42	تشریحات	17	احکام الجنازہ کی وسعت
44	محرم کا غسل	18	مریض کی ذمہ داریاں
45	غسل دینے والے پر غسل کا استحباب	20	حسن خاتمہ کی علامات و نشانیاں
46	کفن کا کپڑا	25	خودکشی کی موت
47	سفید کپڑے کی فضیلت	26	خودکشی کرنے والے کی نمازِ جنازہ؟
47	مردے کے کفن کے کپڑے	27	لا الہ الا اللہ کی تلقین
48	عورت کے کفن کے کپڑے		تجہیز و تکفین اور جنازہ و تدفین میں
48	بوقتِ مجبوری کم کپڑے	28	جلدی کرنا
49	اپنا کفن خود تیار کر کے رکھ لینا	30	میت کو غسل دینا
49	اپنی قبر کھود کر رکھ لینا	30	شہید کا حکم
50	محرم کا کفن	31	غسل میت کا حقدار
50	شہید کا کفن	32	بچے کی میت کو غسل دینا
51	کفن کو خوشبو لگانا	33	غسل میت یا صرف تیمم؟
51	کفن کو زمزم میں بھگونے کی رسم	34	بیوی کا خاوند کو اور خاوند کا بیوی کو غسل دینا
52	کفن پر دعائیہ کلمات لکھنے کا رواج		بیوی کے اپنے شوہر کو غسل دینے کے
52	راہداری؟	34	دلائل جواز
52	جنازے کو کندھا دینا		شوہر کے اپنی بیوی کو غسل دینے کے
53	بلند آواز روتے ہوئے بخور اٹھائے چلنا	35	دلائل جواز

4 نمازِ جنازہ

صفحہ نمبر	عنوان	صفحہ نمبر	عنوان
73	قراءت سری یا جہری	53	بلند آواز سے ذکر کرتے ہوئے چلنا
75	دیگر متفرق مسائلِ جنازہ	54	عورتوں کے لیے حکم
75	نمازِ جنازہ غائبانہ	54	جنازہ کا حکم و طریقہ
77	نمازِ جنازہ کا حکم	55	میدان، جنازہ گاہ یا مسجد میں جنازہ
79	قبر پر نمازِ جنازہ	56	تحریف کا ایک نمونہ
80	متعدد جنازوں کی ایک نماز	57	دو یا تین صفیں بنالینا
80	اوقاتِ ممانعتِ تدفین	58	شرکاءِ جماعت کی تعداد و صف بندی
80	میت کی دوسرے ملک منتقلی	58	امام کہاں کھڑا ہو؟
81	لحد یا شق؟	59	تکبیراتِ جنازہ اور ہاتھ باندھنا
81	بیوی کی تدفین میں شوہر کی شرکت	60	سورۃ الفاتحہ پڑھنا
82	میت کو قبر میں اتارنا	63	احناف و مالکیہ کا مسلک
82	قبر پر مٹی دالنا	63	دوسری قراءت
83	قبر کی اونچائی	64	درویش شریف
84	قبر پر آذان؟	65	میت کیلئے دعا
85	اہل میت کے گھر کھانا و نوحہ	65	پہلی دعاء
86	علماءِ احناف کے اقوال	66	دوسری دعاء
	بعض دیگر بدعات - کتب فقہ حنفیہ	67	تیسری دعاء
87	کی روشنی میں	68	چوتھی دعاء
89	قرآن خوانی	68	پانچویں دعاء
89	مقابر پر بدعات	69	بچے کے جنازے کی دعاء
93	مصادر و مراجع	69	سلام پھیرنا
		70	جنازہ کے فوراً بعد دعاء کرنے کی رسم
		70	تدفین
		70	دعاء ثبات و مغفرت
		71	تکبیراتِ جنازہ کے ساتھ رفع الیدین



ابتدائیہ

إِنَّ الْحَمْدَ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ أَنْفُسِنَا
وَسَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ وَ مَنْ يَضِلَّ فَلَا هَادِيَ لَهُ وَأَشْهَدُ أَنْ لَا
إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

أَمَّا بَعْدُ :

قارئین کرام! السلام علیکم ورحمۃ اللہ وبرکاتہ وبعد:

متحدہ عرب امارات کے ریڈیو ام القیوین کی اردو سروس سے دینی پروگرام پیش کرنے کا
موقع ملا اور اللہ کی توفیق و عنایت سے یہ پروگرام ”دین و دنیا“ چودہ سال تک مسلسل روزانہ نشر ہوتا
رہا۔ اس میں ہم نے اللہ کے فضل و کرم سے متعدد اسلامی موضوعات کو کافی شرح و بسط سے ساتھ
نشر کیا جس کا اندازہ اس بات سے لگایا جاسکتا ہے کہ طہارت و نماز سے متعلق مسائل و احکام کی
تفصیلات چار ضخیم جلدوں پر مشتمل ہیں جن میں سے دو جلدیں چھپ چکی ہیں۔ تیسری زیر طبع ہے
اور چوتھی بھی تیار ہے۔ اللہ تعالیٰ اس مکمل کتاب کی طباعت کی توفیق سے نوازے۔ آمین۔

انہی موضوعات و متعلقات نماز کے ضمن میں ہی یہ ”نمازِ جنازہ“ بھی آتی ہے جو الگ
سے مستقل کتابی شکل میں پیش خدمت ہے۔ جسے ہماری دختر عزیز ام محمد شکیلہ قمر (الدام) نے
مرتب کیا ہے۔

اس کتاب میں نشر شدہ موضوع کے علاوہ کئی مفید اضافے بھی شامل ہیں اور اصل
ریڈیو پروگرام آڈیو کیسٹ اور ایم۔ پی 3 سی ڈیز (Cd's-MP3) کی شکل میں بھی دستیاب ہیں۔



اللہ تعالیٰ ہماری اس کتاب کو شرف قبول سے نوازے، اسے ہمارے لیے دنیا و آخرت کا توشہ بنائے، عزیزہ کو مزید توفیق خیر سے نوازے، تمام قارئین کو اس سے استفادے کو توفیق بخشے اور اسکی طباعت و اشاعت میں دامے درمے قدمے سخی کسی بھی طرح حصہ لینے والے تمام احباب کو جزاء خیر سے نوازے۔ آمین

والسلام علیکم ورحمۃ اللہ وبرکاتہ

ابو عدنان محمد منیر قمر نواب الدین

ترجمان سپریم کورٹ، الخبر،

داعیہ متعاون مراکز دعوت و ارشاد

الدام، الخبر، الظہران (سعودی عرب)

الحکمۃ الشرعیۃ العامہ بالخبر

۱۴۲۷/۱/۱۳ھ

۲۰۰۶/۲/۱۲ء



بِسْمِ اللّٰهِ الرَّحْمٰنِ الرَّحِیْمِ

مسائل و احکام نمازِ جنازہ

ذکر موت، فکر آخرت:

ابتدائے آفرینش اور تخلیق آدم ﷺ سے لیکر موت و حیات کا یہ سلسلہ جاری ہے اور قیامت تک جاری رہے گا اور جو بھی جاندار اس دنیا میں آیا ہے اُسے اپنی حیات مستعار مکمل کر کے ایک نہ ایک دن یہاں سے رخصت ہونا ہی ہوتا ہے، موت کا یہ جام اپنے کیئے ہوئے عملوں کے اعتبار سے چاہے کسی کے لیے تلخ ہو یا شیریں بہر حال ہر کسی کو پینا ہی ہوتا ہے اور موت وہ اٹل حقیقت ہے جس سے کسی نیک و بد، شاہ و گدا اور غنی و فقیر کو مفر نہیں، اللہ تعالیٰ نے اپنی کتاب کریم کے مختلف مقامات پر اس حقیقت کا اظہار فرمایا ہے، چنانچہ سورہ آل عمران، آیت: ۱۸۵، سورہ انبیاء، آیت: ۳۵ اور سورہ عنکبوت، آیت: ۵۷ میں ارشادِ الہی ہے:

﴿كُلُّ نَفْسٍ ذَائِقَةُ الْمَوْتِ﴾

”ہر جاندار کو موت کا مزہ چکھنا ہے۔“

جب ہماری زندگی کی بس صرف یہی حقیقت ہے تو آج اسکا، کل اسکا اور پھر ایک دن اپنا بھی جنازہ اُٹھے گا اور اسکا اندازہ و مشاہدہ ہم آئے دن اپنی آنکھوں سے کرتے ہی رہتے ہیں مرنے والے کیلئے اسکے اعزاء و اقارب کی طرف سے سب سے بڑا تحفہ اسکے جنازے میں شریک ہونا اور اسکے لیے دعائے مغفرت کرنا ہوتا ہے۔ اب ذرہ وہ لوگ اپنے گریبان میں جھانک کر دیکھیں جنہیں دُعا جنازہ ہی نہیں آتی، وہ اپنے کسی عزیز کو الوداعی تحفہ کیا دیں گے؟ سوائے اسکے کہ امام کے پیچھے ستون بن کر کھڑے ہو جائیں۔ وہ ٹوے تو بہاتے ہیں اور ممکن ہے کہ کسی دنیوی مصلحت کے منقطع ہو جانے یا کسی خاص قرابت کی وجہ سے اسکی موت پر دُکھ بھی پہنچا ہوا اور آنکھوں سے ٹپکنے والا پانی واقعی اشک ہائے غم ہو لیکن ذرا اس نقطے پر کچھ تو غور کیجئے کہ

یہ اب اسکو دے کیا سکے گا؟ جبکہ اس نے اس پہلو کی طرف کبھی توجہ ہی نہیں دی تھی، گلستانِ رسول ﷺ کی کلیوں سے کبھی کچھ چنا ہی نہیں تھا کہ محبت و شفقت اور اُنس و قرابت کا ثبوت دینے والی دعاؤں کی کلیوں سے ہار بنا کر اپنے سے ہمیشہ کیلئے پھڑپھڑ جانے والے اس عزیر کے گلے میں سجادے۔

ماں کی ممتا کے انمٹ نقوش تو اسکے دل پر ثبت ہیں لیکن اسکے دم واپس یہ اُسے کیا صلہ دے گا؟ باپ کی شفقت اُسے کبھی نہیں بھولے گی مگر اُسے جاتے وقت یہ کیا پیش کرے گا؟ بہن بھائی کی محبتیں اسے مدتوں یاد رہیں گی مگر اس نے انہیں انکی محبتوں کا کیا صلہ دیا؟ میاں بیوی کا پیارا نہیں عمر بھر تڑپائے گا مگر جب وہ ایک دوسرے سے ہمیشہ کیلئے رخصت ہونے لگے تو ایک نے دوسرے کی عمر بھر کی چاہتوں کا کیا بھرم رکھا، ناز و نعمت سے پالے ہوئے بیٹے بیٹی کی وفات اسے زندگی سے بیزار کر گئی ہے مگر اس کی موت پر اس نے اسے کیا دے بھیجا، انتہائی قریبی تعلقِ خاطر والے احباب میں سے کسی کی جو انمرگی اسے ادھموا کر گئی ہے لیکن اسکی طرف سے آج وہ خالی ہاتھ ہی جا رہا ہے۔

اندازہ فرمائیں کہ یہ کتنا تلخ اور افسوس ناک پہلو ہے اور یہ بات کوئی افسانہ بھی نہیں بلکہ حقیقت ہے، یقین نہ آئے تو آج ہی سروے شروع کر دیں، اپنے اعزاء و اقارب اور دوست و احباب سے رابطہ کریں اور ان سے دعاءِ جنازہ تو سن کر دیکھیں، حقیقت کھل کر سامنے آجائیگی کہ سو میں سے کتنے لوگوں کو یہ دعاء یاد ہے۔ اور آپ کی سروے رپورٹ میں دعاء یاد نہ کرنے والوں کی طرف سے جو بہانہ شہ سرخی کے ساتھ لکھا جاسکے گا وہ یقیناً صرف یہی ہوگا کہ جی! بات دراصل یہ ہے کہ چھوٹے ہوتے تھے تو ایک مرتبہ یہ دعاء یاد تو کی تھی مگر پھر بھول گئی ہے اور ویسے بھی اسکے استعمال کا موقع کبھی کبھار ہی آتا ہے اسلیئے بھی یاد نہیں رہ سکی۔ یہ بہانہ اور وہ بھی ایک مسلمان سے، یہ بہت بڑا المیہ ہے اور یہ اس بات کا آئینہ دار ہے کہ دوسروں کی تو کجا ہم

اپنی موت کو بھی بھول چکے ہیں، اور اس دنیا کی رنگینیوں میں کچھ اس طرح کھو گئے ہیں کہ اپنے خالق و مالک کی طرف پلٹ کر جانے کا بھی خیال نہیں آتا، بلکہ ہم چاہتے ہیں کہ موت بھی ہمیں پوچھ کر اور ہماری مرضی کے مطابق آئے اور رب کائنات اپنے نظام کو بدل کر ہمارا انتظار کرے۔ بقول اقبال: ۷ انسان تو اللہ کو یہ کہنے پر تلا ہوا ہے کہ

کارِ جہاں دراز ہے اب میرا انتظار کر

یہ انتہائی مادہ پرستانہ، غافلانہ بلکہ جاہلانہ اور خطرناک ذہن ہے جو کسی مسلمان کو بہر حال زیب نہیں دیتا لہذا ذکرِ موت اور فکرِ آخرت سے اتنا بھی غافل نہیں رہنا چاہیے کیونکہ

بقول شاعر

ع

اَلْمَوْتُ كَأَسُّ كُلِّ شَارِبُوَهَا

”موت ایک پیالہ ہے جو ہر کسی نے ہی پینا ہے۔“

نوحہ خوانی اور سوگ و ماتم:

موت شہید کی ہو یا عام مرگ، موت بہر حال موت ہی ہے جو پسماندگان اور عزیز و اقارب کیلئے صدمہ اور دکھ کا باعث بنتی ہے، اور کون نہیں جانتا کہ یہ زندگی خوشی و غم اور شادی و مرگ سے عبارت ہے۔ موت و حیات کا نظام کائنات کا ایک جزء ہے اور ہر ذی روح کی موت کا وقت مقرر ہے جس سے کسی کو مفر نہیں، برگزیدگانِ الہ پیغمبر ﷺ ہوں، ان کے صحابہ رضی اللہ عنہم یا دیگر اولیاء اللہ ﷺ ہوں، موت کا جام ہر کسی کیلئے مقرر ہے، دشمنانِ دین ہوں، اپنے آپ کو ﴿اَنَا رَبُّكُمْ اَلَا عَلٰی﴾ کہلوانے والے صاحبِ جبروت و سطوت ہوں، شاہ ہوں یا گدا، امیر ہوں یا فقیر، موت بہر حال سب کا مقدر ہے، کیونکہ سورہ آل عمران آیت: ۱۸۵، سورہ انبیاء آیت: ۳۵، اور سورہ عنکبوت، آیت: ۵۷ میں ارشادِ الہی ہے:

﴿كُلُّ نَفْسٍ ذَائِقَةُ الْمَوْتِ﴾ ”ہر جاندار کو موت کا مزہ چکھنا ہے۔“

اسی قانون الہی کے تحت جب کسی کو موت آجائے تو ایسے موقع پر فطرتی امر ہے کہ پسماندگان کو صدمہ اور دکھ تو پہنچے گا، مگر اس کے اظہار کی کہاں تک اور کس طرح گنجائش ہے، اس سلسلہ میں بھی شریعت اسلامیہ میں واضح ہدایات موجود ہیں، چنانچہ سورہ بقرہ، آیت: ۱۵۶ میں اللہ تعالیٰ نے ایسے موقع پر صبر و ہمت سے کام لینے کی ہدایت کرتے ہوئے فرمایا ہے:

﴿وَبَشِّرِ الصَّابِرِينَ ۝ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ۝ أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَٰئِكَ هُمُ الْمُهْتَدُونَ﴾
(سورہ بقرہ: ۱۵۵ تا ۱۵۶)

”اور صبر کرنے والوں کو خوشخبری دے دیں جو مصیبت کے وقت یہ کہتے ہیں کہ ہم سب اللہ کیلئے ہیں اور اسی کی طرف لوٹ کر جانے والے ہیں، یہی وہ لوگ ہیں جن پر اللہ تعالیٰ کی رحمت و عنایت ہے، اور یہی لوگ (آخرت میں) کامیابی پانے والے ہیں۔“

مصیبت آجائے، دل دکھوں سے بھر جائے اور صبر کا پیمانہ لبریز ہو کر چھلک پڑے تو دل کا بوجھ ہلکا کرنے کے لیے رونا اور آنسو بہانا بھی جائز ہے، کیونکہ صحیح بخاری و مسلم میں ایسے کئی مواقع پر خود نبی رحمت ﷺ کا آنسو بہانا ثابت ہے، جیسا کہ بخاری و مسلم میں آپ ﷺ کا حضرت سعد بن عبادہ رضی اللہ عنہ پر (1) بخاری و مسلم اور ابوداؤد میں اپنی بیٹی کی ایک لخت جگر (امامہ بنت زینب رضی اللہ عنہا) پر (2) اور بخاری و مسلم اور ابوداؤد میں خود اپنے لخت جگر حضرت ابراہیم رضی اللہ عنہ پر آنسو بہانا ثابت ہے۔ (3) بشرطیکہ رونے اور آنسو بہانے کے ساتھ زبان نہ چلائی جائے،

(1) صحیح بخاری ۱۳۰۴، مسلم مع النووی ۲۲۶/۶۳

(2) صحیح بخاری (۱۲۸۴)، مسلم مع نووی ۲۲۴/۶۳، صحیح ابی داؤد (۲۶۸۰)

(3) صحیح بخاری (۱۳۰۳)، ۲۰۶/۳، مسلم مع نووی ۵۸/۸، صحیح ابی داؤد (۲۶۸۱) ریاض الصالحین بتحقیق

الارناؤ و طوس: ۳۸۸-۳۸۹



مرنے والے کی صفات اور اس کی موت کی وجہ سے پیش آنے والے مصائب کا ذکر نہ چھیڑا جائے، کیونکہ بخاری و مسلم اور ابوداؤد میں ارشادِ نبوی ﷺ ہے:

((إِنَّ اللَّهَ لَا يُعَذِّبُ بِدَمْعِ الْعَيْنِ وَلَا بِحُزْنِ الْقَلْبِ وَلَكِنْ يُعَذِّبُ بِهَذَا أَوْ يَرْحَمُ)) (وَأَشَارَ إِلَى لِسَانِهِ)) (4)

”اللہ تعالیٰ آنکھوں سے آنسو بہانے اور دل کے حُزن و غم پر عذاب نہیں کرے گا، البتہ اس کے عذاب دینے یا رحم فرمانے کا تعلق اس سے ہے، اور یہ کہتے ہوئے آپ ﷺ نے اپنی زبان مبارک کی طرف اشارہ فرمایا۔“

اسلام میں مقام و مرتبہ شہادت اور شہادت یا طبعی موت مرنے والوں کے پسماندگان کے صبر و ہمت کرنے اور ایسے مواقع پر آنسو بہانے کے جواز کی طرف اشارہ تو ہو چکا ہے، اور آنسو بہانے کے ساتھ اس شرط کا بھی ذکر ہو چکا ہے کہ اس کے ساتھ زبان سے بین و نوحہ خوانی، واویلا اور واہی تباہی جائز نہیں، کیونکہ نوحہ خوانی آگے جانے والے کے ساتھ خیر خواہی نہیں بلکہ نادانستہ دشمنی کے مترادف ہے، چنانچہ صحیح بخاری و مسلم اور ترمذی و نسائی میں ارشادِ نبوی ﷺ ہے:

((الْمَيِّتُ يُعَذَّبُ فِي قَبْرِهٖ بِمَا نَبِّحَ عَلَيْهِ)) (5)

”میت کو اپنے پسماندگان کی نوحہ خوانی کے سبب قبر میں عذاب ہوتا ہے۔“

اس حدیث شریف کا مفہوم بظاہر سورہ انعام کی آیت: ۱۶۴، سورہ اسراء، آیت: ۱۵، سورہ فاطر، آیت: ۱۸، سورہ زمر، آیت: ۱۷ اور سورہ نجم کی آیت ۳۸ کے معارض ہے جس میں ارشادِ الہی ہے:

(4) بخاری مع الفتح (۱۳۰۴) ۲۰۹/۳، صحیح مسلم مع نووی ۲۲۶/۶۳، صحیح ابی داؤد (۲۶۸۱)

(5) صحیح بخاری ۱۲۹۲، ۱۹۱/۳، مسلم مع نووی ۲۲۹/۶۳، صحیح الترمذی ۸۰۰، صحیح نسائی ۱۷۴۹، ابن ماجہ (۱۵۹۳) ریاض الصالحین ص: ۶۳۳



﴿وَلَا تَزِرُ وَازِرَةٌ وِزْرَ أُخْرَى﴾

”اور کسی کے گناہ کا بوجھ کوئی دوسرا نہیں اٹھائے گا۔“

تاہم اہل علم نے اس تعارض کو دور کرنے کیلئے کئی آراء ذکر کی ہیں جن میں سے یہ بھی ہے کہ آگے جانے والا اگر پسماندگان کو بین و نوحہ کرنے کی وصیت کر کے جائے اور وہ اس پر عمل کر گزریں تو اُسے اُن کے نوحہ کی وجہ سے عذاب دیا جائیگا۔ اور بعض نے اس حدیث میں مذکور لفظ ”عذاب“ کا مفہوم ”احساسِ الم“ بیان کیا ہے، جبکہ امام شوکانیؒ فرماتے ہیں کہ کچھ بھی ہو، ہم تو یہ کہتے ہیں کہ (صحیح احادیث میں) رسول اللہ ﷺ سے ثابت ہے کہ پسماندگان کے بین کرنے سے میت کو عذاب ہوتا ہے:

((فَسَمِعْنَا وَأَطَعْنَا))

”پس ہم نے آپ ﷺ کا ارشاد سنا اور اطاعت کی۔“

اس کے علاوہ ہم کچھ نہیں کہتے۔ (6)

بعض لوگ اور خصوصاً خواتین غم کے موقعوں پر صبر کا دامن چھوڑ دیتی ہیں اور جائز رونے اور آنسو بہانے کے ساتھ ساتھ ہی نوحہ خوانی بھی شروع کر دیتی ہیں کہ رونے کے ساتھ ساتھ مرنے والے کی صفات اور اس کی موت کی وجہ سے پیش آمدہ مصائب کی گنتی شروع ہو جاتی ہے، اور ایک راگ کے ساتھ بین کیے جاتے ہیں۔ اس نوحہ خوانی سے نبی ﷺ نے سختی سے منع کیا ہے۔ چنانچہ بخاری و مسلم اور ابوداؤد و نسائی میں حضرت اُمّ عطیہؓ سے مروی ہے:

((أَخَذَ عَلَيْنَا رَسُولُ اللَّهِ ﷺ. عِنْدَ الْبَيْعَةِ أَنْ لَا نُنُوحَ)) (7)

”ہم سے بیعت لیتے وقت نبی ﷺ نے یہ عہد لیا تھا کہ ہم نوحہ خوانی نہیں کریں گی۔“

(6) التفصیل الفخر البانی ۱۲۶/۷-۱۲۹

(7) صحیح بخاری (۱۳۰۶)، مسلم مع نووی (۲۲۷/۶/۳)، صحیح ابی داؤد (۲۶۸۲)، صحیح النسائی (۳۸۹۶)

ریاض الصالحین ص: ۶۳۴

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

جبکہ صحیح مسلم میں ارشادِ نبوی ﷺ ہے:

((اُتْنَتَانِ فِي النَّاسِ هُمَابِهِمْ كُفْرٌ، الطَّعْنُ فِي النَّسَبِ وَالنِّيَاحَةُ عَلَى الْمَيِّتِ)) (8)

”لوگوں میں دو باتیں ایسی ہیں جن کا ارتکاب کفر ہے: کسی کے نسب میں طعن کرنا اور میت پر نوحہ خوانی کرنا۔“

جو لوگ کسی کی مرگ پر جوشِ غم میں ہوش کھودیتے ہیں اور بین و نوحہ خوانی کے ساتھ ساتھ سر کے بالوں کو بکھیرنا اور نوچنا، رُخساروں کو پیٹنا، سیدہ کو بی و ماتم کرنا اور کپڑے پھاڑنا شروع کر دیتے ہیں، ایسے افعال کا ارتکاب کرنے والوں کے بارے میں صحیح بخاری و مسلم اور ترمذی و نسائی میں ارشادِ نبوی ﷺ ہے:

((لَيْسَ مِنَّا مَنْ ضَرَبَ الْخُدُودَ وَشَقَّ الْجُيُوبَ وَدَعَا بِدَعْوَى الْجَاهِلِيَّةِ)) (9)

”جو اپنے رخساروں کو پیٹے، کپڑے پھاڑے اور زمانہ جاہلیت کی طرح نوحہ خوانی کرے، وہ ہم میں سے نہیں ہے۔“

بخاری و مسلم اور ابوداؤد و نسائی میں حضرت ابوموسیٰ اشعری رضی اللہ عنہ سے مروی ہے:

((أَنَّ رَسُولَ اللَّهِ ﷺ بَرِئَ مِنَ الصَّالِقَةِ وَالْحَالِقَةِ وَالشَّاقَةِ)) (10)

”بے شک رسول اللہ ﷺ نے بین کرنے، سر کے بال بکھیرنے اور مونڈنے

(8) مختصر مسلم للمنزہی تحقیق البانی ۵۵، الایمان، ریاض الصالحین ص: ۶۳۶

(9) بخاری ۱۳۳۳، ۱۲۹۴، مسلم ۱۰۳، ترمذی ۹۹۹، صحیح نسائی ۱۷۵۴، ابن ماجہ ۱۵۸۴ اور ریاض الصالحین: ۶۳۳

(10) بخاری ۱۳۱۳، ۱۳۲۱، تعلیقاً، مسلم، کتاب الایمان: ۱۰۴، صحیح ابی داؤد: ۲۶۸۴، صحیح النسائی: ۱۷۵۷، ابن ماجہ: ۱۵۸۶



اور کپڑے پھاڑنے والی عورتوں سے براءت کا اظہار فرمایا ہے۔“

ابوداؤد میں ہے کہ نبی ﷺ نے یہ عہد لیا تھا:

((أَنْ لَا نَحْمِشَ وَجْهًا وَلَا نَدْعُو وَيْلًا وَلَا نَشُقَّ جَبِيًّا وَلَا نَنْشُرَ شَعْرًا)) (11)

”(کہ) مصیبت میں نہ ہم منہ نوچیں گی، نہ واویلا کریں گی، نہ کپڑے پھاڑیں گی، اور نہ بال بکھیریں گی۔“

عورتیں چونکہ مردوں کی نسبت کمزور طبع واقع ہوئی ہیں اور ان سے ایسے امور کا صدور ممکن ہونے کی بناء پر آپ ﷺ نے ان سے یہ عہد لیے اور اگر اس کے باوجود بھی کوئی عورت فرمانِ نبوی ﷺ کی نافرمانی کرے تو ایسی عورت کے بارے میں صحیح مسلم، ابن ماجہ، مسند احمد اور بیہقی میں ارشادِ نبوی ﷺ ہے:

((النَّائِحَةُ إِذَا لَمْ تَتُبْ قَبْلَ مَوْتِهَا تُقَامُ يَوْمَ الْقِيَامَةِ وَعَلَيْهَا سِرُّ بَالٍ مِّنْ قَطْرَانٍ وَدِرْعٌ مِّنْ جَرَبٍ)) (12)

”نوحہ خوانی کرنے والی عورت اگر توبہ کیے بغیر مرگئی تو قیامت کے دن وہ اس حالت میں اٹھائی جائے گی کہ آتش گیر مادے (چقماق) کی قمیض پہنے ہوگی اور اسے خارش کی ذرع پہنائی جائے گی۔“ (13)

(11) صحیح ابی داؤد (۲۶۸۵)، ریاض الصالحین ص: ۶۳۵

(12) مسلم مع نووی ۶/۳، ۲۳۵، ۲۳۶، ابن ماجہ: ۱۵۸۱-۱۵۸۲، ۱۹۵۲، مسند احمد ۴/۵، ۴۳، ۴۴، ۳۲۴، ریاض الصالحین ص: ۶۳۵، الصحیحہ ۴/۲۹۵

(13) صرف بین و نوحہ خوانی ہی ناجائز نہیں، بلکہ اس کا سنتا بھی درست نہیں ہے، کیونکہ ابوداؤد، مسند احمد، بیہقی، بزار اور طبرانی میں حضرت ابوسعید الخدری رضی اللہ عنہ سے مروی ہے: (لَعَنَ رَسُولُ اللَّهِ ﷺ النَّائِحَةُ وَالْمُسْتَمِيعَةُ) (الفتح الربانی ۱۳/۱۲) ”نبی ﷺ نے نوحہ خوانی کرنے اور سننے والی پر لعنت فرمائی ہے۔“ تاہم یہ حدیث ضعیف ہے، تفصیل کیلئے تحریر صلوٰۃ الرسول رقم ۶۳۰۔

اور مسند احمد میں یہ الفاظ بھی ہیں:

((ثُمَّ يُعْلَى عَلَيْهَا دُرْعٌ مِنْ لَهَبِ النَّارِ)) (14)

”(کہ) پھر اس آتش گیر مادے کے اوپر آگ کے شعلے کی ذرع ہوگی۔“

شریعتِ اسلامیہ ہر معاملہ میں چونکہ اعتدال پسند ہے، اس میں نہ خوشی کے مواقع پر حدِ اعتدال پھلانگنا جائز ہے اور نہ ہی مرگ کا سوگ منانے پر لگائی گئی حدود اور پابندیاں توڑنا روا ہے۔ ایسے مواقع پر عورت کی طبیعت کا لحاظ رکھتے ہوئے اسلام نے اس کے لیے شوہر کے سوا ہر عزیز کی مرگ کا صرف تین دن سوگ منانا جائز رکھا ہے، البتہ اگر کسی کے شوہر کی مرگ ہو جائے تو اس عورت کو چار ماہ اور دس دن تک سوگ منانے کی اجازت ہے۔ چنانچہ سورۃ البقرہ، آیت: ۲۳۴ میں ارشادِ الہی ہے:

﴿وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ

أَشْهُرٍ وَعَشْرًا﴾

”تم میں سے جو لوگ فوت ہو جائیں اور بیویاں چھوڑ جائیں وہ عورتیں اپنے آپ کو چار مہینے اور دس (دن) عدت میں رکھیں۔“

اور یہ سوگ یا عدت مدخولہ، غیر مدخولہ، جوان اور بوڑھی ہر عورت کے لیے ہے سوائے حاملہ کے کیونکہ اسکی عدت و سوگ کا زمانہ وضع حمل تک ہے۔ چنانچہ سورۃ الطلاق، آیت: ۴ میں ارشادِ الہی ہے:

﴿... وَأُولَاتِ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ﴾

”حاملہ عورتوں کی عدت ان کا وضع حمل ہے۔“

(14) مسند احمد ۵/۳۴۲-۳۴۳-۳۴۴، بحوالہ الصحیحہ ۵۹۵/۴، ابن ماجہ (۱۵۸۲) لیکن یہ سند کے اعتبار سے ضعیف ہے۔

ان ایام میں وہ زیب و زینت نہ کرے، نہ زیورات اور ریشمی کپڑے پہنے، اور نہ ہی خوشبو، مہندی اور سرمہ وغیرہ لگائے کیونکہ صحیح بخاری و مسلم میں ارشاد نبوی ﷺ ہے:

((لَا يَحِدُّ الْمَرْأَةُ فَوْقَ ثَلَاثٍ إِلَّا عَلَى زَوْجٍ أَرْبَعَةَ أَشْهُرٍ وَعَشْرًا، وَلَا تَلْبَسُ ثَوْبًا مَصْبُوغًا إِلَّا ثَوْبَ عَصَبٍ، وَلَا تَكْتَحِلُ وَلَا تَمْسُ طَبِيبًا إِلَّا إِذَا طَهَّرَتْ نُبْدَةً مِنْ قُسْطٍ أَوْ أَظْفَارٍ)) (15)

”کوئی عورت تین دن سے زیادہ سوگ نہ منائے سوائے شوہر کی وفات کے، اُس پر چار ماہ دس دن سوگ مناسکتی ہے۔ وہ رنگین کپڑے نہ پہنے سوائے یمنی چادر کے، وہ نہ سرمہ لگائے اور نہ ہی خوشبو استعمال کرے سوائے اس دن کے جس دن وہ غسل حیض سے فارغ ہو تو عود وغیرہ کے بخور (یعنی دھوئیں) کا استعمال کر سکتی ہے۔“

امام نوویؒ کے بقول یہ بھی کوئی خوشبو کی غرض سے نہیں بلکہ محض خون جاری رہنے سے پیدا ہونے والی بدبو کو زائل کرنے کی غرض سے جائز ہے۔ (16)

ابوداؤد اور نسائی میں یہ الفاظ بھی ہیں:

((وَلَا تَخْتَضِبُ)) ”اور وہ مہندی و خضاب بھی نہ لگائے۔“

نسائی میں ارشاد نبوی ﷺ کے یہ الفاظ بھی مذکور ہیں:

((وَلَا تَمْتَشِطُ)) ”اور وہ کنگھی بھی نہ کرے۔“

یہ احکام صرف عورتوں کے ساتھ خاص ہیں اور وہ بھی عام عزیزوں کی نسبت صرف تین دن اور شوہر کیلئے چار ماہ دس دن یا وضع حمل تک، اور مردوں کیلئے ان امور میں سے کوئی

(15) بخاری (۴۳-۵۳)، ۴۰۱/۹، ۴۰۲، مسلم مع نووی ۵/۱۸۱، صحیح ابی داؤد ۱۸-۱۹، ۲۰، صحیح

نسائی (۳۳۱، ۳۳۸، ۳۳۹)، ابن ماجہ (۲۰۸۷)، الفتح الربانی ۱۵۰/۷

(16) مسلم مع نووی ۵/۱۹، ۶۱۹



ایک بھی ایک دن کے لیے بھی جائز نہیں سوائے دل کے غم اور آنکھوں کے آنسوؤں کے۔
اس ارشادِ نبوی ﷺ کے پیشِ نظر بخوبی اندازہ کیا جاسکتا ہے کہ وہ لوگ جو چودہ سو سال پہلے واقع ہونے والی حضرت حسین رضی اللہ عنہ کی موتِ شہادت پر سوگ منا رہے ہیں، وہ تعلیماتِ اسلام کے سراسر منافی فعل کا ارتکاب کرتے ہیں، جس کا کسی بھی طرح کوئی جواز نہیں بنتا ہے۔

احکام الجنائز کی وسعت:

کتبِ حدیث و فقہ میں ”احکام الجنائز“ یعنی ”جنازے کے مسائل“ کے عنوان سے جو حصے مخصوص کیے گئے ہیں ان میں صرف نمازِ جنازہ کے مسائل ہی نہیں ہوتے بلکہ ان میں مرض و بیماری، علاجِ معالجہ اور بیمار کی عیادت کے فضائل و احکام، موت اور میت کے ساتھ تعلق رکھنے والے مسائل، غسلِ میت اور تکفین کے مسائل، جنازہ اٹھانے اور اسکے ساتھ چلنے کے مسائل، نمازِ جنازہ کے احکام، تدفین اور قبر کے بارے میں مسائل اور تعزیت و زیارتِ قبور کے شرعی احکام و مسائل بھی بیان کیے گئے ہیں اور پھر ان ابواب میں سے ہر باب کے ذیل میں درجنوں امور کا تذکرہ کیا گیا ہے اور شرحِ حدیث و کتبِ فقہ میں ہر مسئلہ کے بارے میں شرعی حکم بیان کرنے کے ساتھ ساتھ ان امور کی تردید بھی کی گئی ہے جو کہ شریعت میں تو ثابت نہیں بلکہ لوگوں نے اپنی ہوائے نفس اور ذاتی اغراض و مقاصد کیلئے انہیں دین میں داخل کر رکھا ہے اور ان میں سے بعض امور ایسے بھی ہوتے ہیں جو اگر سراسر خانہ ساز اور جعلی و من گھڑت نہیں ہوتے تو کم از کم کسی صحیح ارشادِ نبوی ﷺ سے انکا پتہ نہیں ملتا اور جن روایات کے سہارے ان کی عمارت قائم کی جاتی ہے محدثینِ کرام اور ماہرینِ علمِ حدیث کے یہاں وہ موضوع یا ضعیف ہوتی ہیں جن سے استدلالِ اہل علم کے نزدیک روا نہیں ہوتا، ایسے تمام امور بدعات میں شمار کیے جاتے ہیں اور ظاہر ہے کہ اپنے اس مختصر سے رسالہ میں مذکورہ تمام عنوانات، انکے ذیلی مسائل

اور متعلقہ بدعات کا یکے بعد دیگرے ذکر کرنے لگیں تو اسکے لیے ایک بڑا دفتر درکار ہوگا، لہذا یہاں ہم انتہائی اختصار کے ساتھ صرف بعض اہم و ضروری مسائل ہی آپ کے سامنے رکھنے پر اکتفاء کریں گے۔

مریض کی ذمہ داریاں:

① بیماریاں اللہ کی طرف سے ہوتی ہیں لہذا مریض کو جزع فزع، چیخ و پکار اور بے صبری کا مظاہرہ نہیں کرنا چاہیئے بلکہ وہ صبر و شکیب سے کام لیتے ہوئے اللہ سے اجر و ثواب اور صحت و عافیت کا امیدوار رہے۔ یہ بیماری اسکی آزمائش و امتحان کے ساتھ ساتھ اسکے گناہوں کا کفارہ اور اسکے لیے خیر ہی خیر ہے۔ جیسا کہ صحیح مسلم، بیہقی اور مسند احمد میں نبی ﷺ کا ارشاد ہے:

((عَجَباً لَأُمْرِ الْمُؤْمِنِ إِنَّ أَمْرَهُ كُلَّهُ خَيْرٌ، وَلَيْسَ ذَٰلِكَ لِأَحَدٍ إِلَّا لِلْمُؤْمِنِ: إِنْ أَصَابَتْهُ سَرَّاءٌ شَكَرَ فَكَانَ خَيْرًا لَهُ وَإِنْ أَصَابَتْهُ ضَرَاءٌ صَبَرَ فَكَانَ خَيْرًا لَهُ)) (17)

② ہر شخص کو عموماً اور بیمار کو خصوصاً اللہ کے عذاب سے ڈرتے اور اسکی رحمتوں کا امیدوار رہنا چاہیئے کیونکہ ترمذی وابن ماجہ میں ہے کہ نبی ﷺ نے ایک نوجوان کی عیادت فرمائی جو کہ قریب الموت تھا۔ آپ ﷺ نے پوچھا کہ اپنے آپ کو کیسا پاتے ہو؟ اس نے کہا: اے اللہ کے رسول ﷺ! اللہ کی قسم! مجھے اللہ سے (خیر کی) امید ہے اور میں اپنے گناہوں پر ڈر بھی رہا ہوں۔ اس پر نبی ﷺ نے فرمایا:

((لَا يَحْتَمِعَانِ فِي قَلْبِ عَبْدٍ فِي مِثْلِ هَٰذَا الْمَوْطِنِ إِلَّا أَعْطَاهُ اللَّهُ مَا يَرْجُو وَآمَنَهُ مِمَّا يَخَافُ)) (18)

(17) مختصر مسلم: ۲۰۹۲، بیہقی، مسند احمد۔ صحیح الجامع الصغیر: ۳۹۸۰

(18) ترمذی، ابن ماجہ، صحیح الترغیب ۳۲۲/۳



”ایسے موقع پر بندہ مؤمن کے دل میں جو بھی امید پیدا ہو اللہ اسے وہ عطا فرماتا ہے اور جس چیز سے وہ ڈرے اللہ اسے اس سے محفوظ رکھتا ہے۔“

(۳) بیمار کی بیماری چاہے کتنی بھی شدید کیوں نہ ہو جائے اسے موت کی تمنا نہیں کرنی چاہیے کیونکہ نبی ﷺ کے چچا حضرت عباس رضی اللہ عنہ نے بیماری کی حالت میں موت کی تمنا کی تو نبی ﷺ نے انہیں منع فرمادیا اور ایسی حالت میں اگر کچھ کہنا ہی ہو تو یہ دعاء کریں:

((اللَّهُمَّ احْيِنِي مَا كَانَتْ الْحَيَاةُ خَيْرًا لِّي وَتَوَفَّنِي إِذَا كَانَتْ الْوَفَاةُ خَيْرًا لِّي)) (19)

”اے اللہ! جب تک میرے لیے زندگی بہتر ہے مجھے زندہ رکھ اور جب میرے لیے موت بہتر ہو جائے تو مجھے فوت کر دینا۔“

(۴) اگر اسکے ذمے لوگوں کے حقوق اور قرضہ وغیرہ ہو تو حسب استطاعت وہ ادا کر دے یا پھر اپنے گھر والوں کو اسکے بارے میں تاکید کر دے کیونکہ یہ حقوق العباد ہیں اور یہ کسی بھی صورت معاف نہیں جب تک کہ وہ ادا نہ کیے جائیں یا پھر خود حقوق والے معاف نہ کر دیں بصورت دیگر قیامت کے دن بھی یہ ادا کرنے ہی پڑیں گے اور ظاہر ہے اس وقت نہ کسی کے پاس درہم و دینار ہونگے نہ کوئی دوسرا ذریعہ ادائیگی، اس وقت معاملہ سب نیکیوں اور برائیوں سے ہی نمٹایا جائے گا جیسا کہ صحیح بخاری و مسلم اور دیگر کتب میں وارد بعض صحیح احادیث سے پتہ چلتا ہے۔ (20)

(۵) اگر اسکے پاس کوئی مال وغیرہ ہو تو اسے چاہیے کہ وارثوں کو چھوڑ کر دوسرے لوگوں اور دینی اداروں کیلئے اپنے مال سے وصیت کر جائے جو ایک تہائی (1/3) سے زیادہ نہیں ہونی چاہیے

(19) بخاری، مسلم، ابوداؤد، ترمذی، ابن ماجہ، مستدرک حاکم ۳۳۹/۱، بیہقی ۳۷۷/۳، صحیح الترغیب ۳۱۵/۳

(20) بخاری، مسلم، بیہقی ۳۶۹/۳، مستدرک حاکم ۲۷۲/۲، مسند احمد ۷۰۲/۷۸۲، صحیح الجامع: ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹،



کیونکہ اس سے زیادہ کی وصیت کرنے سے نبی ﷺ نے منع فرمایا ہے بلکہ اس سے بھی کچھ کم ہی رہے تو اچھا ہے جیسا کہ صحیحین وغیرہ کی احادیث سے پتہ چلتا ہے۔ اور وارثوں کیلئے تو وصیت کرنا جائز ہی نہیں ہے۔ (21)

تاہم بعض لوگ مکانوں اور دکانوں کی وصیت کسی وارث (بیوی وغیرہ) کیلئے کر جاتے ہیں اور مرتے مرتے اس ظلم کا ارتکاب اور دوسرے ورثاء کو محروم کرنا پس ماندگان کی ناراضگی کے علاوہ اسکی آخرت کو بھی برباد کر دیتا ہے۔ اسی طرح مرگ و مقابر پر اپنائی جانے والی تمام بدعات (ماتم و نوحہ خوانی، قل، ساتے، دسویں، چہلم، عرس اور پختہ قبروں) سے اپنے وارثوں کو منع کر جائے۔

حسن خاتمہ کی علامات و نشانیاں:

نبی اکرم ﷺ نے بعض علامات و نشانیاں مقرر فرمائی ہیں جن سے کسی کے حسن خاتمہ کی دلیل لی جاسکتی ہے جن میں سے اختصار کے ساتھ ہم بعض امور ذکر کر دیتے ہیں اور جسے تفصیل مطلوب ہو وہ علامہ محمد ناصر الدین البانی رحمہ اللہ کی کتاب ”احکام الجنائز و بدعہا“ کا مطالعہ کرے جو اپنے موضوع کی انتہائی جامع و مانع کتاب ہے:

① مرتے وقت کسی کی زبان سے کلمہ (لَا إِلَهَ إِلَّا اللَّهُ) جاری ہو جائے تو نبی ﷺ نے اسے جنت کی بشارت دی ہے۔ (22)

جبکہ ایک حدیث میں ہے کہ اگر وفات کے وقت کسی کی زبان سے یہ کلمہ نکل جائے تو اسکے چہرے کا رنگ کھل جاتا اور چمک اٹھتا ہے اور اللہ تعالیٰ اسکی تکلیف کو ختم کر دیتا ہے۔ (23)

(21) دیکھئے: البقرہ: ۱۸۰، بخاری، مختصر مسلم: ۹۸۲، سنن اربعہ، مؤطا امام مالک، بیہقی ۲/۶۶۹، مسند احمد

۱۵۲۳، ۲۰۲۹، ۲۰۷۶، صحیح الجامع: ۵۶۱۵، مجمع الزوائد: ۳/۳۱۲

(22) صحیح ابن حبان: ۱۹۷۱۔ الموارع عن ابی ہریرہ رضی اللہ عنہ، مستدرک حاکم ۱/۳۵۰-۳۵۱

(23) مسند احمد: ۱۳۸، ابن حبان: ۲، مستدرک حاکم ۱/۳۵۰-۳۵۱



۲) وفات کے وقت اگر کسی کی پیشانی پر پسینہ ہو تو اسے نبی ﷺ نے ”مؤمن کی موت“ قرار دیا ہے۔ (24)

۳) جمعہ کی رات یادن کو وفات پانے والے مسلمان کو نبی ﷺ نے فتنہ قبر سے حفاظت کی خوشخبری سنائی ہے۔ (25)

۴) میدانِ جنگ میں جامِ شہادت نوش کرنے والوں کے مقام و مرتبہ کا تذکرہ تو قرآن کریم میں بھی آیا ہے:

” (۱) انہیں مردہ نہ کہو۔ (۲) وہ اللہ کے یہاں رزق دیئے جاتے ہے۔ (۳) اللہ کے فضل پر خوش ہوتے ہیں۔ (۴) انہیں کوئی خوف ہے نہ ہی کوئی حزن و ملال۔ (۵) وہ اللہ کی نعمتوں اور اسکے فضل سے مالا مال ہوتے ہیں۔“ (26)

اسی طرح ایک حدیث میں نبی ﷺ نے فرمایا ہے:

(۱) خون کا پہلا قطرہ زمین پر گرتے ہی اللہ اسے بخش دیتا ہے اور وہ جنت میں اپنا مقام دیکھ لیتا ہے۔ (۲) وہ عذابِ قبر سے محفوظ ہو جاتا ہے۔ (۳) وہ سب سے بڑے خوف و ہول سے محفوظ ہو جاتا ہے۔ (۴) اسے ایمان کا زیور پہنا دیا جاتا ہے۔ (۵) اسے حواری العین عطا کر دی جاتی ہیں۔ (۶) وہ اپنے رشتہ داروں میں سے ستر لوگوں کی سفارش کرے گا۔“ (27)

جبکہ ایک حدیث میں ہے کہ مؤمنوں میں سے صرف شہید ہی وہ شخص ہے جو فتنہ قبر

(24) مسند امام احمد ۵/۳۵۷، ابن حبان: ۳۰، مستدرک حاکم ۳/۳۱۱، طیلسی: ۸۰۸، معجم طبرانی کبیر و اوسط کما فی مجمع الزوائد ۲/۳۲۵

(25) مسند احمد: ۶۵۸۲-۶۶۴۶، ترمذی و لد شواہد

(26) سورۃ البقرہ، آیت: ۱۵۴، سورۃ آل عمران، آیت: ۱۶۹

(27) ترمذی ۳/۱۷۱، ابن ماجہ ۲/۱۸۴، مسند احمد ۱۳۱/۲۲۰

سے دوچار نہیں کیا جائے گا۔ (28)

۵) اللہ کی راہ، میدانِ جہاد میں شہادت پانے والے کے علاوہ اللہ کی راہ میں طبعی موت مر جانے والے کو بھی شہید مانا گیا ہے۔ اسی حدیث میں پیٹ کی بیماری اور پانی میں ڈوب کر مر جانے والے کو بھی نبی ﷺ نے شہید قرار دیا ہے۔ (29)

ایسے ہی جسے اسکا اونٹ یا گھوڑا گرا دے، جسے کوئی زہریلا کیڑا یا جانور ڈنگ مار دے اور اللہ کی راہ میں نکلنے کے بعد وہ چاہے چار پائی پر کسی بھی طرح وفات پا جائے وہ شہید ہے اور اسکے لیے جنت ہے۔ (30)

۶) طاعون (پلیگ) کی بیماری میں مبتلا ہو کر مرنے کو نبی ﷺ نے شہادت کی موت قرار دیا ہے۔ (31)

ایک حدیث میں نبی ﷺ نے طاعون کو پہلے لوگوں کیلئے عذاب مگر اہل ایمان کیلئے رحمت قرار دیا ہے اور اس پر صبر کر کے پڑے رہنے والے کو شہید جتنے اجر و ثواب کی بشارت دی ہے۔ (32)

۷) پیٹ کی کسی بیماری میں مبتلا ہو کر مرنے والے کو نبی ﷺ نے شہید شمار فرمایا ہے۔ (33)

اور ایک حدیث میں ہے کہ جو شخص پیٹ کی بیماری کے نتیجے میں فوت ہو جائے اسے قبر کا عذاب نہیں ہوگا۔ (34)

(28) نسائی ۲۸۹/۱

(29) صحیح مسلم ۵۱/۶، مسند احمد ۵۲۲/۲، مستدرک حاکم ۲/۱۰۹، بیہقی ۱۶۶/۹

(30) ابوداؤد ۳۹۱/۱، مستدرک حاکم ۲/۶۸، بیہقی ۱۶۶/۹

(31) بخاری ۱۵۶/۱۰-۱۵۷، مسند احمد ۱۵۰/۳، ۲۲۰، ۲۲۳، ۲۶۵، طیالسی ۲۱۱۳

(32) بخاری ۱۵۷/۱۰-۱۵۸، مسند احمد ۶۴/۶، ۱۴۵، ۲۵۲، بیہقی ۳۷۶/۳

(33) صحیح مسلم ۵۱/۶، مسند احمد ۵۲۲/۲

(34) ترمذی ۱۶۰۲، نسائی ۲۸۹/۱، صحیح ابن حبان ۷۲۸-الموارد، مسند احمد ۲۶۲/۴، طیالسی ۱۲۸۸

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔



⑧ ⑨ پانی میں ڈوب کر یا کسی چیز کے نیچے دب کر مر جانے والے کی موت کو شہادت کی موت بتایا گیا ہے۔ (35)

⑩ عورت اپنے بچے کو جنم دیتے ہوئے یا ڈلیوری کے نتیجے میں خونِ نفاس کے دوران ہی فوت ہو جائے تو اسکی موت کو بھی شہادت کی موت قرار دیا گیا ہے۔ (36)

جبکہ ایک حدیث میں ہے کہ اسکا بچہ اسے اپنی ناف کی آنت سے کھینچ کر جنت کی طرف لے جائے گا۔ (37)

⑪ ⑫ آگ سے جل کر یا نمونیہ کی بیماری میں مبتلا ہو کر مرنے والے کو بھی شہید شمار فرمایا گیا ہے۔ (38)

⑬ سِل (پھپھڑے کے زخم) میں مبتلا ہو کر مرنے والے کو بھی شہید ہی بتایا گیا ہے۔ (39)

⑭ اپنے مال کی حفاظت کرتے ہوئے مارے جانے والے شخص کو بھی نبی ﷺ نے شہیدوں میں سے گنویا ہے۔ (40) ایک حدیث میں ہے کہ مال کی حفاظت کے دوران غاصب وڈا کو کو اگر مار دیا تو وہ غاصب وڈا کو جہنم رسید ہوا۔ (41)

(35) بخاری ۳۳۶۶، مسلم ۵۱۶۶، ترمذی ۱۵۹۲، مسند احمد ۳۲۵، ۵۳۳

(36) نسائی ۶۲۲، مسند احمد ۲۸۹/۳، ۲۰۱/۴، ۳۱۵، ۳۱۷، ۳۲۸، ۳۲۳/۵، ۴۶۵/۶، ۴۶۶، ۴۶۷

دارمی ۲۰۸/۲، طرابلسی ۵۸۲

(37) مسند احمد ۲۸۹/۳، طرابلسی ۵۸۲

(38) مؤطا امام مالک ۲۳۲۱-۲۳۳۳، ابوداؤد ۲۶۱/۲، نسائی ۲۶۱/۱، ابن ماجہ ۱۸۵-۱۸۶، ابن حبان ۱۶۱۶، الموارد، مستدرک حاکم ۳۵۲/۱، مسند احمد ۱۵۷/۴، ۴۶۶/۵

(39) معجم طبرانی اوسط بحوالہ مجمع الزوائد ۲/۲۷۷، ۳۲۷، ۳۰۱/۵، ولہ شاهد فی مسند احمد ۲۰۱/۴، ۳۲۳/۵

(40) بخاری ۹۳/۵، مسلم ۸۷، ابوداؤد ۲۸۵/۲، ترمذی ۳۱۵/۲، نسائی ۱۷۳/۲

ابن ماجہ ۱۲۳/۲، مسند احمد ۶۸۱۶، ۹۸۲۳

(41) مسلم ۸۷، نسائی ۱۷۳/۲، مسند احمد ۳۳۹/۱، ۳۶۰، ۲۹۴/۵، ۲۹۵

⑮⑯⑰ اپنے دین کا دفاع کرتے ہوئے یا اپنے ذاتی و جانی دفاع کے دوران مارا جانے والا شخص بھی حدیث کی رو سے شہید ہے۔ اور جو شخص اپنے اہل و عیال کا دفاع کرتے ہوئے وفات پا جائے اسے بھی شہید ہی بتایا گیا ہے۔ (42)

⑱ اللہ کی راہ میں ایک دن رات کا رباط و پہرے داری اور دشمن کی تاک میں مورچہ لگائے بیٹھے رہنا مہینہ بھر کے دنوں کے روزے اور راتوں کے قیام سے افضل ہے اور اگر وہ اسی دوران مارا گیا تو اسے اس کے عمل کا ثواب قیامت تک پہنچتا رہے گا اور وہ جانچنے والوں (فتنہ منکر و نکیر) سے محفوظ رہے گا۔ (43)

جبکہ معجم طبرانی کی اسی روایت میں یہ اضافی الفاظ بھی ہیں کہ وہ قیامت کے دن شہید اٹھایا جائے گا۔ لیکن اسکی سند کے بعض راویوں کو امام پیشی نے غیر معروف قرار دیا ہے۔ (44) اگرچہ امام منذری نے اسکی سند پر سکوت اختیار کر کے اسے قابل قبول ہونے کا اشارہ دیا ہے۔ (45)

ایک اور حدیث میں ہے کہ ہر شخص کا عمل اسکی موت کے ساتھ ہی ختم ہو جاتا ہے سوائے اللہ کی راہ میں مورچہ لگائے بیٹھے ہونے کی حالت میں وفات پانے والے کے، اسے قیامت تک ثواب پہنچتا رہتا ہے اور وہ فتنہ قبر سے بھی محفوظ رہتا ہے۔ (46)

⑲ کسی نیک عمل پر وفات پانے والا بھی حسنِ خاتمہ والا شمار کیا گیا ہے کہ جس نے رضاء الہی کیلئے لا الہ الا اللہ کہا اور اسی پر اسکا خاتمہ ہوا وہ جنت میں گیا۔ جس نے رضاء الہی کیلئے ایک دن کا روزہ رکھا اور اسی پر اسکا خاتمہ ہو گیا تو وہ بھی جنت میں گیا اور جس نے اللہ کی خوشنودی کیلئے صدقہ

(42) ابوداؤد ۲۷۵۲/۲، ترمذی ۳۱۶۲/۲، نسائی ۱۷۳۲/۱، مسند احمد: ۱۶۵۲، ۱۶۵۳، ۱۶۸۰، ۲۷۵۲

(43) مسلم ۵۱۶/۱، ترمذی ۱۸۰۳/۱، نسائی ۶۳۲/۲، مستدرک حاکم ۸۰۲/۲، مسند احمد ۴۴۰/۵، ۴۴۱

(44) مجمع الزوائد ۲۹۰/۵ (45) الترغیب والترہیب: ۱۵۰/۲

(46) ابوداؤد ۳۹۱/۲، ترمذی ۲۳/۲، مستدرک حاکم ۱۴۴/۲، مسند احمد ۲۰/۶



کیا اور اسی پر اسکی وفات ہوگئی تو وہ بھی جنت میں داخل ہو گیا۔ (47)

خودکشی کی موت:

بعض لوگ اپنی خانگی یا کاروباری پریشانیوں سے دل برداشتہ ہو کر زندگی سے فرار اختیار کرنے میں عافیت سمجھتے ہیں، اپنے معاملات کو سلجھانے اور دکھ میں صبر و ہمت سے کام لینے کی بجائے وہ انتہائی بزدلانہ فیصلہ کر لیتے ہیں اور کوئی زہریلی چیز کھا کر، گولی چلا کر، پہاڑ سے گر کر، رسی کے ساتھ لٹک کر، پانی میں ڈوب کر اور تیل چھڑک کر یا اپنے آپ کو آگ کے حوالے کر کے خودکشی کی حرام موت مر جاتے ہیں اور سمجھتے ہیں کہ چلیے جان تو چھوٹ جائے گی حالانکہ:

غم سے گھبرا کے کہتے ہیں کہ مرجائیں گے مگر بھی چین نہ ملا تو کدھر جائیں گے؟ خودکشی کی موت تو اپنے آپ کو معمولی سی پریشانی سے نکال کر ایک دردناک اور مسلسل عذاب میں مبتلا کر لینا ہے کیونکہ صحیح بخاری شریف میں ارشادِ نبوی ﷺ ہے:

((مَنْ قَتَلَ نَفْسَهُ بِحَدِيدَةٍ عَذَّبَ بِهِ فِي نَارِ جَهَنَّمَ)) (48)

”جس نے لوہے کے کسی ٹکڑے کے ساتھ اپنے آپ کو ہلاک کیا اُسے جہنم کی آگ میں اُسی لوہے کے ٹکڑے کے ساتھ عذاب دیا جائے گا۔“

بخاری شریف ہی کی ایک دوسری حدیث میں ارشادِ نبوی ﷺ ہے:

((الَّذِي يَخْنُقُ نَفْسَهُ يَخْنُقُهَا فِي النَّارِ وَالَّذِي يَطْعُنُهَا يَطْعُنُهَا فِي النَّارِ)) (49)

”جو شخص اپنا گلا گھونٹ کر خودکشی کرتا ہے وہ جہنم کی آگ میں بھی اپنا گلا گھونٹے گا اور جو شخص اپنے جسم پر نیزہ و چھرا مارتا ہے وہ جہنم کی آگ میں بھی اپنے

آپ کو نیزے چھرے مارے گا۔“

بخاری و مسلم کی ایک قدرے طویل حدیث میں زہر کھا کر اور پہاڑ سے گر کر خودکشی کرنے کا ذکر بھی آیا ہے اور اس حدیث کے آخر میں مسلم شریف کے الفاظ ہیں:

((فَهُوَ فِي نَارِ جَهَنَّمَ خَالِدًا مُّخَلَّدًا فِيهَا أَبَدًا)) (50)

”خودکشی کرنے والا ہمیشہ ہمیشہ نارِ جہنم میں رہے گا۔“

اہل سنت کا عقیدہ ہے کہ اس سے مراد طویل مدت تک عذاب ہے اور اگر وہ اہل توحید میں سے ہو تو اپنی سزا کاٹ لینے پر آخراً سے جہنم سے نکال ہی دیا جائیگا اور بعض شارحین حدیث کا کہنا ہے کہ اگر کوئی شخص خودکشی کی موت کو حلال سمجھ کر خودکشی کرے تو اس سے وہ کافر ہو جائے گا اور کافر ہمیشہ کیلئے جہنمی ہے۔ (51)

بخاری شریف ہی کی ایک حدیث قدسی میں یہ بھی ارشادِ نبوی ﷺ ہے کہ تم سے پہلے لوگوں میں ایک شخص رنجی تھا اور زخموں کی تاب نہ لاتے ہوئے اس نے خودکشی کر لی تو اللہ تعالیٰ نے (اسکی نسبت) ارشاد فرمایا:

((بَدَرْنِي عَبْدِي بِنَفْسِهِ، حَرَّمْتُ عَلَيْهِ الْجَنَّةَ)) (52)

”میرے بندے نے اپنی جان لینے کی مجھ سے جلدی کی، میں نے اس پر جنت حرام کر دی۔“

خودکشی کرنے والے کی نمازِ جنازہ ؟:

خودکشی کی موت مرنے والے کی آخرت تو واضح ہوگئی اور اسکی دنیا میں بھی موت خراب ہونے کا اندازہ اس بات سے لگایا جاسکتا ہے کہ صحیح مسلم اور سنن اربعہ میں حضرت

(50) بخاری مع الفتح ۲۴۷/۱۰ و فتح الباری ۳/۲۲۷

(52) بخاری مع الفتح ۳/۲۲۷

(51) حوالہ سابقہ

جابر رضی اللہ عنہ سے مروی ہے:

((أَنَّ النَّبِيَّ ﷺ أَتَى بِرَجُلٍ قَتَلَ نَفْسَهُ بِمَشَاقِصَ فَلَمْ يُصَلِّ عَلَيْهِ)) (53)
 ”نبی ﷺ کی خدمت میں ایک ایسے شخص کی میت لائی گئی جس نے لوہے کے
 آنکس (یعنی چوڑے تیر) سے خودکشی کی تھی تو آپ ﷺ نے اسکی نمازِ جنازہ
 نہیں پڑھی۔“

نسائی شریف کے الفاظ ہیں:

((أَمَّا أَنَا فَلَا أُصَلِّي عَلَيْهِ)) (54)

”اسکی نمازِ جنازہ میں تو نہیں پڑھوں گا۔“

لیکن صحابہ کرام رضی اللہ عنہم کو آپ ﷺ نے اسکی نمازِ جنازہ پڑھنے سے منع نہیں فرمایا، یہی
 وجہ ہے کہ حضرت عمر بن عبدالعزیز، امام اوزاعی اور امام احمد رحمہم اللہ فرماتے ہیں کہ ایسے شخص کی نمازِ
 جنازہ عام لوگ تو پڑھ لیں لیکن امام و حاکم، اہل علم و فضل اور مقتداء و پیشوا قسم کے اہل منصب
 لوگوں کو اسکی نمازِ جنازہ نہیں پڑھنی چاہیئے تاکہ دوسرے لوگوں کو بھی عبرت ہو۔ علامہ عبدالرحمن
 مبارکپوریؒ نے اسی مسلک کو ترجیح دی ہے۔ (55)

جبکہ دوسرے آئمہ و فقہاء کے نزدیک اسکی بھی نمازِ جنازہ پڑھی جائے گی۔

لَا إِلَهَ إِلَّا اللَّهُ کی تلقین:

جو شخص قریب مرگ ہو، اس پر عالم نزع یا جان کنی کا وقت ہو، اُسے کلمہ توحید لَا إِلَهَ إِلَّا اللَّهُ کی تلقین کرنا چاہیئے کیونکہ صحیح مسلم، سنن اربعہ اور مسند احمد و بیہقی میں ارشادِ نبوی ﷺ ہے:

(53) فتح الباری مع التعلیق ۳/۲۲، مسلم تحقیق محمد فواد عبدالباقی ۶/۲۸۲ حدیث (۹۷۸)، ترمذی مع التحفہ

۴/۱۷۷، ابوداؤد مع العون ۸/۲۸۷-۳۷۳، بلوغ المرام مع سبل السلام ۲/۹۹

(54) حوالہ سابقہ، از فتح الباری، بلوغ المرام۔

(55) کتاب الجنائز للمبارکفوری ۶۹، ۷۰، تحفۃ الاحوذی ۴/۱۷۸، ۱۷۹

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔



((لَقْنُوا مَوْتَكُمْ لَا إِلَهَ إِلَّا اللَّهُ)) (56)

”اپنے قریب مرگ لوگوں کو لَا إِلَهَ إِلَّا اللَّهُ پڑھنے کی تلقین کرو۔“

کیونکہ ابوداؤد، ابن حبان، ترمذی، مسند احمد اور مستدرک حاکم میں ارشادِ نبوی ﷺ ہے:

((مَنْ كَانَ آخِرُ كَلَامِهِ لَا إِلَهَ إِلَّا اللَّهُ، دَخَلَ الْجَنَّةَ)) (57)

”جبکی زبان سے نکلنے والے آخری الفاظ لَا إِلَهَ إِلَّا اللَّهُ ہو گئے وہ (بالآخر) جنت میں داخل ہو جائے گا۔“

امام نوویؒ فرماتے ہیں کہ قریب مرگ کو اچھے طریقے سے کلمہ توحید کی تلقین کی جائے لیکن اس کا اُس پر زور نہ دیا جائے تاکہ اپنی تکلیف و گھبراہٹ کی وجہ سے وہ دل میں اسے ناپسند نہ کرنے لگے یا اسکی زبان سے کوئی نازیبا بات (یعنی کلمے کا انکار) نہ نکل جائے۔ (58)

ابوداؤد، نسائی، ابن ماجہ اور مسند احمد میں ایسے شخص کے پاس سورہ یٰسین کی تلاوت کرنے کا ذکر آتا ہے مگر محدثین کے نزدیک وہ روایت ضعیف ہے۔ (59)

تجهیز و تکفین اور جنازہ و تدفین میں جلدی کرنا:

حدیث شریف میں اس بات کی بڑی تاکید آئی ہے کہ جب کسی کی موت واقع ہو جائے تو اسکی تجهیز و تکفین اور جنازہ و تدفین میں جلدی کی جائے اس میں بلا وجہ تاخیر کرنا صحیح نہیں ہے کیونکہ اگرچہ بظاہر تو یہ جفا معلوم ہوتی ہے مگر درحقیقت یہ وفاء ہے مثلاً مرنے والا نیک آدمی ہے تو اسے جلد از جلد اللہ کی نعمتوں کی طرف روانہ کر دینا ہی اسکے لیے بہتر ہے، ہاں اگر وہ

(56) مسلم مع النووی ۲/۳۱۹، ابوداؤد مع العون ۸/۳۸۶، ترمذی مع التلخیص ۴/۵۲، الفتح الربانی ۷/۵۵

(57) ابوداؤد مع العون ۸/۳۸۵، ترمذی مع التلخیص ۴/۵۵، الفتح الربانی ۷/۵۷، موارد الظمآن حدیث (۷۱۹)

وحسنہ اللبانی فی الارواء ۳/۱۳۹-۱۵۰ و احکام الجنائزہ ص: ۱۰، ۳۴ (58) شرح مسلم ۳/۲۱۹

(59) ضعیف الجامع ۱/۳۳، احکام الجنائزہ للالبانی ۱۱، وضعہ فی الارواء ۳/۵۰-۱۵۲، تحقیق المشکوٰۃ ۱/۵۰۹

ایضاً، سبل السلام ۲/۹۰-۹۱ وقد حسنہ البعض کمافی الفتح الربانی ۷/۶۳-۶۴

ایسا نہیں تو بھی اسے اسکے اصل ٹھکانے کی طرف پہنچا دینا اور اس فریضہ سے جلد سبکدوش ہو جانا ہی مناسب ہے اور اس کی تائید بعض احادیث سے بھی ہوتی ہے، چنانچہ ابو داؤد اور طبرانی میں حضرت طلحہ رضی اللہ عنہ کی موت کے واقعہ کے ضمن میں ہے:

((...)) وَعَجِلُوا فَإِنَّهُ لَا يَنْبَغِي لِجَنَافَةِ مُسْلِمٍ أَنْ تُحْبَسَ بَيْنَ ظَهْرَانِي أَهْلِهِ)) (60)

”تجہیز و تکفین میں جلدی کرو کیونکہ کسی مسلمان کی میت کو یہ لائق نہیں کی اُسے اسکے گھر والے اپنے مابین روک رکھیں“۔

اسی طرح ترمذی، ابن ماجہ، ابن حبان، مسند احمد اور مستدرک حاکم میں ہے:

((يَا عَلِيُّ! ثَلَاثٌ لَا تُؤَخَّرُهَا: الصَّلَاةُ إِذَا آتَتْ وَالْجَنَازَةُ إِذَا حَضَرَتْ وَالْأَيْمُ إِذَا وَجَدَتْ لَهَا كُفُوًا)) (61)

”اے علی! تین کاموں کے کرنے میں تاخیر نہ کرو (۱) نماز کی ادائیگی میں جب اس کا وقت ہو جائے (۲) نمازِ جنازہ پڑھنے میں جبکہ موت واقع ہو جائے (۳) جب بیوہ (یا نو جوان کنواری) کے لیے مناسب رشتہ مل جائے تو اس کی شادی کرنے میں۔“

ان سب سے بڑھ کر صحیح بخاری و مسلم اور سنن اربعہ میں ارشاد نبوی ﷺ ہے:

((أَسْرِعُوا بِالْجَنَازَةِ، فَإِنْ تَكَ صَالِحَةٌ فَخَيْرٌ تَقْدِمُونَهَا إِلَيْهِ، وَإِنْ يَكُ غَيْرَ ذَلِكَ فَشَرٌّ تَضَعُونَهُ عَنْ رِقَابِكُمْ)) (62)

(60) ابو داؤد مع العون ۳۳۵/۸، وقد تلقم عليه الشوكاني جرحاً وتعليقاً في النيل ۲۲/۴، ۲۳-۲۲، وحسنه الحافظ في الفتح ۱۸۴/۳ وضعفه الألباني في المشكوة ۵۱۰/۱

(61) الفتح الرباني ۹۹/۷، النيل ۲۳/۴، ترمذی مع التلخه ۱۸۹/۴-۱۹۰، وضعفه الألباني في تحقيق المشكوة ۱۹۲/۱، وضعيف الجا مع ۶۰/۳

(62) بخاری مع الفتح ۱۸۳/۳، ترمذی مع التلخه ۹۴/۴-۹۵

”جنازہ لے جانے میں جلدی کرو، کیونکہ وہ نیک آدمی کا ہوگا تو اسے تم اجر و نعمت کی طرف لیجاتے ہو اور اگر ایسا نہ ہو تو تم شر سے اپنی گردن خلاصی کراتے ہو۔“

میت کو غسل دینا:

میت کی تجہیز و تکفین اور جنازہ و تدفین کا پہلا مرحلہ اُسے غسل دینا ہوتا ہے، اگر کوئی مسلمان فوت ہو جائے تو سوائے بعض مالکی فقہاء کے سب کے نزدیک اُسے غسل دینا ”فرض کفایہ“ ہے اور امام نووی، ابن قدامہ اور فتح القدیر شرح ہدایہ کے مؤلف امام ابن الہمام نے اس پر اجماع ذکر کیا ہے اور شارح بخاری حافظ ابن حجر نے بعض مالکیہ کا تذکرہ کیا ہے جو غسل میت کو سنت قرار دیتے ہیں، اور امام قرطبی نے اپنی شرح مسلم میں غسل میت کے سنت ہونے کو ہی ترجیح دی ہے لیکن جمہور اہل علم و جوب کے قائل ہیں۔ (63)

شہید کا حکم:

جو مسلمان کفار و مشرکین سے جہاد کرتے ہوئے شہید ہو جائیں انہیں تو غسل دیئے بغیر ہی انکے خون آلود کپڑوں سمیت دفن کیا جائے گا کیونکہ نبی ﷺ نے انہیں غسل دینے سے منع کیا ہے اور اسکی وجہ بھی بیان فرمائی ہے۔ چنانچہ صحیح بخاری، ابوداؤد، ترمذی، ابن ماجہ، بیہقی اور مسند احمد میں حضرت جابر رضی اللہ عنہ سے مروی ہے کہ جو صحابہ کرام رضی اللہ عنہم غزوہ احد میں شہید ہوئے، انکے متعلق نبی ﷺ نے ارشاد فرمایا:

((إِذْفَنُوهُمْ فِي دِمَائِهِمْ يَعْنِي يَوْمَ أُحُدٍ. وَلَمْ يُغْسَلْهُمْ)) (64)

”ان شہداء اُحد کو ان کے خون آلود کپڑوں میں ہی دفن کردو، اور آپ ﷺ نے انہیں غسل بھی نہیں دیا تھا۔“

(63) تفصیل کیلئے دیکھیے فتح الباری ۳/۲۵-۱۲۶، الفتح الربانی ۷/۱۵۵، فتح القدیر شرح ہدایہ ۱/۱۳۷

(64) بخاری مع الفتح ۳/۲۱۲

یہ بخاری شریف کے الفاظ ہیں جبکہ مسند احمد میں ہے:

((لَا تُغَسِّلُوهُمْ فَإِنَّ كُلَّ جُرْحٍ أَوْ كُلِّ دَمٍ يَفُوحُ مِسْكَاً يَوْمَ الْقِيَامَةِ)) (65)

”انہیں غسل نہ دو، اسلیئے کہ قیامت کے دن ان کے زخم یا ان کے خون کستوری کی خوشبو جیسے مہکیں گے“..... الخ

اس اور ایسی ہی دیگر احادیث کی بنا پر تمام اہل علم اور چاروں آئمہ شہید کو غسل نہ دینے کے قائل ہیں، البتہ جنابت یا حیض والے شہید کے غسل میں اکثر آئمہ کی رائے تو غسل نہ دینے کی ہی ہے اور دلائل کے عموم کی وجہ سے امام شوکانیؒ نے اسے ہی حق قرار دیا ہے اور آئمہ میں سے امام شافعی، مالک، ابو یوسف اور محمد کے نزدیک تو غسل نہیں لیکن امام ابو حنیفہؒ کے نزدیک غسل دیا جائیگا۔ (66)

غسل میت کا حقدار:

میت کو غسل وہ دے جس کا تعلق میت کے ساتھ سب سے زیادہ قریبی ہو، ہاں اگر وہ غسل دینے کا طریقہ نہ جانتا ہو تو کوئی بھی مسلمان غسل دے سکتا ہے بشرطیکہ غسل دینے والا پرہیزگار اور امانت دار ہو۔ یہ بات مسند احمد اور طبرانی اوسط میں مذکور حضرت عائشہ رضی اللہ عنہا سے مروی ایک حدیث سے معلوم ہوتی ہے اور اُسی حدیث میں یہ بھی مذکور ہے کہ جس شخص نے کسی میت کو غسل دیا اور امانت داری و حکم شریعت کے مطابق غسل دیا اور اگر اُسے میت سے کوئی ناپسندیدہ بات معلوم ہوئی تو اُسے ظاہر نہ کیا تو وہ گناہوں سے اس طرح پاک ہو جاتا ہے جیسے اُس کی ماں نے آج ہی اُسے جنم دیا ہو۔ (67)

(65) الفتح الربانی ۱۵۹/۷، البوداؤد مع العون ۴۱۲/۸، ۸-، ۴۰۷، ترمذی مع الخلفہ ۲/۲۶۱

(66) نیل الاوطار ۲/۲۹-۳۰

(67) الفتح الربانی ۱۵۳/۷، نیل الاوطار ۲/۲۵، وقد تواتر الحافظ فی الدراریہ ۴۰ او فی سندہ جابر الجعفی وقد ثبت =

جبکہ مستدرک حاکم (۳۵۴/۱) اور سنن کبریٰ بیہقی (۳۹۵/۳) میں حضرت ابو رافع رضی اللہ عنہ سے مروی ارشاد نبوی ﷺ ہے:

((مَنْ غَسَلَ مُسْلِمًا فَكَتَمَ عَلَيْهِ غُفْرَ لَهُ اللَّهُ أَرْبَعِينَ مَرَّةً...))
 ”جس نے کسی مسلمان میت کو غسل دیا اور اسکی پردہ پوشی کی اسے اللہ تعالیٰ چالیس مرتبہ بخشے گا۔“

اس حدیث کو امام حاکم نے صحیح مسلم کی شرط کے مطابق صحیح قرار دیا ہے اور علامہ ذہبی والبابی نے ان سے موافقت کی ہے۔

جبکہ معجم طبرانی کبیر میں ((اربعین مرة)) کی بجائے ((اربعین کبیرة)) ہے کہ ”اسکے چالیس کبیرہ گناہ بخش دیتا ہے۔“

اس حدیث کی سند کے بارے میں امام منذری نے الترغیب والترغیب (۱۷۱/۴) میں اور امام پیشی نے مجمع الزوائد میں کہا ہے کہ اس کے راوی صحیح کے قابلِ حجت راوی ہیں اور حافظ ابن حجر نے الدراریہ (۱۴۰) میں اسکی سند کو قوی قرار دیا ہے۔ (68)

بچے کی میت کو غسل دینا:

چھوٹی عمر کے لڑکے کو عورتوں کے اور لڑکی کو مردوں کے غسل دینے کے جواز پر تو سب آئمہ و فقہاء کا اتفاق ہے لیکن چھوٹی عمر کی تعیین میں آئمہ کے مختلف اقوال ہیں، امام احمد کے نزدیک سات سال، امام اوزاعی کے نزدیک چار پانچ سال اور حضرت حسن بصری کے نزدیک ڈھائی تین سال ہے اور احناف کے نزدیک عورتیں صرف ایسے لڑکے کو غسل دے سکتی ہیں جو ابھی بات نہ کرنے لگا ہو۔ (69)

= الاجرنی عدة احادیث انظر هاهنا الجنائز للبابی ۵۱-۵۲

(68) دیکھیے: احکام الجنائز للبابی، ص ۵۱

(69) المغنی لابن قدامة ۴۳۸/۲، المجموع ۱۲۰/۵، المقتع ۲۷۲/۱

غسل میت یا صرف تیمم؟

اگر کوئی عورت کسی ایسی جگہ وفات پا جائے جہاں دوسری کوئی عورت نہ ہو جو اُسے غسل دے نہ اسکا کوئی محرم رشتہ دار وہاں موجود ہو اور نہ ہی اسکا شوہر ہو تو ایسی حالت میں اُس عورت کو غسل نہیں دیا جائے گا بلکہ محض تیمم کرایا جائے گا۔ اسی طرح اگر کوئی مرد فوت ہو جائے اور وہاں عورتوں کے سوا کوئی نہ ہو تو اس مرد کو بھی غسل کی بجائے صرف تیمم ہی کرایا جائے گا چنانچہ مرا سیل ابی داؤد میں حضرت مکحولؓ سے مروی ہے کہ نبی ﷺ نے فرمایا:

”جب کوئی عورت مر جائے اور وہاں مردوں کے سوا کوئی (عورت) نہ ہو اور جب کوئی مرد فوت ہو جائے اور وہاں عورتوں کے سوا کوئی (مرد) نہ ہو تو ایسے مرد اور عورت کو تیمم کرایا جائے۔ (اور جنازہ پڑھ کر دفن کر دیا جائے وہ دونوں ایسے شخص کی مانند ہیں جس کو وضوء و غسل کے لیے پانی نہ ملے تو وہ تیمم کر لیتا ہے)۔ (70)

حضرت سعید بن مسیب، امام نخعی و حماد، ابو حنیفہ و مالک، احمد اور تمام علمائے حدیث کے نزدیک اس حدیث کی بناء پر یہی تیمم انکے لیے غسل کے قائم مقام ہو جائے گا لیکن امام حسن بصری، اسحاق بن راہویہ اور امام شافعی کے نزدیک مرسل حدیث قابل حجت نہیں ہوتی لہذا انکا کہنا ہے کہ ایسے مرد یا عورت کو کپڑوں سمیت غسل دے دیا جائے گا اور غسل دینے والا مرد ہو یا عورت وہ اپنے ہاتھوں کو بھی کپڑے کے ٹکڑے سے لپیٹ کر غسل دیں گے۔ (71)

ولہذا کو بھی وجوباً غسل دیا جائے گا اور اسکی نمازِ جنازہ بھی پڑھی جائے گی، جمہور علماء و فقہاء اور آئمہ کا یہی مسلک ہے۔ (72)

(70) مرا سیل ابی داؤد بحوالہ المغنی لابن قدامہ ۲/۴۳۸، فقہ السنہ ۱/۵۱۶

(71) المغنی ۲/۳۷۲-۳۸۳ و کتاب الجنائز [علامہ عبدالرحمن مبارکپوری صاحب تحفۃ الاحوذی] ص ۲۳، فقہ السنہ ۱/۵۱۶ المقنع ۲/۲۱۲، المجموع شرح المہذب للنووی ۵/۱۱۵

(72) الفتح الربانی ۷/۱۶۳ عن المجموع شرح المہذب للنووی

مشہور حنفی عالم علامہ ابن ہمام لکھتے ہیں کہ میت کے غسل پر اجرت لینا منع ہے۔ (73)

بیوی کا خاوند کو اور خاوند کا بیوی کو غسل دینا:

عام طریقہ تو یہی ہے کہ اگر کوئی مرد وفات پا جائے تو اُسے مرد ہی غسل دیتے ہیں اور عورت کو عورتیں، لیکن میاں بیوی کا معاملہ الگ ہے کسی جگہ مسائلِ دین سے ناواقفیت کی بناء پر ماحول اسکی اجازت نہ دے رہا ہو یا پھر شرم و حیاء کا اپنا بنایا ہوا پیمانہ اسکے مانع آجائے تو الگ بات ہے اور ویسے بھی یہ کوئی واجب تو نہیں البتہ اس بات کے جائز ہونے پر تمام صحابہ و تابعین اور آئمہ و فقہاء کا اتفاق ہے کہ بیوی اپنے شوہر کی وفات پر اُسے غسل دے سکتی ہے۔

بیوی کے اپنے شوہر کو غسل دینے کے دلائل جواز:

① ابوداؤد، بیہقی، مستدرک حاکم اور مسند احمد میں نبی ﷺ کی زوجہ محترمہ ام المؤمنین حضرت عائشہ صدیقہ رضی اللہ عنہا کے بارے میں مروی ہے کہ وہ فرمایا کرتی تھیں:

((لَوْ اسْتَقْبَلْتُ مِنَ الْأَمْرِ مَا اسْتَدْبَرْتُ، مَا غَسَلَ رَسُولَ اللَّهِ إِلَّا نِسَاءُؤُهُ)) (74)

”جو بات مجھے بعد میں معلوم ہوئی ہے اگر پہلے معلوم ہو جاتی تو نبی ﷺ کو صرف آپ ﷺ کی بیویاں ہی غسل دیتیں۔“

② اسی طرح متعدد آثارِ صحابہ رضی اللہ عنہم سے اس بات کی تائید ہوتی ہے مثلاً یہ کہ حضرت ابوبکر صدیق رضی اللہ عنہ کی اہلیہ حضرت اسماء بنت عمیس رضی اللہ عنہا نے خود انہیں غسل دیا تھا۔ (75)

③ حضرت جابر بن زید رضی اللہ عنہ نے وصیت فرمائی تھی کہ انکی بیوی انہیں غسل دے۔

(73) فتح القدیر شرح ہدایہ ۴۵۲/۱ طبع دار صادر بیروت

(74) ابوداؤد مع العون ۸/۴۱۵، الفتح الربانی ۷/۱۵۷، حسنہ اللہانی فی الارواء ۳۱۶۳-۱۶۲

(75) نیل الاوطار ۱/۲۳۹ و ۲/۲۷۲، الفتح الربانی ۷/۱۵۷، مجموع شرح المہذب ۵/۱۹۰

۴) حضرت ابو موسیٰ اشعری رضی اللہ عنہ کو انکی بیوی نے ہی غسل دیا تھا۔ (76)

معروف فقیہ علامہ ابن قدامہ نے ابن المنذر کے حوالہ سے لکھا ہے کہ بیوی کے اپنے شوہر کو غسل دینے کے جواز پر تمام (صحابہ و تابعین، آئمہ و فقہاء اور جمیع اہل علم کا) اجماع ہے، اور امام احمد رضی اللہ عنہ فرماتے ہیں کہ اس بارے میں کوئی اختلاف نہیں ہے۔ (77)

شوہر کے اپنی بیوی کو غسل دینے کے دلائل جواز:

اسی طرح امام مالک، شافعی، مشہور روایت میں امام احمد، عام محدثین اور جمہور اہل علم کے نزدیک شوہر بھی اپنی بیوی کو غسل دے سکتا ہے۔ ان سب کا استدلال متعدد احادیث سے ہے مثلاً:

① ابن ماجہ (باب ماجاء فی غسل الرجل لمرأته وغسل المرأة زوجها)، مسند احمد، ابن حبان، دارقطنی، بیہقی اور سنن دارمی میں ایک حدیث ہے جسے صاحب منقی الاخبار نے باب ماجاء فی غسل احد الزوجین لآخر میں ذکر کیا ہے اس میں نبی صلی اللہ علیہ وسلم نے حضرت عائشہ رضی اللہ عنہا سے فرمایا تھا:

((مَا صَرَكَ لَوْ مِتَّ قَبْلِي فَعَسَلْتُكَ وَكَفَنْتُكَ ثُمَّ صَلَّيْتُ عَلَيْكَ وَدَفَنْتُكَ)) (78)

”تم اگر مجھ سے پہلے وفات پا گئیں تو تمہیں کوئی نقصان نہیں ہوگا کیونکہ میں خود تمہیں غسل دوں گا، کفن پہناؤں گا پھر تمہاری نمازِ جنازہ پڑھوں گا اور تمہیں دفن کروں گا۔“

امام شوکانی رحمۃ اللہ علیہ نے لکھا ہے کہ اس حدیث میں دلیل ہے کہ شوہر اپنی بیوی کو اسکے

(76) الفتح الربانی ایضاً المغنی لابن قدامہ ۴/۳۳۵ طبع مصر

(77) المغنی ۴/۳۳۵ طبع مصر

(78) ابن ماجہ ۴۰/۷، دارقطنی ۴/۲۷۲، دارمی ۳/۷۲، بیہقی ۳۹۶/۳، الفتح الربانی ۷/۱۵۶، نیل الاوطار

۲/۴۷۲، الارواء ۳/۶۰-۳۶۱ صحیحہ الالبانی،

مر جانے کے بعد غسل دے سکتا ہے اور وہ اپنے شوہر کو۔ (79)

② اسی طرح مسند شافعی، سنن دارقطنی، مستدرک حاکم اور بیہقی میں مذکور ہے کہ جب حضرت فاطمہ الزہراء ؓ کا انتقال ہوا تو انکے شوہر نامدار حضرت علی ؓ نے انہیں غسل دیا تھا۔ (80)

امام ابن قدامہ لکھتے ہیں کہ یہ بات صحابہ کرام ؓ میں معروف تھی مگر کسی نے ان پر نکیر نہیں کی لہذا یہ ان سب کی طرف سے اس کے جواز پر اجماع ہوا۔ (81)

③ مستدرک حاکم و بیہقی میں ہے کہ حضرت اسماء بنت عمیس ؓ (زوجہ حضرت ابوبکر صدیق ؓ) فرماتی ہیں:

((عَسَلْتُ اَنَا وَعَلِيٌّ فَاطِمَةَ بِنْتُ رَسُولِ اللَّهِ ﷺ)) (82)

”جب حضرت فاطمہ الزہراء ؓ کا انتقال ہوا تو میں نے اور حضرت علی ؓ نے انہیں غسل دیا تھا۔“

④ حضرت عبدالرحمن بن اسود ؓ نے اپنی بیوی کو غسل دیا۔ (83)

⑤ حضرت ابن عباس ؓ فرماتے ہیں: (الرَّجُلُ أَحَقُّ بِغُسْلِ امْرَأَتِهِ) ”مرد اپنی بیوہ کو غسل دینے کا زیادہ حقدار ہے۔“ (84)

اسی طرح تابعین کرام میں سے بھی متعدد اہل علم کے اس جواز کے فتاویٰ موجود ہیں مثلاً:

(79) النیل ۲/۴۲۷

(80) حسہ الشوکانی فی النیل ۲/۴۲۷ والحافظ فی التلخیص ۱۷۰، والالبانی فی الارواء ۱۶۲۳ مصنف عبدالرزاق

۱۶۳۳

(81) المغنی ۲/۴۳۶

(82) المغنی ۲/۴۳۶، ارواء الغلیل ۱۶۲۳ وحسنہ الالبانی

(83) بیہقی ۳/۴۰۹، المحلی ۵/۱۷۴

(84) بیہقی ۳/۴۰۹، مصنف عبدالرزاق ۳/۴۰۹، المحلی ۵/۱۷۴

(۱) حضرت حسن بصری۔ (۲) حضرت حماد بن ابی سلیمان۔ (۳) حضرت ابوالشعثاء جابر بن زید۔ (۴) حضرت سلیمان بن موسیٰ۔ (۵) حضرت قسامہ بن زید۔ (۶) حضرت عطاء بن ابی رباح۔ (۸) حضرت علقمہ۔ (۸) حضرت ابولامہ رضی اللہ عنہ (86)

قائلین جوازِ آئمہ و جمہور اہل علم کا کہنا ہے کہ میاں بیوی کا رشتہ انتہائی قریبی ہوتا ہے اور زندگی بھران میں جو باہمی قرب و محبت رہی ہوتی ہے اُسی کے نتیجہ میں جس قدر عہدگی سے وہ دونوں ایک دوسرے کو غسل دے سکتے ہیں یہ کسی دوسرے سے ممکن نہیں ہو سکتا۔

مانعین کے دلائل اور انکا جائزہ:

بیوی کے اپنے شوہر کو غسل دینے میں تو کوئی اختلاف نہیں ہے تاہم امام ابوحنیفہ، سفیان ثوری اور ایک غیر مشہور روایت کے مطابق امام احمد رضی اللہ عنہ کے نزدیک موت واقع ہو جانے کے بعد شوہر کا اپنی بیوی کو غسل دینا جائز نہیں۔ جبکہ مشہور روایت کے مطابق امام احمد رضی اللہ عنہ سمیت تین آئمہ جواز کے قائل ہیں اور صرف امام ابوحنیفہ رحمہ اللہ عدم جواز کی طرف گئے ہیں اور بیوی کے اپنے شوہر کو غسل دینے کے سلسلہ میں تو امام صاحب بھی جواز کے ہی قائل ہیں۔

احناف کا کہنا ہے کہ شوہر کے وفات پا جانے سے عدت کے (چار ماہ دس) دن پورے ہونے تک بیوی اسکے لیے محرم ہوتی اور اس کی زوجیت میں رہتی ہے لہذا وہ شوہر کو غسل دے سکتی ہے اسکے برعکس بیوی کا انتقال ہو جانے کے بعد وہ اپنے شوہر کیلئے محرم نہیں رہتی لہذا اسکا اُسکی طرف دیکھنا اور اُسے چھونا تک جائز نہیں۔ (87)

جواز پر دلالت کرنے والی احادیث و آثار کی تاویل کرتے ہوئے یہ جواب دیا جاتا

(85) الحلی ۱/۵۵، مصنف عبدالرزاق ۳/۴۰۹ تا ۴۱۱

(86) بیہقی ۳/۳۹۷

(87) الفتح الربانی ۷/۱۵۷، المغنی ۲/۴۳۶، وانظر رد الشوکانی علیہ فی النیل ۲/۴۲، وکذلک رد النووی فی المجموع شرح المہذب ۵/۱۱۴ و ۱۱۹

ہے کہ جس حدیث میں نبی ﷺ حضرت عائشہ رضی اللہ عنہا کو فرماتے ہیں کہ ”میں تمہیں غسل دیتا۔“ اس سے مراد یہ ہے کہ میں تمہارے غسل کا انتظام کرتا، اور جس میں حضرت علی رضی اللہ عنہ کے حضرت فاطمہ رضی اللہ عنہا کو غسل دینے کا ذکر ہے، وہ اُسے صحیح نہیں مانتے کیونکہ دوسری روایت میں حضرت اسماء بنت عمیس رضی اللہ عنہا کا غسل دینا ذکر ہوا ہے۔ اس سے مستدرک حاکم و بیہقی کی اس روایت کی طرف اشارہ مقصود ہے جس میں حضرت اسماء بنت عمیس رضی اللہ عنہا فرماتی ہیں کہ ”حضرت فاطمہ رضی اللہ عنہا کو میں اور حضرت علی رضی اللہ عنہ نے غسل دیا۔“

اس روایت سے معلوم ہوا کہ اکیلی حضرت اسماء رضی اللہ عنہا ہی نے غسل نہیں دیا بلکہ ان کے بقول حضرت علی رضی اللہ عنہ بھی ساتھ تھے۔ (88)

علمائے احناف کا کہنا ہے کہ اگر اس واقعہ کو صحیح مان بھی لیا جائے تب بھی اسے اسلیئے دلیل نہیں بنایا جاسکتا کہ جب حضرت علی رضی اللہ عنہ نے حضرت فاطمہ رضی اللہ عنہا کو غسل دیا تو حضرت ابن مسعود رضی اللہ عنہ نے ان کے اس فعل پر تنقید کی تھی حتیٰ کہ حضرت علی رضی اللہ عنہ کو یہ کہنا پڑا کہ آپ کو معلوم نہیں کہ نبی ﷺ نے مجھ سے فرمایا تھا کہ ”فاطمہ رضی اللہ عنہا دنیا میں بھی تمہاری بیوی ہے اور آخرت میں بھی،“ ان کا یہ کہنا گویا اس بات کی دلیل ہے کہ عہد صحابہ رضی اللہ عنہم میں جانا پہچانا طریقہ یہی تھا کہ شوہر اپنی بیوی کو غسل نہیں دے سکتا۔ (89)

جبکہ دوسرے آئمہ حتیٰ کہ خود بعض کبار علمائے احناف مثلاً امام طحاوی اور علامہ عینی اس روایت کو صحیح نہیں مانتے کہ حضرت فاطمہ رضی اللہ عنہا دنیا و آخرت دو جہان میں ہی حضرت علی رضی اللہ عنہ کی بیوی تھیں یعنی یہ کہ انتقال کے بعد بھی ان کا حضرت علی رضی اللہ عنہ سے نکاح باقی رہا، اس روایت کے غلط و غیر صحیح ہونے کی ٹھوس دلیل یہ دی گئی ہے کہ اگر ایسا ہی ہوتا تو پھر حضرت فاطمہ رضی اللہ عنہا کے انتقال کے بعد (انہی کی وصیت پر عمل کرتے ہوئے) انکی سگی بھانجی حضرت اُمّامہ بنت زینب رضی اللہ عنہا کے

(88) دیکھئے تخریج ۴۸

(89) بذل الحجو ۱۲/۱۰۹-۱۱۰ و فیہ ام ایمن بدل اسماء

ساتھ حضرت علیؓ نے نکاح کیوں کر لیا تھا؟ اگر دونوں جہانوں میں بیوی ہونے والی روایت صحیح ہوتی تو وہ یہ نکاح نہ کرتے، کیونکہ خالہ اور بھانجی کو بیک وقت نکاح میں لینا حرام ہے۔ (90)

مرنے والی کے وفات کے ساتھ ہی اپنے شوہر کے نکاح سے نکل جانے والی بات معروف ہے جبکہ قرآن کی رو سے یہ درست نہیں بلکہ قرآن کریم نے اسے زوجہ (بیوی) ہی قرار دیا ہے۔ چنانچہ سورہ نساء، آیت: ۱۲ میں ارشادِ الہی ہے:

﴿لَكُمْ نِصْفُ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ﴾

”تمہارے لیے تمہاری بیویوں کے ترکہ میں سے آدھا ہے بشرطیکہ انکی اولاد نہ ہو۔“

جانہن کے دلائل کو سامنے رکھتے ہوئے کہا جاسکتا ہے کہ جمہور کے دلائل زیادہ قوی ہیں لہذا انتقال کے بعد بھی بیوی کی میت اپنے شوہر کیلئے غیر محرم نہیں ہو جاتی، اُسکا اُسے دیکھنا یا چھونا اور غسل دینا جائز ہے۔

غیر معروف لاش یا چند ٹکڑوں کا حکم:

اگر کوئی اپنے گھریا ہسپتال میں وفات پا جائے تو وہ جانا پہچانا ہوتا ہے لیکن کبھی ایسا بھی ہو سکتا ہے کہ کسی کی لاش کسی ویران جگہ پر پائی گئی اور قُرب و جوار کے لوگوں میں سے اُسے جانتا بھی کوئی نہ ہو اور اُس لاوارث کے بارے میں یہ بھی معلوم نہ ہو کہ یہ کسی مسلمان کی نعش ہے یا کافر کی، ایسی صورت حال میں کیا کیا جائے؟

اس سوال کا جواب فقہ حنفی کی معتبر کتاب ”ہدایہ“ کی شرح فتح القدیر میں علامہ ابن ہمام نے یہ لکھا ہے کہ وہ لاش مسلمانوں کے دیہات میں سے کسی گاؤں میں پائی جائے اور اس پر مسلمانوں والی کچھ علامات اور نشانیاں بھی پائی جائیں تو اُسے غسل دے کر اُسکی نماز جنازہ پڑھی جائے گی اور اگر وہ کہیں کفار کی آبادیوں (کے قُرب و جوار) میں پائی گئی ہو اور اس میں

(90) تفصیل کیلئے دیکھیے احکام الجنائز للمبارکپوری ص: ۲۴

مسلمانوں والی کوئی نشانی بھی نہ پائی جاتی ہو تو اسکا (غسل نہیں اور) جنازہ بھی نہیں پڑھا جائے گا، ایسے ہی اگر کسی حادثہ کا شکار ہونے والے شخص کے جسم کے صرف بعض اعضاء ہی ملیں تو اس پر غسل و جنازہ نہیں، ہاں اگر جسم کا نصف سے زیادہ حصہ یکجا مل جائے تو اس کو غسل دیا جائے گا اور اس کا جنازہ پڑھا جائیگا اور اگر جسم کا اوپر والا آدھا حصہ سر سمیت ملے تو (بالاولیٰ) اسکا غسل و جنازہ ہوگا۔ (91)

جبکہ شافعیہ کے نزدیک محض اعضائے جسم کے ملنے پر بھی غسل و جنازہ ہے اور اس سلسلہ میں بعض صحابہ رضی اللہ عنہم کے واقعات موجود ہیں۔ (92)

غسلِ میت اور ہماری حالت:

عام میت کو غسل دینے کے سلسلہ میں یہ ذکر کیا جا چکا ہے کہ جو اسکا سب سے زیادہ قریبی ہو وہ غسل دے لیکن ہمارا معاملہ بڑا ہی عجیب ہے کہ جزع و فزع، رونے دھونے، نوحہ و بین اور دیگر غیر اسلامی رسوم کے ذریعے ہم مرنے والے سے اپنی انتہائی محبت کا اظہار کرتے ہیں لیکن جب غسل دینے کا موقع آتا ہے تو پھر مرنے والے کی میت کیلئے ”میاں جی“ اور عورت کیلئے ”میاں جی کی اہلیہ“ بی بی جی“ کے محتاج ہو جاتے ہیں اور اب تو مسلمان ملکوں میں ایسے ادارے بھی قائم ہو گئے ہیں جو معاوضہ لے کر میت کے غسل کی ذمہ داری نبھا جاتے ہیں، جبکہ بعض لوگ ایسے بھی ہوتے ہیں کہ وہ اس فریضہ کو خود ادا تو کرنا چاہتے ہیں مگر اس کے طریقہ سے ناواقف ہوتے ہیں حالانکہ یہ غسل اور کفن و دفن ابوالبشر حضرت آدم علیہ السلام سے شروع ہے جیسا کہ زوائد مسند احمد اور مستدرک حاکم میں حضرت ابی بن کعب رضی اللہ عنہ سے موقوفاً اور مصنف عبدالرزاق و نصب الراية میں مرفوعاً مروی ہے کہ حضرت آدم علیہ السلام کی روح قبض کرنے کے بعد فرشتوں نے انہیں غسل دیا، کفنا یا، خوشبو لگائی، لحد والی قبر کھودی، انکی نمازِ جنازہ پڑھی پھر انکی قبر میں داخل ہو کر

انہیں قبر میں رکھا اور لحد کو اینٹوں سے بند کیا پھر قبر سے باہر آ کر مٹی ڈال دی اور کہا:

((يَا بَنِي آدَمَ! هَذِهِ سُنَّتُكُمْ)) (93)

”اے بنی آدم! تمہارے لیے (میت کو دفنانے کا) یہ طریقہ ہے۔“

غسل میت کا مسنون طریقہ:

میت کو غسل دینے کا طریقہ بتانے والی سب سے صحیح اور مشہور حدیث حضرت ام عطیہ رضی اللہ عنہا سے مروی ہے جس پر تمام آئمہ کا عمل ہے، چنانچہ صحیح بخاری و مسلم، سنن اربعہ اور مسند احمد و بیہقی میں وہ فرماتی ہیں کہ ہم نبی صلی اللہ علیہ وسلم کی صاحبزادی حضرت زینب رضی اللہ عنہا کو غسل دے رہی تھیں، آپ صلی اللہ علیہ وسلم ہمارے پاس تشریف لائے اور فرمایا:

”اس کو پانی اور پیری کے پتوں سے تین، پانچ یا اس سے زیادہ مرتبہ غسل دو اور آخری غسل میں تھوڑا سا کافور بھی ملا اور جب تم غسل سے فارغ ہو جاؤ تو مجھے اطلاع دو۔“

چنانچہ ہم نے غسل سے فارغ ہو کر آپ صلی اللہ علیہ وسلم کو اطلاع پہنچائی، آپ صلی اللہ علیہ وسلم نے ہماری طرف اپنی باندھنے والی چادر پھینکی اور فرمایا: ”اس سے اس کا جسم پلیٹ دو (یعنی اس کا کفن بنا دو)۔“

دوسری حدیث میں ہے کہ آپ صلی اللہ علیہ وسلم نے ہمیں فرمایا:

”جسم کے دائیں اعضاء سے اور وضوء کی جگہوں سے غسل دینا شروع کرو۔“

اور حضرت ام عطیہ رضی اللہ عنہا فرماتی ہیں کہ ہم نے حضرت زینب رضی اللہ عنہا کے سر میں کنگھی کی اور بالوں کی تین چوٹیاں بنا دیں، ان میں سے دوسرے دائیں اور بائیں حصہ کے بالوں کی تھیں اور ایک پیشانی کے بالوں کی، اور بخاری شریف ہی کی ایک دوسری حدیث میں ہے کہ سر کے بالوں کی چوٹیاں بنا کر وہ ہم نے پیچھے کمر پر ڈال دیں۔ (94)

(93) نیل الاوطار ۲/۲۵۸، مصنف عبد الرزاق ۳/۴۰۰، الفتح الربانی ۱۵۴/۱

(94) بخاری مع الفتح ۳/۱۳۵-۱۳۶، ابوداؤد مع العون ۸/۴۱۶-۴۲۲، ترمذی مع تھذا الاحوذی ۴/۶۴-۶۷،

نیل الاوطار ۲/۳۱۸

صحاح و سنن میں مذکور ان احادیث کا مجموعی مفاد یہ ہے کہ غسل میت کے جسم کے دائیں اعضاء سے اور وضوء کی جگہوں سے شروع کرنا چاہیے اور جس پانی سے غسل دیا جائے اُس میں پیری کے پتے ملائیے جائیں، تین، پانچ اور بوقتِ ضرورت اس سے بھی زیادہ مرتبہ غسل دیا جائے مگر طاق مرتبہ ہو جیسا کہ مذکورہ حدیث کے الفاظ تین یا پانچ سے پتہ چلتا ہے اور بخاری شریف میں ہی حضرت حفصہ رضی اللہ عنہا کی روایت میں بھی یہی مذکور ہے۔ (95)

آخری غسل میں کافر کا استعمال کیا جائے۔ عورت کے سر کے بالوں کو کھول کر دھویا جائے انہیں کنگھا کیا جائے اور تین چوٹیاں بنا کر انہیں سر کے پیچھے کرپڑال دیا جائے۔ مالکیہ، شافعیہ، حنابلہ اور تمام محدثین کرام کا مسلک تو یہی ہے جبکہ احناف کے نزدیک عورت کے بالوں کو دونوں کندھوں کے اوپر سے سینے پر ڈال دینا مستحب ہے۔ (96)

انکا کہنا ہے کہ چوٹیاں بنانا اور پیچھے ڈال دینا حضرت ام عطیہ رضی اللہ عنہا کا اپنا عمل ہے جس سے یہ معلوم نہیں ہوتا کہ نبی ﷺ نے انہیں ایسا کرنے کا حکم فرمایا تھا اور دوسرے آئمہ و فقہاء اور محدثین کا کہنا ہے کہ نبی ﷺ کو بھی اس بات کی اطلاع تھی جبکہ ثبوت سنن سعید بن منصور کی حدیث میں ہے جس میں حضرت ام عطیہ رضی اللہ عنہا فرماتی ہیں کہ آپ ﷺ نے ہمیں حکم فرمایا تھا کہ ہم حضرت زینب رضی اللہ عنہا کے بالوں کی چوٹیاں بنا دیں اور صحیح ابن حبان میں ہے کہ آپ ﷺ نے ہمیں تین چوٹیاں بنانے کا حکم فرمایا تھا، لہذا بات واضح ہوگئی کہ حضرت ام عطیہ رضی اللہ عنہا کے عمل کی نبی ﷺ کو نہ صرف یہ کہ خبر تھی بلکہ وہ آپ ﷺ کے حکم سے ہی ہوا تھا۔ (97)

غسل میت کے سلسلہ میں بعض فقہی تشریحات:

آئمہ و فقہاء نے طریقہ غسل کی مزید وضاحت کی ہے کہ پانی کو نیم گرم کر لیا جائے اور پیری کے پتے ڈالنے کی سنت پوری کرنے کے ساتھ ہی صابن سے فائدہ اٹھایا جاسکتا ہے،

(96) بذل المجود ۱۴۲/۱۱۳-۱۱۳

(95) بخاری مع الفتح ۱۳۰/۳

(97) فتح الباری ۱۳۴/۳، تہذیب الاحوذی ۶۶/۴، نیل الاوطار ۴/۳۲، فتح الربانی ۱۶۸/۷

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

جائے غسل میں خوشبو کا انتظام کر لیا جائے تاکہ میت کے پیٹ سے کچھ خارج ہونے کی شکل میں بدبو نہ پھیلے اور میت کو کسی بلند جگہ یعنی تخت پر لٹالیا جائے۔ (98)

میت کا لباس اتار کر صرف شرمگاہ پر کپڑا رہنے دیا جائے اور وہ جگہ جہاں غسل کا اہتمام کیا گیا ہو دوسرے لوگوں سے باپردہ ہو، شروع میں نرمی کے ساتھ میت کے پیٹ کو دبایا جائے تاکہ اگر کوئی فُصلہ پہلے ہی نکل جائے تو اچھا ہے، میت عورت کی ہو تو غسل دینے والی اسکے کوائف کے مطابق جیسے مناسب سمجھے کر لے۔ نہلانے والا اپنے ہاتھ پر کپڑے کی تھیلی چڑھا کر میت کو اچھی طرح استنجاء کرائے اور پھر ارشادِ نبوی ﷺ کے مطابق دائیں اعضاء کی وضوء کی جگہوں سے غسل دینے کا آغاز کرے۔ پہلے وضوء کرائے لیکن کلی کیلئے منہ میں اور ناک میں پانی نہ ڈالے تاکہ یہ پانی میت کے پیٹ میں اتر کر خرابی کا باعث نہ بنے لہذا کپڑے یا روئی کو گھیر کر کے پہلے دانتوں کو اور پھر ناک کو صاف کرے۔ وضوء کروانے کے بعد پہلے بائیں پہلو پر لٹا کر اسکے دائیں پہلو پر پانی بہائے اور سر سے پاؤں تک صابن لگا کر صفائی کرے پھر دائیں پہلو پر لٹا کر بائیں پہلو کی صفائی کرے اور بالوں کو اچھی طرح دھویا جائے اور خوشبو لگائی جائے یہ ایک مرتبہ غسل ہو گیا۔ اسی طرح تین، پانچ یا سات مرتبہ نہلایا جائے اور عورت کے بالوں کی تین چوٹیاں بنا کر پیچھے ڈال دی جائیں پھر صاف کپڑے سے جسم کو پونچھ دیا جائے، آخر میں کافور یا کوئی بھی اچھی سی خوشبو لگا دی جائے اور یہ اعضاء سجدہ پر بطور خاص لگائی جائے ویسے اگر سارے جسم پر بھی کافور لگا دیا جائے تو اچھا رہتا ہے۔ عام خوشبو کی نسبت کافور کا یہ خاصہ ہے کہ ایک تو یہ ٹھنڈا ہوتا ہے اور میت کو جلد خراب ہونے سے بچاتا ہے، دوسرے یہ ایسی خوشبو ہے کہ کیڑے مکوڑے میت کے قریب جلدی نہیں آتے، کافور لگ جانے کے بعد میت کفن کرنے کیلئے تیار ہو جاتی ہے اور علامہ ابن حزم کے سوا جمہور علمائے امت کا اس بات پر اتفاق ہے کہ

میت کے ناخن نہ تراشے جائیں اور نہ ہی کوئی زائد بال صاف کیے جائیں اور غسل دینے لیکن کفنہ سے پہلے ہی اگر میت کے پیٹ سے کوئی فضلہ وغیرہ نکلے تو احتناف، شافعیہ اور امام مالک کے نزدیک صرف صفائی کر دی جائے دوبارہ غسل کرانے کی ضرورت نہیں۔ بعض اہل علم کا کہنا ہے کہ دوبارہ غسل دیا جائے جبکہ بعض کا کہنا ہے کہ صرف وضوء دوبارہ کر دیا جائے۔ (99)

مُحَرَّم کا غسل:

کوئی شخص سفر حج میں احرام کی حالت میں وفات پا جائے تو اُسے غسل دیا جائے مگر خوشبو نہ لگائی جائے اور نہ ہی اسکا سر ڈھانپا جائے بلکہ اُسے احرام کے انہی دو کپڑوں میں کفن دے دیا جائے کیونکہ صحیح بخاری و مسلم، سنن اربعہ، مسند احمد اور دیگر کتب حدیث میں مذکور ہے کہ میدانِ عرفات میں نبی ﷺ کے ساتھ وقوف کے دوران ایک شخص اپنی سواری سے گرا تو گردن ٹوٹ جانے سے وہ فوت ہو گیا، نبی ﷺ کے علم میں یہ بات لائی گئی تو آپ ﷺ نے فرمایا:

”اُسے پیری کے پتوں والے پانی سے غسل دو اور اسے اسکے (احرام والے) دو کپڑوں میں ہی کفن دے دو اور اسے کوئی خوشبو وغیرہ نہ لگاؤ اور نہ ہی اس کے سر کو ڈھانپو۔“

((فَإِنَّهُ يُعْثَرُ يَوْمَ الْقِيَامَةِ مُلَبَّيًّا)) (100)

”یہ قیامت کے دن لَبَّيْكَ اللَّهُمَّ پکارتا ہوا اٹھایا جائے گا۔“

احتناف و مالکیہ کے نزدیک اُسے بھی عام میت کی طرح ہی غسل و کفن دیا جائے گا، ان کے نزدیک اسکا احرام موت کے ساتھ ہی ختم ہو گیا مگر مذکورہ ارشادِ نبوی ﷺ اسکے برعکس ہے۔ (101)

(99) فقہ السنہ ۵۱۵/۱۰-۵۱۶، فتح القدیر شرح ہدایہ ۴۴۷/۱-۴۵۱، المغنی ۳۷۸/۲-۳۸۶ طبع مصر، الفقہ علی المذاہب الاربعہ ۵۰۹/۱-۵۱۰، المجموع ۲۶/۵

(100) بخاری مع الفتح ۱۳۶/۳، نیل الاوطار ۴۰۲/۲، الفتح الربانی ۸۸/۷-۱۹۰

(101) تفصیل کے لیے دیکھیے فتح الباری ۳۶۱/۳-۱۳۸، بذل المجموع ۲۰۹/۱۴-۲۱۰ طبع سوم

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

اس حکم کو اگر اُس شخص کے ساتھ خاص ماننے کا دعویٰ کیا جائے تو پھر اسکی دلیل چاہئے۔

غسل دینے والے پر غسل کا استحباب:

وہ شخص جو کسی میت کو غسل دے اسکے لیے فرض و واجب تو نہیں البتہ مستحب یہ ہے کہ بعد میں وہ خود بھی غسل کر لے کیونکہ ابوداؤد، ترمذی، ابن حبان اور مسند احمد میں ارشاد نبوی ﷺ ہے۔

((مَنْ غَسَلَ مَيِّتًا فَلْيَغْتَسِلْ وَمَنْ حَمَلَهُ فَلْيَتَوَضَّأْ)) (102)

”جو شخص کسی میت کو غسل دے اُسے چاہئے کہ بعد میں خود بھی غسل کرے اور میت کو اٹھانے والا وضوء کر لے۔“

اس حدیث سے بظاہر یہ معلوم ہوتا ہے کہ شاید غسل دینے والے پر غسل کرنا واجب ہے لیکن اسکا قائل کوئی نہیں اور اس حدیث کے حکم کو وجوب سے استحباب کی طرف لانے والی یہ دو احادیث ہیں:

① پہلی مستدرک حاکم و بیہقی میں ہے جس میں ارشاد نبوی ﷺ ہے:

((لَيْسَ عَلَيْكُمْ فِي غُسْلِ مَيِّتِكُمْ غُسْلٌ إِذَا غَسَلْتُمُوهُ، فَإِنْ مَيِّتَكُمْ لَيْسَ بِنَجَسٍ فَحَسْبُكُمْ أَنْ تَغْسِلُوا أَيْدِيَكُمْ))

”تم پر میت کو غسل دینے کے بعد غسل کرنا ضروری نہیں کیونکہ تمہاری وہ میت کوئی نجس تو نہیں تھی، تمہارے لیے یہی کافی ہے کہ اپنے ہاتھ دھولو۔“

② دوسری حدیث دارقطنی اور تاریخ بغداد میں ہے جس میں حضرت عمر فاروق رضی اللہ عنہ کے صاحبزادے حضرت عبداللہ بن عمر رضی اللہ عنہما فرماتے ہیں:

((كُنَّا نَغْسِلُ الْمَيِّتَ فَمِنَّا مَنْ يَغْتَسِلُ وَمِنَّا مَنْ لَا يَغْتَسِلُ)) (103)

(102) ابوداؤد مع العون ۸/۴۳۸، ترمذی مع الخلفہ ۴/۷۰، احکام الجنازہ لزالہ البانی، ص: ۵۳ و حصہ

(103) کلاہانی احکام الجنازہ لزالہ البانی، ص: ۵۳-۵۴



”ہم میت کو غسل دیتے تھے اور ہم میں سے بعض تو غسل کر لیتے اور بعض غسل نہیں کیا کرتے تھے۔“

کفن کا کپڑا:

میت کو غسل دینے کے بعد کفن دیا جاتا ہے جو کہ واجبات میں سے ہے اور کفن کے کپڑے کا عمدہ ہونا مستحب ہے جیسا کہ صحیح مسلم، ابوداؤد، ترمذی، ابن ماجہ اور مسند احمد میں ارشاد نبوی ﷺ ہے:

((إِذَا كَفَّنَ أَحَدُكُمْ أَخَاهُ فَلْيُحْسِنْ كَفْنَهُ)) (104)

”تم میں سے اگر کوئی شخص اپنے بھائی کو کفن دے تو اُسے چاہیے کہ اچھا کفن دے۔“
واضح رہے کہ عمدہ سے مراد صاف ستھرا ہے قیمتی نہیں کیونکہ قیمتی کپڑے میں کفن دینے سے کیا حاصل ہوگا؟ وہ تو بہر حال گل سٹر ہی جائے گا۔ یہی بات بعض ضعیف روایات میں بھی آئی ہے۔ (105)

کفن کے کپڑوں کا بہت قیمتی تو کیا نیا ہونا بھی کوئی ضروری نہیں، دھویا ہوا صاف ستھرا مستعمل کپڑا بھی استعمال کیا جاسکتا ہے جیسا کہ صحاح و سنن کی حدیث ابھی قریب ہی گزری ہے کہ نبی ﷺ نے اپنی صاحبزادی حضرت زینب رضی اللہ عنہا کے کفن میں اپنی (تہبند کے طور پر) مستعمل چادر دی تھی اور مستعمل کپڑے سے کفن دینے کے جواز پر تمام آئمہ و فقہاء کا اجماع ہے۔ صحیح بخاری شریف میں حضرت ابوبکر صدیق رضی اللہ عنہ کا واقعہ ہے کہ وفات کے قریب ایک کپڑے کی طرف اشارہ کر کے فرمایا:

((اغْسِلُونِي بِهَذَا وَزَيِّنُونِي بِهِ نَوْبِي))

(104) مشکوٰۃ ۱/۵۱۸، فتح الربانی ۷/۱۷۰، احکام الجنائز للابانی، ص: ۵۸، المنقش مع النیل ۲/۳۵۲

(105) انظر المشکوٰۃ ۱/۵۱۸

”اُسے دھولینا اور دو کپڑے دوسرے لے لینا اور میرا کفن بنالینا۔“

صدیقہ کائنات حضرت عائشہ رضی اللہ عنہا نے فرمایا:

”اباجان! آپ کا یہ کپڑا تو پرانا ہو چکا ہے۔“

تب صدیق اکبر رضی اللہ عنہ نے فرمایا:

((إِنَّ الْحَيَّ أَوْلَىٰ بِالْجَدِيدِ مِنَ الْمَيِّتِ))

”میت کی نسبت نئے کپڑوں کا زیادہ مستحق زندہ آدمی ہوتا ہے۔“ (106)

رضی اللہ عنہ ابی بکر وارضاه

سفید کپڑے کی فضیلت:

کفن کے کپڑوں کا سفید ہونا افضل ہے کیونکہ ابوداؤد، ترمذی، ابن ماجہ اور مسند احمد میں ارشاد نبوی ﷺ ہے:

((الْبَسُوا مِنْ ثِيَابِكُمُ الْبَيَاضَ فَإِنَّهَا مِنْ خَيْرِ ثِيَابِكُمْ وَكَفُّنُوا فِيهَا مَوْتَكُمْ)) (107)

”اپنے کپڑوں میں سے سفید کپڑے پہنا کرو کیونکہ یہ تمہارے بہترین کپڑے ہیں اور ان (سفید کپڑوں) ہی میں اپنے مَرَدوں کو کفن دیا کرو۔“

مرد کے کفن کے کپڑے:

مرد کا کفن تین چادروں پر مشتمل ہونا چاہیئے، ایک چادر بطور قمیص، دوسری بطور تہبند اور تیسری بطور لفافہ چنانچہ صحیح بخاری و مسلم، سنن اربعہ اور مسند احمد میں حضرت عائشہ رضی اللہ عنہا سے مروی ہے:

((أَنَّ رَسُولَ اللَّهِ ﷺ كَفِّنَ فِي ثَلَاثَةِ أَثْوَابٍ بَيْضَ سُحُولِيَّةٍ لَيْسَ فِيهَا

(106) نیل الاوطار ۴/۳۵، مصنف عبدالرزاق ۴/۴۲۳، مصنف ابن ابی شیبہ ۳/۲۸۵، نصب الرایۃ

۳۶۲/۲

(107) مشکوٰۃ ۵۱۸/۱ و صحیحہ الابانی ۷/۱۷۰-۱۷۱، ترمذی مع التحفہ ۲/۷۲

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

قَمِيصٌ وَلَا عَمَامَةٌ)) (108)

”نبی ﷺ تین سفید سحلی (بیمنی) کپڑوں میں کفن دیئے گئے اور ان میں قمیص اور پگڑی شامل نہیں تھی۔“

اکثر صحابہ و تابعین، عام محدثین اور امام شافعی و احمد سمیت جمہور اہل علم کا تو یہی مسلک ہے البتہ امام مالک اور احناف کے نزدیک کفن میں قمیص بھی ہونی چاہیئے اور امام مالک کے نزدیک عمامہ بھی، اُن کا کہنا ہے کہ مذکورہ حدیث میں اگرچہ صرف تین کپڑوں کا ہی ذکر ہے اور یہ جائز بھی ہے لیکن بعض دیگر روایات میں قمیص کا بھی ذکر ہے اور امام مالک کے نزدیک عمامہ بھی مستحب ہے، لیکن جمہور کے نزدیک وہ روایات متکلم فیہ ہیں لہذا رائج یہی ہے جو بخاری و مسلم کی متفق علیہ حدیث سے ثابت ہے۔ (109)

عورت کے کفن کے کپڑے :

عورت کا کفن بھی یہی ہے کیونکہ کسی صحیح حدیث سے مرد و زن کے کفن کا فرق ثابت نہیں البتہ مسند احمد کی ایک متکلم فیہ روایت میں اور ہنی اور ایک دوسری بڑی چادر کا ذکر بھی ہے جس سے احناف کے نزدیک سینہ بند مراد ہے یوں یہ پانچ کپڑے ہو جاتے ہیں۔ (110)

بوقتِ مجبوری کم کپڑے :

مرد کے لیے تین اور عورت کے لیے پانچ کپڑے ہونا عام حالات میں ہے جبکہ مجبوری کے وقت اس سے کم بھی جائز ہے مثلاً:

① میت کو صرف ایک ہی چادر میں کفن دینا جیسا کہ صحیح بخاری اور دیگر کتب میں حضرت (108) بخاری مع الفتح ۱۴۰/۳، الفتح الربانی ۱۷۳/۷، ابوداؤد مع العون ۴۲۶/۸-۴۲۵، ترمذی مع التلخیص ۷۴/۴

(109) فتح الباری، تحتہ الاحوذی، عون المعبود، نیل الاوطار ۲۲/۴-۳۸، الفتح الربانی ۱۷۸/۷-۱۷۶

(110) الفتح الربانی ۱۷۵/۷-۱۷۶-۱۷۸، احکام الجنائز للالبانی، ص: ۶۵

مصعب بن عمیر رضی اللہ عنہ کی شہادت کا واقعہ مذکور ہے کہ انہیں صرف ایک ہی کپڑے میں کفن دیا گیا۔ (111)

مستدرک حاکم میں حضرت حمزہ رضی اللہ عنہ کا کفن بھی اسی طرح کا مذکور ہے۔ (112)

② اگر میت کیلئے صرف ایک ہی چادر ہو اور وہ بھی اوپر پوری نہ آرہی ہو تو سر کی طرف سے جتنے جسم پر آئے دے دی جائے اور پاؤں کی طرف سے جو جگہ بچے اس پر کوئی اذخر (قسم کی گھاس پھوس) ڈال دی جائے، یہ بھی صحیح بخاری اور دیگر کتب میں حضرت مصعب بن عمیر رضی اللہ عنہ ہی کی تکفین کے ضمن میں حکم نبوی صلی اللہ علیہ وسلم ہے۔ (113)

اپنا کفن خود تیار کر کے رکھ لینا:

اپنے کفن کا اپنی زندگی میں ہی تیار کر کے رکھ لینا بھی جائز ہے جیسا کہ بخاری شریف میں ہی ایک صحابیہ رضی اللہ عنہا کے واقعہ میں مذکور ہے۔ (114)

اپنی قبر کھود کر رکھ لینا:

بعض سلف صالحین کا جو اپنے لئے قبریں تیار کر لینا مذکور ہوا ہے اس کے بارے میں زین بن منیر (یکے از شارحین بخاری) نے لکھا ہے کہ یہ فعل صحابہ کرام رضی اللہ عنہم میں سے کسی سے ثابت نہیں اور اگر مستحب ہوتا تو صحابہ کرام رضی اللہ عنہم سے یہ بکثرت واقعات میں ثابت ہوتا۔ (115)

غرض مرنے سے پہلے اپنی قبر تیار کر لینا مستحب نہیں اگر ایسا مستحب ہوتا تو یہ نبی صلی اللہ علیہ وسلم سے بھی ثابت ہوتا۔ (116)

الاختیارات العلمیہ شیخ الاسلام ابن تیمیہ رحمہ اللہ میں لکھا ہے کہ کسی کیلئے یہ مستحب نہیں ہے کہ وہ اپنی قبر کھود کر رکھ لے۔ کیونکہ نبی صلی اللہ علیہ وسلم اور آپ صلی اللہ علیہ وسلم کے صحابہ رضی اللہ عنہم نے ایسا نہیں کیا اور پھر کوئی

(111) بخاری مع الفتح ۱۴۲/۳ (112) فتح الباری ۱۴۲/۳ (113) بخاری مع الفتح ۱۴۲/۳

(114) بخاری مع الفتح ۱۴۲/۳ (115) فتح الباری ۱۴۲/۳

(116) احکام الجنائز وبعثالالبانی، ص: ۲۵۷-۱۶۱-۱۶۰ نقلًا عن الاختیارات العلمیہ لشیخ الاسلام ابن تیمیہ



یہ تو جانتا ہی نہیں کہ کس کو موت کہاں آئے گی جیسا کہ ارشادِ الہی ہے:

﴿وَمَا تَذَرُیْ نَفْسٌ بِأَیِّ اَرْضٍ تَمُوتُ﴾

”اور کوئی نہیں جانتا کہ اسے موت کہاں آئے گی۔“

اور اگر ایسا کرنے سے کسی کا مقصود موت کیلئے تیاری کرنا ہو تو یہ عملِ صالح سے ہوتی ہے نہ کہ قبر کھود لینے سے۔ (117)

اگر یہ کام مستحب ہوتا تو نبی ﷺ ضرور کرتے، آپ ﷺ کے خلفاء راشدین اور دیگر صحابہ کرام رضی اللہ عنہم کرتے اور جب ان سب نے نہیں کیا تو اس میں خیر و استحباب کہاں سے آئے گا؟ اب ان لوگوں کے عمل کی معلوم نہیں کیا تو جیہہ ہے جو اپنے ہاتھوں ہی اپنی قبر کھود لیتے اور اسے بڑا معرکہ باور کرواتے پھرتے ہیں۔

محرم کا کفن:

احرام کی حالت میں وفات پانے والے کو صرف احرام کی دو چادروں میں ہی کفن دیا جائے گا جیسا کہ بخاری و مسلم کی حدیث ابھی قریب ہی گزری ہے۔

شہید کا کفن:

شہید جن خون آلود کپڑوں میں شہادت پائے اُسے انہی کپڑوں سمیت دفن کیا جانا چاہیے کیونکہ نسائی و مسند احمد میں ہے کہ نبی ﷺ نے شہداء اُحد رضی اللہ عنہم کے بارے میں فرمایا تھا:

((زَمِّلُوْهُمْ فِیْ ثِیَابِهِمْ)) (118)

”انہیں ان کے کپڑوں میں ہی لپیٹ دو۔“

جبکہ ابو داؤد، ابن ماجہ اور مسند احمد میں ہے:

(117) بحوالہ احکام الجنائز للالبانی، ص ۱۶۰-۱۶۱

(118) بحوالہ احکام الجنائز للالبانی، ص: ۶۰، نیل الاوطار ۲/۴۰۶

((ادْفِنُوهُمْ بِدِ مَائِهِمْ وَثِيَابِهِمْ)) (119)

”انہیں ان کے خون اور کپڑوں سمیت ہی دفن کر دو۔“

ان کپڑوں پر کفن کے صرف ایک اور کپڑے کا اضافہ کرنا مستحب ہے جیسا کہ نبی ﷺ نے حضرت حمزہؓ اور مصعبؓ کے ساتھ کیا تھا۔ حضرت مصعبؓ کے کفن کا واقعہ صحیح بخاری و مسلم، ترمذی، نسائی، مسند احمد اور بیہقی میں مذکور ہے جبکہ حضرت حمزہؓ کے کفن کا واقعہ ابوداؤد و ترمذی، مستدرک حاکم اور بیہقی میں ہے۔ (120)

کفن کو خوشبو لگانا:

تکفین کے بعد کفن کو خوشبو لگانا بھی مستحب ہے جیسا کہ مسند احمد، صحیح ابن حبان، بیہقی، مستدرک حاکم اور ابن ابی شیبہ میں ارشادِ نبوی ﷺ ہے:

((إِذَا جُمِرْتُمْ الْمَيِّتَ فَاجْمِرُوهُ قَلَانًا)) (121)

”کہ جب تم میت کو (بخور وغیرہ خوشبو کی) دھونی دو تو تین مرتبہ دو۔“

لیکن احرام کی حالت میں وفات پانے والے کو خوشبو نہیں لگائی جائے گی جیسا کہ بخاری و مسلم کی حدیث ابھی ہی گزر چکی ہے۔

کفن کو زمزم میں بھگونے کی رسم:

یہاں یہ بات بھی قابلِ توجہ ہے کہ آجکل حجاج کرام اپنے لیے اور اپنے اعزاء و اقارب کے لیے کفن کا کپڑا آبِ زمزم میں بھگو کر لاتے ہیں، نبی ﷺ، صحابہ و تابعین اور سلف صالحین سے اس بات کا کوئی ثبوت نہیں ملتا۔ آبِ زمزم فی نفسہ تو بڑا بابرکت ہے لیکن اگر مرنے والے کے عمل ہی درست نہ ہوں تو پھر آبِ زمزم تو کجا، عبد اللہ بن ابی بن سلول کو تو نبی

(119) نیل الاوطار ۴/۲۷۲-۳۰۹ و تکلم علیہ

(120) بحوالہ احکام الجنائز، ص: ۵۷-۶۰

(121) احکام الجنائز ایضاً، ص: ۶۳، الفتح الربانی ۷/۱۸۸ صحیح الجامع الصغیر: ۳۸۱



ﷺ کی مبارک قمیص اور نمازِ جنازہ سے بھی فائدہ نہیں ہوا تھا اور پھر اُس جیسوں کی نمازِ جنازہ سے آپ ﷺ کو منع ہی کر دیا گیا تھا۔ (122)

اس واقعہ میں بڑی عبرتیں اور لحاظِ فکر ہیں۔

کفن پر دعائیہ کلمات لکھنے کا رواج:

آج کل کفن پر دعائیہ کلمات لکھنے کا بھی کافی رواج ہے حالانکہ قرآن و سنت، خلفاء راشدین رضی اللہ عنہم کے عمل، آثارِ صحابہ و تابعین اور آئمہ کرام، کسی سے بھی تو یہ فعل ثابت نہیں اور جو کام خیر القرون میں نہ ہوا ہو وہ باعثِ خیر و برکت ہرگز نہیں ہو سکتا۔ (123)

راہداری؟

کچھ ایسا ہی معاملہ میت کیلئے ”راہداری“ کے طور پر قرآن کریم کے ڈھائی سپارے پڑھنے کا بھی ہے کہ جب میت کو اٹھا کر باہر لیجانے کا وقت قریب آتا ہے تو عموماً میت کی قریبی رشتہ دار عورتیں اس راہداری کا بندوبست کر دیتی ہیں، اس کا بھی شریعتِ اسلامیہ کے اصل مصادر سے کوئی ثبوت نہیں ملتا اور میت کیلئے حقیقی راہداری اس کے اپنے نیک اعمال ہی بن سکتے ہیں۔

جنازے کو کندھا دینا:

جنازہ کو اٹھا کر جنازہ گاہ اور قبرستان کی طرف لیجاتے ہوئے عورتوں کے سوا تمام حاضرین کیلئے جنازے کو باری باری کندھا دینا اور اسکے پیچھے چلنا واجب اور بڑا کارِ ثواب ہے اور میت کا اپنے مسلمان بھائیوں پر یہ حق بھی ہے جیسا کہ صحیح بخاری و مسلم اور دیگر کتبِ حدیث میں ارشادِ نبوی ﷺ ہے:

(122) تفصیل کیلئے سورہ توبہ، آیت: ۸۰ اور ۸۴، ان کی تفسیر اور صحیح بخاری شریف، کتاب الجنائز، باب الکفن فی القمیس۔ الخ مع الفتح ۳/۱۳۸

(123) الترتیب الاداریۃ ۴/۴۰، رد المحتار علی الدر المختار ۸/۸۴۷-۸۴۷، احکام الجنائز، ص: ۲۳۸

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

((حَقُّ الْمُسْلِمِ عَلَى الْمُسْلِمِ خَمْسٌ [سِتٌّ]... إِتْبَاعُ الْجَنَائِزِ)) (124)
 ”ایک مسلمان کے دوسرے مسلمان پر پانچ [چھ] حقوق ہیں:۔۔۔ (جب وہ
 مر جائے تو) اسکے جنازہ کو کندھا دینا (اور پھر پیچھے چلنا)۔“

بلند آواز سے روتے ہوئے بخور اٹھائے چلنا:

جنازہ کے پیچھے بلند آواز سے روتے ہوئے اور بخور وغیرہ اٹھائے ہوئے چلنا منع
 ہے، چنانچہ ابو داؤد اور مسند احمد میں ارشادِ نبوی ﷺ ہے۔
 ((لَا تَتَّبِعُ الْجَنَازَةَ بَصُوتٍ وَلَا نَارٍ)) (125)
 ”جنازے کے پیچھے آواز اور آگ لے کر نہ چلا جائے۔“

بلند آواز سے ذکر کرتے ہوئے چلنا:

اسی طرح جنازے کے ساتھ ساتھ چلتے ہوئے بلند آواز سے ذکر کرنا بھی ثابت نہیں
 بلکہ بیہقی میں حضرت قیس بن عباد تابعی سے مروی ہے:

((كَانَ أَصْحَابُ النَّبِيِّ ﷺ يَكْرَهُونَ رَفْعَ الصَّوْتِ عِنْدَ الْجَنَائِزِ))
 ”نبی ﷺ کے صحابہ کرام رضی اللہ عنہم جنازوں کے پاس آواز بلند کرنے سے کراہت
 کرتے تھے۔“ (126)

امام نوویؒ نے کتاب الاذکار میں لکھا ہے کہ سلف صالحین کا یہ عمل ہی صحیح ہے کہ جنازہ
 کے ساتھ خاموشی سے چلا جائے اور تلاوتِ قرآن، کلمہ شہادت یا کوئی بھی ذکر بلند آواز سے نہ
 کیا جائے۔ (127)

(124) بخاری، مختصر مسلم: ۱۴۱۸، الصحیح: ۱۱۳۲، صحیح الجامع: ۳۱۵۰، ۳۱۵۱
 (125) ضعفه الابانی فی الارواء ۱۳/۱۹۳ واستدل به مع ذکر الشواهد فی احکام الجنائز، ص: ۷۰، الفتح الربانی
 ۷/۸ (126) بیہقی ۴/۷۴، احکام الجنائز، ص: ۷۱ وقال رجالہ ثقات
 (127) للتفصیل الاذکار، ص ۱۳۶ تحقیق الارناؤط طبع دمشق، حاشیہ احکام الجنائز وبدعہم الابانی، ص: ۷۱

سینکڑوں علمائے احناف کے مرتب کردہ فتاویٰ عالمگیری (فتاویٰ ہندیہ) میں بھی شرح امام طحاوی کے حوالہ سے لکھا ہے کہ جنازے کے ساتھ چلنے والے خاموشی اختیار کریں ان کا اونچی آواز سے قرآن پڑھنا یا ذکر کرنا مکروہ ہے۔ (128)

ایسے میں دنیاوی باتیں کرنا تو بالاولیٰ منع ہے اور یہ جو آجکل جنازے کے ساتھ ساتھ بلند آواز سے کلمہ شہادت پڑھا جاتا ہے، اسکی حقیقت واضح ہوگئی کہ یہ دراصل عیسائیوں کی نقل ہے کیونکہ ان کے یہاں بلند آواز سے انجیل کی تلاوت اور دوسرے اذکار کیے جاتے ہیں۔ (129)

ہمارے پاک و ہند میں یہ رسم ہندوؤں سے ماخوذ ہے کیونکہ وہ میت کے ساتھ ساتھ ”رام نام ست ہے“ کا ورد کرتے جاتے ہیں وہی رواج ”کلمہ شہادت“ کی شکل میں ہمارے یہاں بھی در آیا ہے۔ (130)

عورتوں کیلئے حکم:

عورتوں کا جنازے کے ساتھ چلنا صحیح بخاری و مسلم کی ایک حدیث کی رو سے منع ہے۔ تاہم یہ نہی تحریمی (131) نہیں بلکہ تنزیہی ہے جیسا کہ مشارالیه حدیث میں حضرت اُم عطیہ رضی اللہ عنہا کے الفاظ سے پتہ چلتا ہے۔

جنازہ کا حکم و طریقہ:

نمازِ جنازہ فرض کفایہ ہے اور اسکے فرض کفایہ ہونے پر امام ابن ہمام نے ہدایہ کی شرح فتح القدیر میں اجماع ذکر کیا ہے۔ (132)

جبکہ بعض مالکی علماء نے اسے سنت قرار دیا ہے اور امام نوویؒ نے اسکی تردید کی ہے۔ (133)

(128) فتاویٰ ہندیہ ۱/۱۶۲، الفتح الربانی ۲۳/۸

(130) جنازے کے مسائل مولانا فضل

(129) احکام الجنائز و دعبالالبانی، ص: ۷۱

(131) الفتح الربانی ۲۶/۸-۲۴-۲۱

الرحمن، ص: ۵۲ طبع ثانی دار الدعوة، السلفیہ لاہور

(133) الفتح الربانی ۲۰/۱

(132) فتح القدیر ۱/۴۵۵

میدان، جنازہ گاہ یا مسجد میں جنازہ:

نمازِ جنازہ عام طور پر تو جنازہ گاہ میں پڑھی جاتی ہے لیکن یہ کسی کھلے میدان میں بھی پڑھی جاسکتی ہے اور ضرورت کے وقت مسجد میں بھی جنازہ پڑھنا جائز ہے کیونکہ صحیح مسلم شریف، سنن اربعہ، مسند احمد، بیہقی اور ابن ابی شیبہ میں حضرت عائشہ رضی اللہ عنہا سے مروی ہے کہ نبی ﷺ نے حضرت سہیل بن بیضاء اور ان کے بھائی رضی اللہ عنہما کی نمازِ جنازہ مسجد میں پڑھی تھی۔ (134)

اسی حدیث میں مذکور ہے کہ حضرت سعد بن ابی وقاص رضی اللہ عنہ کی نمازِ جنازہ مسجد میں بھی پڑھی گئی۔ (135)

موطا امام مالک، مصنف ابن ابی شیبہ اور سنن سعید بن منصور میں ہے کہ حضرت عمر فاروق رضی اللہ عنہ کی نمازِ جنازہ مسجد میں پڑھی گئی تھی، جبکہ سنن سعید بن منصور اور مصنف ابن ابی شیبہ میں ہے کہ حضرت ابوبکر صدیق رضی اللہ عنہ کی نمازِ جنازہ بھی مسجد میں پڑھی گئی تھی۔ (136)

ان احادیث و آثار کی بناء پر مسجد میں نمازِ جنازہ کا جواز امام شافعی، احمد، ایک روایت کے مطابق امام مالک اور اسحاق بن راہویہ سمیت عام محدثین اور جمہور اہل علم کا مسلک ہے، جبکہ امام ابو حنیفہ اور ایک روایت کے مطابق امام مالک مسجد میں نمازِ جنازہ کو مکروہ سمجھتے ہیں، ان کا استدلال بھی ابوداؤد، ابن ماجہ، مسند احمد، بیہقی اور مصنف ابن ابی شیبہ کی ایک روایت سے ہے۔ علامہ ابن قیم اور حافظ ابن حجر عسقلانی کی تحقیق یہ ہے کہ مسجد میں نمازِ جنازہ اگرچہ جائز ہے لیکن افضل یہ ہے کہ مسجد سے الگ جنازہ گاہ میں پڑھی جائے، بدایۃ المجتہد میں علامہ ابن رشد کا رجحان بھی اسی طرف سے ہے اور علامہ عبدالرحمن مبارکپوری نے بھی اسی کی تائید کی ہے۔ (137)

(134) صحیح مسلم ۶۱۸/۲ تحقیق محمد فواد عبدالباقی والفتح الربانی ۲۳۸/۷

(135) الفتح الربانی ۲۳۸/۷ شرح، نیل الاوطار ۶۸/۴

(136) الفتح الربانی ۲۳۸/۷

(137) زاد المعاد ۵۰۲-۵۰۰ تحقیق الارناؤط، فتح الباری ۱۹۹/۳، بدایۃ المجتہد ۳۰۲-۲۹ طبع مؤسسہ =

آج کل مسجد نبوی اور مسجد حرام میں نمازِ جنازہ پڑھی جاتی ہے اور اسکا سبب بھی واضح ہے اور امام شوکانی کا میلان بھی مطلق جواز کی طرف ہی ہے۔ (138)

تحریف کا ایک نمونہ:

اپنے نظریہ کو ثابت کرنے کی دھن میں بعض دفعہ آدمی خمول و ذہول کی سی کیفیت میں اصل الفاظِ حدیث میں بعض من گھڑت الفاظ کا اضافہ بھی کر گزرتا ہے جو کبھی عمداً اور کبھی سہواً بھی ہو سکتا ہے اسکی بہت سی مثالیں کتبِ فقہ میں موجود ہیں۔ انہی میں سے ہی ایک یہ بھی ہے کہ احناف چونکہ مسجد میں نمازِ جنازہ کو جائز نہیں سمجھتے لہذا صاحبِ ہدایہ نے کتاب الجنائز، باب الصلوٰۃ علی المیت میں لکھا ہے:

((وَلَا يُصَلَّى عَلَى مَيِّتٍ فِي الْمَسْجِدِ جَمَاعَةً لِقَوْلِ النَّبِيِّ ﷺ. مَنْ صَلَّى عَلَى جَنَازَةٍ فِي الْمَسْجِدِ، فَلَا أَجْرَ لَهُ)) (139)

”مسجد میں باجماعت نمازِ جنازہ نہیں پڑھی جائے گی کیونکہ نبی ﷺ کا ارشاد ہے کہ ”جس نے مسجد میں جنازہ پڑھا اسے کوئی اجر نہیں ملے گا۔“

اسی حدیث کو صاحبِ ہدایہ کی طرح ہی غلط انداز سے شیخ عبدالحق دہلوی نے اشعۃ اللمعات شرح مشکوٰۃ کتاب الجنائز میں بھی نقل کیا ہے اور پھر انہی کی اشعۃ اللمعات کے حوالے سے مولوی نور محمد دہلوی نے بھی اپنی مطبوعہ مشکوٰۃ میں اس حدیث کو کتاب الجنائز کے حاشیہ میں نقل کر دیا ہے حالانکہ ہندی و مصری مطبوعہ و قلمی نسخوں میں سے کسی میں بھی یہ الفاظ: ((فَلَا أَجْرَ لَهُ)) ”اسے کوئی اجر نہیں ملے گا۔“

= ناصر، الفتح الربانی ۲۵۰/۷-۲۴۹، کتاب الجنائز للیمبارکپوری، ص: ۵۴

(138) نیل الاوطار ۲/۲۶۹-۶۸

(139) ہدایہ اولین ص ۱۸۱، کتاب الصلوٰۃ، باب الجنائز، فصل فی الصلوٰۃ علی المیت

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

حدیث ابو ہریرہ رضی اللہ عنہ میں نہیں ہیں، یہی وجہ ہے کہ محشی ہدایہ نے بنایہ سے ہدایہ کے حاشیہ پر بھی نقل کیا ہے:

(قوله: فَلَا أَجْرَ لَهُ. قَالَ! ابْنُ عَبْدِ الْبَرِّ: رَوَيْتُهُ فَلَا أَجْرَ لَهُ خَطَأً فَاحِشٌ وَالصَّحِيحُ: فَلَا شَيْءَ لَهُ) (140)

”ان کا کہنا کہ ”اسے کوئی اجر نہیں ملے گا۔“ ابن عبدالبر نے کہا ہے کہ ان کا ان الفاظ ”اسے کوئی اجر نہیں ملے گا۔“ کا روایت کرنا ہی بہت بڑی خطا ہے۔ صحیح یہ ہے کہ: اسکے لیے کچھ بھی نہیں ہے۔“

دو یا تین صفیں بنا لینا:

ابوداؤد، ترمذی، ابن ماجہ، بیہقی، مستدرک حاکم اور مسند احمد میں مذکور بعض احادیث کی بناء پر مستحب یہ ہے کہ اگر نمازی کم ہوں تو کم از کم تین صفیں بنالی جائیں چنانچہ ارشاد نبوی صلی اللہ علیہ وسلم ہے:

((مَا مِنْ مُسْلِمٍ يَمُوتُ فَيُصَلِّي عَلَيْهِ ثَلَاثَةُ صُفُوفٍ مِنَ الْمُسْلِمِينَ إِلَّا أَوْجَبَ (وَفِي لَفْظٍ:) إِلَّا غُفِرَ لَهُ)) (141)

”اگر کسی مسلمان کی نمازِ جنازہ میں تین صفیں شریک ہو جائیں تو اس پر جنت واجب ہو جاتی ہے۔ (اور ایک روایت میں ہے:) اللہ اسے بخش دیتا ہے۔“ اسی طرح طبرانی کبیر کی ایک دوسری حدیث میں ہے:

((صَلَّى رَسُولُ اللَّهِ ﷺ عَلَى جَنَازَةٍ وَمَعَهُ سَبْعَةُ نَفَرٍ فَجَعَلَ ثَلَاثَةً صَفًّا، وَاثْنَيْنِ صَفًّا)) (142)

”نبی صلی اللہ علیہ وسلم نے کسی کی نمازِ جنازہ پڑھی جبکہ آپ صلی اللہ علیہ وسلم کے ساتھ سات آدمی

(140) حوالہ سابقہ نیز تفصیل کیلئے دیکھیے: نتائج التقليد مولانا محمد اشرف سندھو، ص: ۳۵ طبع ادارہ دعوت الحق بمبئی

(141) احکام الجنائز و بدعہا، ص: ۱۰۰-۹۹، نیل الاوطار ۲/۴۵۵-۵۴

(142) بحوالہ سابقہ الجنائز

تھے۔ آپ ﷺ نے تین آدمیوں کی ایک صف بنائی، دو کی دوسری اور دو کی تیسری صف بنائی۔“

عام آئمہ و فقہاء کا یہی مسلک ہے لیکن امام احمد اور امام بخاری کا رجحان اس طرف ہے کہ اگر نمازی کم ہوں تو صرف دو صفیں بھی بنائی جاسکتی ہیں۔ (143)

جب نمازی کثیر تعداد میں ہوں تو پھر یہ بھی ضروری نہیں کہ صفیں طاق ہی رہیں بلکہ جتنی بھی بن جائیں جائز ہے اگرچہ طاق کا اپنا ایک مقام ہے لیکن محض اس مقام کے لیے جنازہ سامنے رکھ کر صفیں طاق کرنے اور لوگوں میں شور پیدا کرنے کا فعل مناسب نہیں ہے۔

شرکاء جماعت کی تعداد و صف بندی:

جنازہ میں جتنے زیادہ لوگ شریک ہوں گے اتنا ہی بہتر ہے البتہ بعض احادیث سے پتہ چلتا ہے کہ اگر جنازہ پڑھنے والوں کی تعداد صرف تین ہو اور ان میں بھی ایک عورت ہو تو ایسا نہیں ہوگا کہ مرد امام کے دائیں پہلو میں کھڑا ہو جائے اور عورت پیچھے جیسا کہ عام نمازوں کی جماعت کا طریقہ ہے بلکہ مقتدی مرد ایک بھی پیچھے ہی کھڑا ہوگا چنانچہ مستدرک حاکم (۳۶۵/۱) و بیہقی (۳۰۶/۴، ۳۱) میں ایک حدیث ہے اور اسکی شاہد حدیث مسند احمد (۲۱۷/۳) میں ہے کہ نبی ﷺ نے حضرت عمیر بن ابوطلمحہ رضی اللہ عنہ کی نماز جنازہ انکے گھر میں یوں پڑھائی کہ آپ ﷺ آگے امامت کروارہے تھے، حضرت ابوطلمحہ رضی اللہ عنہ آپ کے پیچھے اکیلے صف میں کھڑے ہو گئے اور حضرت ام سلیم رضی اللہ عنہا حضرت ابوطلمحہ رضی اللہ عنہ کے پیچھے تھیں۔ (144)

امام کہاں کھڑا ہو؟

نمازِ جنازہ کیلئے تمام آئمہ و فقہاء کے نزدیک بالاتفاق میت کے کسی بھی حصہ کے سامنے کھڑے ہو کر نماز پڑھانا جائز ہے لیکن امام کا کس جگہ کھڑے ہونا افضل ہے اس بارے

(143) بخاری و فتح الباری ۱۸۶۳، المغنی ۲۱۲/۲ طبع مصر، الفتح الربانی ۲۰۳/۷-۲۰۴

(144) حوالہ جات مذکورہ متن نیز دیکھیے احکام الجنائز ۹۸، ۱۰۰

میں آئمہ کی آراء مختلف ہیں: امام احمد، اسحاق بن راہویہ، عام محمد ثین، فقہاء شافعیہ، ایک روایت میں امام ابوحنیفہ اسی طرح امام ابو یوسف اور امام طحاوی کے نزدیک اگر میت مرد کی ہو تو نمازِ جنازہ کیلئے امام اسکے سر کے سامنے اور اگر عورت ہو تو اسکی کمر کے سامنے یعنی وسط میں کھڑا ہو، ان کا استدلال صحیح بخاری و مسلم، سنن اربعہ، مسند احمد اور بیہقی میں مذکور اُس حدیث سے ہے جسمیں مذکور ہے کہ نبی ﷺ نے نفاس کی حالت میں وفات پانے والی ایک عورت کی نمازِ جنازہ پڑھی اور اسکے وسط میں کھڑے ہوئے۔ (145)

جبکہ ابو داؤد، ترمذی، ابن ماجہ، مسند احمد اور ابن ابی شیبہ میں مرد و عورت کے جنازہ کیلئے کھڑے ہونے کی تفریق بھی مذکور ہے کہ نبی ﷺ مرد کے سر اور عورت کے وسط کے سامنے کھڑے ہوا کرتے تھے۔ (146)

ایک دوسرے قول کے مطابق امام ابوحنیفہؒ کا مسلک یہ ہے کہ میت خواہ مرد کی ہو یا عورت کی امام اسکے سینے کے سامنے کھڑا ہوگا، ان کے نزدیک وسط سے مراد کمر نہیں بلکہ سینہ ہے، اور امام مالکؒ کے نزدیک اس سلسلہ میں وسعت ہے کہ جہاں چاہے کھڑا ہو جائے کوئی پابندی نہیں۔

تکبیراتِ جنازہ اور ہاتھ باندھنا:

تکبیراتِ جنازہ کی تعداد کے بارے میں متعدد احادیث و روایات ملتی ہیں جن میں چار سے لیکر نو تک کا ذکر آیا ہے۔ (147)

مگر صحیح تر اور عام و معروف حدیث سے نمازِ جنازہ کی چار تکبیروں کا پتہ چلتا ہے جیسا کہ صحیح بخاری و مسلم، سنن اربعہ اور مسند احمد میں شاہ حبشہ نجاشی کی غائبانہ نمازِ جنازہ والی حدیث میں چار ہی تکبیروں کا ذکر ہے۔ (148)

(145) بخاری مع الفتح الباری ۲۰۱/۳، الفتح الربانی ۲۴۴/۷

(146) فتح الباری و تعلیق ابن باز علیہ ۲۰۱/۳، الفتح الربانی ۲۴۳/۷

(147) دیکھئے: احکام الجنائز ۱۱۴ تا ۱۱۵ (148) بخاری مع الفتح ۲۰۲/۳، الفتح الربانی ۲۲۹/۷

اس پر چاروں آئمہ، محدثین کرام اور فقہاء کا اتفاق ہے کہ یہی افضل ہے۔ اور تکبیر کہہ کر عام نماز کی طرح ہی صحیح احادیث کی رو سے سینے پر باندھ لیں۔

سورة الفاتحه پڑھنا:

دل میں نمازِ جنازہ کی نیت کر کے پہلی تکبیر تحریمہ کے بعد یہ پڑھیں:

((أَعُوذُ بِاللَّهِ مِنَ الشَّيْطَانِ الرَّجِيمِ))

﴿بِسْمِ اللَّهِ الرَّحْمَنِ الرَّحِيمِ﴾

کیونکہ صحیح بخاری، ابوداؤد، ترمذی، نسائی، دارقطنی، مستدرک حاکم اور المنقہی لابن الجارود میں طلحہ بن عبد اللہ بن عوف رضی اللہ عنہ بیان فرماتے ہیں:

((صَلَّيْتُ خَلْفَ ابْنِ عَبَّاسٍ رضی اللہ عنہما عَلَى جَنَازَةٍ فَقَرَأَ بِفَاتِحَةِ الْكِتَابِ

[وَسُورَةَ وَجَّهَرَ حَتَّى أَسْمَعَنَا، فَلَمَّا فَرَغَ أَخَذْتُ بِيَدِهِ فَسَأَلْتُهُ؟] فَقَالَ:

[أَنَّمَا جَهَرْتُ] لَتَعْلَمُوا أَنَّهَا سُنَّةٌ [وَحَقٌّ] (149)

”میں نے حضرت ابن عباس رضی اللہ عنہما کے پیچھے نمازِ جنازہ پڑھی۔ انہوں نے سورۃ فاتحہ اور ایک سورت پڑھی اور جہراً پڑھی حتیٰ کہ ہمیں سنائی۔ جب وہ فارغ ہوئے تو میں نے ان سے (سورۃ فاتحہ) کے بارے میں سوال کیا تو انہوں نے فرمایا: میں نے اسے جہراً اسلیے پڑھا ہے تاکہ تمہیں پتہ چل جائے کہ اسکا پڑھنا ہی سنتِ حق ہے۔“

محدثِ عصر علامہ البانی کے بقول: حدیث ابن عباس رضی اللہ عنہما میں اس بات کی طرف اشارہ موجود ہے کہ نمازِ جنازہ میں ((سُبْحَنَكَ اللَّهُمَّ.....)) کو نہ پڑھا جائے، اور اسکی عدم مشروعیت کا تذکرہ مسائل الامام احمد کے صفحہ ۱۵۳ پر امام ابوداؤد نے بھی کیا ہے۔ (150)

(149) بخاری مع الفتح ۲۰۳، ارواء الغلیل ۱۷۸، نیل الاوطار ۲/۶۰، احکام الجنائز للالبانی، ص ۱۱۹

(150) مسائل الامام احمد، ص ۱۵۳، تحقیق محمد رشید رضا طبع بیروت، المغنی ۲/۴۰۵-۵۰۳، احکام الجنائز =

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

جبکہ علامہ عبدالرحمن مبارکپوری اور عام علمائے حدیث ثناء کی مشروعیت کے قائل ہیں۔ (151)

أَعُوذُ بِاللّٰهِ اَوْ بِسْمِ اللّٰهِ كَ بَعْدِ سُوْرَةِ فَاتِحَةٍ پڑھیں جو کہ یہ ہے:

﴿الْحَمْدُ لِلّٰهِ رَبِّ الْعَالَمِينَ ۝ الرَّحْمٰنِ الرَّحِيْمِ ۝ مٰلِكِ يَوْمِ الدِّيْنِ
۝ اِيَّاكَ نَعْبُدُ وَاِيَّاكَ نَسْتَعِيْنُ ۝ اهْدِنَا الصِّرَاطَ الْمُسْتَقِيْمَ ۝ صِرَاطَ
الَّذِيْنَ اَنْعَمْتَ عَلَيْهِمْ غَيْرِ الْمَغْضُوْبِ عَلَيْهِمْ وَلَا الضَّالِّيْنَ ۝﴾

”سب تعریف اللہ تعالیٰ کے لیے ہے جو تمام جہانوں کا (رب) پالنے والا ہے۔ بہت بخشش کرنے والا بڑا مہربان۔ بدلے کے دن (یعنی قیامت) کا مالک ہے۔ ہم صرف تیری ہی عبادت کرتے ہیں اور صرف تجھ ہی سے مدد چاہتے ہیں۔ ہمیں سیدھی (اور سچی) راہ دکھا۔ ان لوگوں کی راہ جن پر تو نے انعام کیا۔ ان کی نہیں جن پر غضب کیا گیا اور نہ گمراہوں کی۔“

نمازِ جنازہ میں سورۃ فاتحہ پڑھنے کے قائلین میں سے امام شافعی و احمد اور دیگر محدثین و علمائے حدیث کے نزدیک سورۃ فاتحہ کا پڑھنا فرض ہے کیونکہ جنازہ بھی ایک نماز ہے اور خود نبی ﷺ نے جنازہ کو نماز کا نام دیا ہے جیسا کہ صحیح بخاری شریف اور دیگر کتب حدیث میں مذکور ہے۔ (152)

نماز کے متعلق نبی ﷺ کا عام ارشاد گرامی ہے:

((لَا صَلَوةَ لِمَنْ لَّمْ يَقْرَأْ بِفَاتِحَةِ الْكِتَابِ)) (153)

”اس کی نماز نہیں ہوتی جو سورۃ الفاتحہ نہ پڑھے۔“

= للالبانی، ص: ۱۲۰-۱۱۹

(151) کتاب الجنائز للالبانی، ص: ۵۹، عون المعبود ۴/۵۰۷-۵۰۶

(152) بخاری مع الفتح ۳/۱۸۹ باب سنۃ الصلوۃ علی الجنائز۔ الخ

(153) صحیحین، سنن اربعہ، مسند احمد، صحیح الجامع: ۵۱۳

اسکے علاوہ خاص طور پر نمازِ جنازہ میں سورۃ فاتحہ کا پڑھنا خود نبی اکرم ﷺ اور صحابہ کرام رضی اللہ عنہم سے ثابت ہے۔ چنانچہ صحیح بخاری شریف، ابوداؤد، ترمذی، نسائی، بیہقی اور مستدرک حاکم میں ہے کہ حضرت عبداللہ بن عباس رضی اللہ عنہما نے ایک نمازِ جنازہ پڑھائی، انہوں نے اس میں سورۃ فاتحہ (بلند آواز سے) پڑھی اور پھر (نماز کے بعد) فرمایا:

((لَتَعْلَمُوا أَنَّهَا سُنَّةٌ))

”(میں نے بلند آواز سے سورۃ فاتحہ اسلیے پڑھی ہے) تاکہ تم جان لو کہ اسکا پڑھنا سنت (نبی ﷺ کا طریقہ) ہے۔“ (154)

امام بخاریؒ نے اپنی تاریخ میں فضالہ بن امیہؒ سے روایت بیان کی ہے کہ جس شخص نے حضرت صدیق و فاروق رضی اللہ عنہما کی نمازِ جنازہ پڑھائی اس نے سورۃ فاتحہ پڑھی تھی۔ (155)

المسند والام للشافعی اور مصنف ابن ابی شیبہ میں حضرت ابوامامہ رضی اللہ عنہ سے مروی ہے:

((إِنَّ السُّنَّةَ فِي الصَّلَاةِ عَلَى الْجَنَازَةِ أَنْ يُكَبَّرَ الْإِمَامُ ثُمَّ يَقْرَأُ بِفَاتِحَةِ الْكِتَابِ)) (156)

”نمازِ جنازہ میں سنت یہ ہے کہ امام تکبیر کہے اور پھر اس میں سورۃ فاتحہ پڑھے۔“

امام اسحاق بن راہویہ، ابن تیمیہ اور بعض دیگر محدثین نمازِ جنازہ میں سورۃ فاتحہ کے قائل ہیں لیکن اسے فرض نہیں سنت سمجھتے ہیں۔ (157)

نمازِ جنازہ میں سورۃ فاتحہ پڑھنے کے کثرت دلائل کتب حدیث و فقہ میں مذکور ہیں۔ (158)

(154) بخاری مع الفتح ۳/۲۰۳، ارواء الغلیل ۸/۱۷۸، نیل الاوطار ۲/۶۰۷ و احکام الجنائزہ ص: ۱۱۹

(155) المنقح مع نیل الاوطار ۲/۶۱۲ (156) الارواء الغلیل ۳/۱۸۰-۱۸۱، صحیحہ الالبانی

(157) نیل الاوطار ۲/۶۱۲ و ریح صاحب عون المعبود ۴/۵۰۹، زاد المعاد ۵/۵۰

(158) دیکھیے شرح معانی الآثار لطاوی ۱/۳۳۵ باب التکبیر علی الجنائز، عمدۃ القاری للبعینی ۷/۱۴۲، ۱۴۱، ۱۴۰،

امام الکلام مولانا عبداللہ لکھنوی ص ۲۳۳، التعلیق النجد علی موطا امام محمدؒ ص: ۱۳۱، احکام الجنائز لالالبانی،

ص: ۱۱۹ تا ۱۲۱

مزید برآں حضرت شیخ عبدالقادر جیلانیؒ (گیارہویں والے پیر صاحب) کا نظریہ بھی یہی ہے کہ نمازِ جنازہ میں سورۃ فاتحہ پڑھی جائے۔ (159)

احناف و مالکیہ کا مسلک: امام ابوحنیفہ و مالک رحمہما اللہ جنازہ میں قراءتِ فاتحہ کے قائل نہیں۔ احناف کے نزدیک قراءت کے طور پر سورۃ فاتحہ کو پڑھنا مکروہ تحریمی اور مالکیہ کے نزدیک مکروہ تنزیہی ہے۔ (160)

بعض کبار علمائے احناف، علامہ عبدالحی لکھنوی اور صاحب نور الایضاح (علامہ شربنالی) نمازِ جنازہ میں سورۃ فاتحہ کے مطلقاً قائل ہیں اور اسے ہی اولیٰ قرار دیتے ہیں۔ (161)

جبکہ سورۃ فاتحہ کو بطور قراءت نہیں بلکہ بطور دعاء پڑھنے میں تو عام علمائے احناف کے نزدیک بھی کوئی حرج نہیں۔ معلوم ہوا کہ بطور قراءت ہو یا بطور دعاء سورۃ فاتحہ کو پڑھ لینا بہر حال اولیٰ اور مالکیہ کے سوا سب کے نزدیک جائز ہے۔ (162)

دوسری قراءت: سورۃ فاتحہ کے بعد قرآن کریم کی کوئی دوسری سورت پڑھنا بھی صحیح حدیث سے ثابت ہے جیسا کہ صحیح بخاری، ابوداؤد، ترمذی، نسائی، دارقطنی، مستدرک حاکم، المنشی ابن الجارود اور بیہقی میں حضرت ابن عباس رضی اللہ عنہما کے نمازِ جنازہ پڑھانے والے واقعہ میں مذکور ہے۔ انہوں نے سورۃ فاتحہ اور ایک دوسری سورت پڑھی بعد میں پوچھنے پر بتایا:

((إِنَّهَا سُنَّةٌ وَحَقٌّ)) (163)

”یہ (قراءتِ فاتحہ و سورہ پڑھنا) سنت اور حق ہے۔“

شافعیہ اور عام علمائے حدیث کا یہی مسلک ہے کہ سورۃ فاتحہ کے بعد کوئی دوسری

(159) غنیۃ الطالبین مترجم، ص: ۹۰۶ (160) الفقہ علی المذاہب الاربعہ ۵۲۱/۱

(161) کتاب الجنائز لمبارکپوری، ص: ۴۷، تحفۃ الاحوذی لہ: ۱۱۱/۴، امام الکلام، ص: ۲۳۷

(162) بذل الجوہر ۱۶۹/۴، الکوکب الدرۃ ۳۱۳/۲، فتح القدیر ۴۵۹/۱، الفقہ علی المذاہب الاربعہ ۵۲۱/۱

(163) نیل الاوطار ۶۰۴/۲، ارواء الغلیل ۹۷۳/۷، صحیحہ الالبانی

سورت بھی پڑھی جائے اور اس مذکورہ حدیث سے اسی مسلک کی تائید ہوتی ہے جبکہ باقی علماء کوئی سورت پڑھنے کے قائل نہیں ہیں مگر انکے پاس اسکی کوئی دلیل نہیں ہے۔ (164)

درود شریف: اسکے بعد دوسری تکبیر ہے اور دوسری تکبیر کہہ کر نبی ﷺ پر درود شریف پڑھا جائے جو یہ ہے:

((اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ)) (165)

”اے اللہ! صلوٰۃ و درود بھیج حضرت محمد (ﷺ) پر اور حضرت محمد (ﷺ) کی آل پر جس طرح تو نے صلوٰۃ و درود بھیجا حضرت ابراہیم (ؑ) پر اور حضرت ابراہیم (ؑ) کی آل پر، بیشک تو تعریف والا اور بزرگی والا ہے۔“ یہ تمام آئمہ و فقہاء کے نزدیک مشروع ہے۔

امام شافعی و احمد رحمہ اللہ کے نزدیک یہ نمازِ جنازہ کا رکن ہے جبکہ امام ابوحنیفہ و مالک رحمہ اللہ کے نزدیک یہ سنت ہے، المسند والام للشافعی، مصنف ابن ابی شیبہ، مستدرک حاکم، بیہقی اور مصنف عبدالرزاق میں درود شریف پڑھنے کا ثبوت موجود ہے۔ (166)

علامہ البانیؒ نے لکھا ہے کہ خاص نمازِ جنازہ کی اس دوسری تکبیر کے بعد پڑھنے کیلئے درود شریف کا کوئی صیغہ کسی صحیح حدیث سے ثابت نہیں اور علامہ ابن قیمؒ نے جلاء الافہام (ص

(164) نیل الاوطار ۲/۲۱۷، الفتح الربانی ۷/۲۴۲-۲۴۱، تحفۃ الاحوذی ۱۱/۲۴۲ مدنی

(165) الفتح الربانی ۷/۲۴۲

(166) ارواء الغلیل ۳/۱۸۱-۱۸۰ و صحیحہ الالبانی، نیل الاوطار ۹/۶۰، الفتح الربانی ۷/۲۴۱، احکام الجنائز

و بدعہا: ص ۱۲۲-۱۲۱



۲۵۵) اور امام سخاویؒ نے القول البدیع (ص ۱۵۳-۱۵۴) میں حضرت ابن مسعود رضی اللہ عنہ سے جو صیغہ روایت کیا ہے اسکی سند سخت ضعیف ہے لہذا عام نماز میں پڑھے جانے والے صیغوں میں سے ہی کوئی پڑھے جن میں سے سات صیغے انہوں نے ”نمازِ نبوی ﷺ“ میں ذکر کیے ہیں۔ (167)

میت کے لیے دُعاء: اسکے بعد تیسری تکبیر کہے اور میت کیلئے اخلاص کے ساتھ دُعاء کرے، کیونکہ ابوداؤد، نسائی، ابن ماجہ، ابن حبان و بیہقی اور دیگر کتب حدیث میں مذکور حضرت ابوامامہ رضی اللہ عنہ والی روایت میں میت کیلئے اخلاص کے ساتھ دُعاء کرنا مسنون ذکر ہوا ہے۔ (168)

اس موقع کیلئے نبی ﷺ سے متعدد دعائیں ثابت ہیں جن میں سے چند صحیح ترین دعائیں ہم ذکر کر رہے ہیں۔

① پہلی دُعاء: پہلی تو وہی معروف دُعاء ہے جو کہ ابوداؤد، ترمذی، نسائی، ابن ماجہ اور مسند احمد میں ہے، اسکے الفاظ یہ ہیں:

((اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرِنَا
وَأَنْشَأْنَا، اللَّهُمَّ مَنْ أَحْيَيْتَهُ مِنَّا فَأَحْيِهِ عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ
عَلَى الْإِيمَانِ)) (169)

”اے اللہ! ہمارے تمام زندہ و مردہ، موجود و غیر حاضر، چھوٹے بڑے مرد و زن کو بخش دے۔ اے اللہ! تو ہم میں سے جسے زندہ رکھے اسے اسلام پر زندہ رکھ اور جسے توفوت کرے اسے ایمان پر فوت کر۔“

(167) احکام الجنائز، ص ۲۲ و نماز نبوی ﷺ

(168) حوالہ جات سابقہ و احکام الجنائز، ص: ۱۲۳، فتح الربانی ۲۰۴-۲۰۳

(169) مشکوٰۃ و صحیح، الابانی ۱/۵۲، احکام الجنائز ۱، ص: ۱۲۳، فتح الربانی ۲۳۵، ابوداؤد مع العون ۴۹۹/۸، ۴۹۸، ترمذی ۴/۱۰۵-۱۰۴، نیل الاوطار ۲/۶۳، نسائی ۴/۳۲، بشرح السيوطي وحاشية السندی

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

اس سے آگے ابوداؤد میں یہ بھی الفاظ ہیں:

((اللَّهُمَّ لَا تَحْرِمْنَا أَجْرَهُ وَلَا تُضِلَّنَا بَعْدَهُ)) (170)

”اے اللہ! ہمیں اسکے اجر سے محروم نہ رکھ اور اسکے بعد ہمیں گمراہ نہ کر دینا۔“

یہاں یہ بات پیش نظر رہے کہ مذکورہ حدیث میں اس دعاء کے آخری الفاظ ((وَلَا تُضِلَّنَا بَعْدَهُ)) ہیں جبکہ ایک دوسری حدیث میں ((وَلَا تَفْتِنْنَا بَعْدَهُ)) ہیں۔ یہ دوسری حدیث مؤطا امام مالک اور مؤطا امام محمد کی صحیح مگر موقوف حدیث میں مذکور ہے اور اس میں دُعاء ہی دوسری ہے۔ (171)

لہذا ((اللَّهُمَّ اغْفِرْ لِحَيِّنَا....)) کے آخری میں ((وَلَا تُضِلَّنَا بَعْدَهُ)) ہی پڑھنا چاہیے۔
② دوسری دعاء: صحیح مسلم، نسائی، ابن ماجہ، بیہقی اور مسند احمد میں دوسری دعاء یہ مذکور ہے:

((اللَّهُمَّ اغْفِرْ لَهُ وَارْحَمْهُ وَعَافِهِ وَاعْفُ عَنْهُ وَآكِرْهُ نُزُلَهُ وَوَسِّعْ مَدْخَلَهُ
 وَاعْسِلْهُ بِالْمَاءِ وَالثَّلْجِ وَالْبَرَدِ، وَنَقِّهِ مِنَ الْخَطَايَا كَمَا يُنْقَى الثَّوْبُ
 الْأَبْيَضُ مِنَ الدَّنَسِ، وَأَبْدِلْهُ دَارًا خَيْرًا مِّنْ دَارِهِ وَأَهْلًا خَيْرًا مِّنْ أَهْلِهِ
 وَزَوْجًا خَيْرًا مِّنْ زَوْجِهِ وَأَدْخِلْهُ الْجَنَّةَ وَأَعِذْهُ مِنْ عَذَابِ الْقَبْرِ وَمِنْ
 عَذَابِ النَّارِ)) (172)

”اے اللہ! اسے بخش دے، اس پر رحم فرما، اسے عافیت عطا کر، اسے معاف کر دے، اسکی اچھی مہمان نوازی کر، اسکے داخل ہونے کی جگہ کو کھلا کر دے اور اس (کے گناہوں) کو پانی برف اور اولوں سے دھو دے اور اسے خطاؤں سے

(170) ابوداؤد البیضا

(171) مؤطا امام مالک مع التتویر ۲۲/۱، احکام الجنائز و بدعہا، ص: ۱۲۵، مؤطا امام محمد بتحقیق عبدالوہاب

عبداللطیف، ص: ۱۱۱ طبع بیروت

(172) صحیح مسلم ۶۶۳۲ بتحقیق محمد فواد عبدالباقی، الفتح الربانی ۲۳۸/۷-۲۳۷

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔



یوں صاف و پاک کر دے جیسے کپڑے کو میل کچیل سے صاف کیا جاتا ہے۔ اسے اسکے گھر سے اچھا گھر دے۔ اسکے اہل خانہ سے اچھے اہل خانہ دے اور اسے اسکی بیوی (شوہر) سے اچھی بیوی (شوہر) دے۔ اسے جنت میں داخل کرو اور عذابِ جہنم سے محفوظ رکھ۔“

نبی اکرم ﷺ سے یہ بہترین دعاء سننے کے بعد راویؓ حدیث حضرت عوف بن مالک رضی اللہ عنہ فرماتے ہیں:

(فَتَمَنِّيْتُ أَنْ أَكُونَ أَنَا ذَالِكَ الْمَيِّتِ) (173)

”میں نے تمنا کی کہ کاش! اس میت کی جگہ آج میری لاش پڑی ہوتی۔“

یہ دعاء سند کے اعتبار سے صحیح تر ہے جبکہ پہلی دعاء والی حدیث کی سند بھی محدثین کرام کے نزدیک صحیح ہے اور اس پہلی دعاء کی ایک صفت یہ بھی ہے کہ اس میں بچے بوڑھے جوان اور مرد و زن سب کیلئے دعاء ہے اور ہر کسی کیلئے نمازِ جنازہ میں وہی پڑھی جاسکتی ہے لہذا صیغے بدلنے کی بھی ضرورت نہیں ہوتی جو کہ عام لوگوں کیلئے ویسے بھی کوئی آسان کام نہیں ہے۔

③ تیسری دعاء: ابو داؤد، ابن ماجہ، ابن حبان اور مسند احمد میں یہ دعاء وارد ہوئی ہے:

((اللَّهُمَّ اِنَّ فُلَانِ بْنِ فُلَانٍ فِيْ ذِمَّتِكَ وَحَبْلِ جِوَارِكَ، فَقِهِ فِتْنَةَ الْقَبْرِ وَعَذَابَ النَّارِ وَاَنْتَ اَهْلُ الْوَفَاءِ وَالْحَقِّ، فَاغْفِرْ لَهُ وَارْحَمْهُ، اِنَّكَ اَنْتَ الْغَفُوْرُ الرَّحِيْمُ)) (174)

”اے اللہ! فلان بن فلان تیرے سپرد اور تیرے جوار رحمت میں ہے۔ اسے عذابِ قبر اور عذابِ جہنم سے بچا۔ تو بڑا اہل و فاءِ حق ہے۔ اسے بخش دے۔ اس پر رحم فرما۔ بیشک تو بڑا بخشنے والا اور نہایت مہربان ہے۔“

(173) حوالہ ثابلقہ

(174) ابو داؤد ۶۸/۲، ابن ماجہ ۴۵۶/۱، ابن حبان ۷۵۸، مسند احمد ۳/۴۷۱، احکام الجنائز للالبانی، ص ۲۵ صحیح

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔



④ چوتھی دعاء: مستدرک حاکم اور معجم طبرانی کبیر میں یہ دعاء آئی ہے:

((اللَّهُمَّ عَبْدُكَ وَابْنُ أَمَتِكَ، اِحْتَاجُ إِلَى رَحْمَتِكَ، وَأَنْتَ عَنِّي عَنْ عَذَابِهِ، إِنْ كَانَ مُحْسِنًا فَرِّدْ فِي حَسَنَاتِهِ وَإِنْ كَانَ مُسِيئًا فَتَجَاوَزْ عَنْهُ)) (175)

”اے اللہ! یہ تیرا بندہ ہے اور تیری بندی کا بیٹا ہے۔ یہ تیری رحمت کا محتاج بن گیا ہے اور تو اسے عذاب دینے سے بے نیاز ہے۔ یہ اگر نیک تھا تو اسکی نیکیوں میں اضافہ فرما اور اگر یہ خطا کار تھا تو اس سے درگزر فرما۔“

⑤ پانچویں دعاء: مؤطا مالک، مؤطا محمد اور فضل الصلوٰۃ علی النبی ﷺ اسماعیل القاضی میں حضرت ابو ہریرہ رضی اللہ عنہ پر موقوف اور بالکل صحیح سند سے مروی یہ دعاء آئی ہے:

((اللَّهُمَّ إِنَّهُ عَبْدُكَ وَابْنُ أَمَتِكَ، كَانَ يَشْهَدُ أَنْ لَا إِلَهَ إِلَّا أَنْتَ وَأَنَّ مُحَمَّدًا عَبْدُكَ وَرَسُولُكَ، وَأَنْتَ أَعْلَمُ بِهِ، اللَّهُمَّ إِنْ كَانَ مُحْسِنًا فَرِّدْ فِي حَسَنَاتِهِ، وَإِنْ كَانَ مُسِيئًا فَتَجَاوَزْ عَنْ سَيِّئَاتِهِ، اللَّهُمَّ لَا تَحْرِمْ مَنَا أَجْرَهُ وَلَا تَفْتِنَّا بَعْدَهُ)) (176)

”اے اللہ! یہ تیرا بندہ ہے اور تیرے بندے اور بندی کا بیٹا ہے۔ یہ اس بات کی گواہی دیا کرتا تھا کہ تیرے سوا کوئی معبود برحق نہیں اور حضرت محمد ﷺ تیرے بندے اور رسول ہیں۔ اگر یہ نیک تھا تو اسکی نیکیوں میں اضافہ فرما اور اگر یہ خطا کار تھا تو اسکے گناہوں سے درگزر فرما۔ اے اللہ! ہمیں اسکے اجر سے محروم نہ رکھ اور اسکے بعد ہمیں کسی فتنہ میں مبتلا نہ کر دینا۔“

(175) مستدرک حاکم ۱/۳۵۹ صحیحہ ووافقہ الذہبی، مجمع الزوائد ۴/۳۳۳، ۳۴۲ مع الزیادہ، احکام الجنائز، ص ۱۲۵

(176) مؤطا مالک ۱/۲۲۷، مؤطا محمد، ص ۱۶۲، ۱۶۵، فضل الصلوٰۃ: ۵ (۹۳) ۲۷ بحوالہ احکام الجنائز، ص ۱۲۵



⑥ بچے کے جنازہ کی دعاء: کسی بچے کی نمازِ جنازہ کیلئے بھی ایک دعاء سنن کبریٰ بیہقی میں حسن درجے کی سند کے ساتھ حضرت ابو ہریرہ رضی اللہ عنہ سے موقوفاً ثابت ہے جسکے الفاظ صرف یہ ہیں:

((اللّٰهُمَّ اجْعَلْهُ لَنَا فَرَطًا وَسَلْفًا وَّ اَجْرًا)) (177)

”اے اللہ! اسے ہمارے لیے پیش خیمہ (سفارشی) ہم سے پہلے جانے والا اور ہمارے لیے باعثِ اجر و ثواب بنادے۔“

یہی دعاء صحیح بخاری، کتاب الجنائز، باب قراءة فاتحة الكتاب علی الجنائزہ کے ترجمہ میں حضرت حسن رضی اللہ عنہ سے تعلیقاً مروی ہے جسے عبد الوہاب بن عطاء نے کتاب الجنائز میں موصولاً ذکر کیا ہے۔ (178)

سلام پھیرنا: میت کیلئے دعاء کے بعد چوتھی تکبیر ہوگی، جسکے بعد سلام پھیر لیا جاتا ہے۔ سلام عام نمازوں کی طرح دونوں طرف ہی پھیرنا چاہیے۔ صرف دائیں طرف ایک ہی سلام پھیرنا بھی صحیح حدیث میں ثابت ہے اور یہاں سعودی عرب کے ساتھ ساتھ خلیجی ریاستوں میں صرف ایک ہی سلام کا عمل مروج ہے۔ صرف ایک ہی سلام (دائیں طرف) کا پتہ دینے والی حدیث دارقطنی (۱۹۱) بیہقی (۴۳۴) اور مستدرک حاکم (۳۶۰/۱) میں ہے اور اسکی سند کو علامہ البانی نے حسن قرار دیا ہے۔ اس کی تائید سنن بیہقی کی ہی ایک مرسل روایت سے بھی ہوتی ہے اور اسے متعدد صحابہ کرام رضی اللہ عنہم کے آثار سے بھی تقویت ملتی ہے جن میں سے حضرت علی، عبد اللہ بن عمر، عبد اللہ بن عباس، جابر بن عبد اللہ، ابوامامہ، واثلہ بن اسقع رضی اللہ عنہم سے صحیح سند سے ثابت آثار مروی ہیں کہ وہ ایک ہی طرف سلام پھیرا کرتے تھے جن کی تفصیل بیہقی و مستدرک حاکم میں دیکھی جاسکتی ہے۔ (179)

(177) نیل الاوطار ۲/۵۵، احکام الجنائز لالبانی، ص ۱۲۷-۱۲۶ حاشیہ

(178) بخاری وفتح الباری ۳/۲۰۳، نیل الاوطار ۲/۶۴

(179) احکام الجنائز ۱۲۸/۱۲۹

جنازہ کے فوراً بعد دعاء کرنے کی رسم: نمازِ جنازہ کی ادائیگی سے فارغ ہو کر (ہمارے ممالک میں عموماً مقامی زبان میں) دُعاء کرنے کا جو رواج پایا جاتا ہے وہ محض ایک رسم ہے جسے میت کے پسماندگان کے دل جیتنے اور شاید جنازہ پڑھانے کا معاوضہ بڑھانے کیلئے رواج دے دیا گیا ہے حالانکہ نبی ﷺ صحابہ کرام رضی اللہ عنہم، تابعین حتیٰ کہ آئمہ اربعہ میں سے کوئی بھی اس دعاء کا قائل و فاعل نہیں تھا اور کبار علمائے احناف میں سے ملا علی قاری نے بھی نمازِ جنازہ کے بعد والی اس خود ساختہ دُعاء کی تردید کی ہے۔ (180)

تدفین: نمازِ جنازہ کے بعد میت کی چارپائی کو قبر کے پاس لایا جائے اور اُسے اسکے قریبی عزیز قبر میں اتاریں۔ اس موقع پر بھی عموماً کلمہ شہادت پکارا جاتا ہے حالانکہ ابوداؤد، ترمذی، ابن ماجہ، ابن حبان، مسند احمد، بیہقی اور مستدرک حاکم میں میت کو قبر میں اُتارتے وقت کا جو ذکر مسنون منقول ہے وہ یہ ہے:

((بِسْمِ اللّٰهِ وَعَلَى سُنَّةِ رَسُولِ اللّٰهِ.)) یا ((بِسْمِ اللّٰهِ وَعَلَى مِلَّةِ رَسُولِ اللّٰهِ)) یا پھر ((بِسْمِ اللّٰهِ وَبِاللّٰهِ وَعَلَى مِلَّةِ رَسُولِ اللّٰهِ)) (181)

”اللہ کے نام سے اور اس کے رسول ﷺ کی سنت و ملت پر۔“

دعاء ثبات و مغفرت: تدفین سے فارغ ہونے کے بعد تمام حاضرین مل کر میت کیلئے ثابت قدمی اور مغفرت کی دعاء کریں کیونکہ ابوداؤد، بیہقی اور مستدرک حاکم میں ہے کہ نبی ﷺ جب میت کی تدفین سے فارغ ہو جاتے تو فرماتے:

((اَسْتَغْفِرُوْا لِاَخِيْكُمْ وَسَلُوْا لَهُ التَّثْبِيْثَ فَاِنَّهٗ الْاَنَ يُسْئَلُ)) (182)

”اے بھائی کے لیے بخشش کی دُعاء مانگو اور ثبات قدمی کا سوال کرو کیونکہ اب

(180) بحوالہ جنازہ کے مسائل مولانا فضل الرحمن، ایم اے ص: ۱۳۵

(181) نیل الاوطار ۲/۴۰۷، الفتح الربانی ۸/۵۸، احکام الجنائز و بدعہا ص: ۱۵۲-۱۵۱

(182) نیل الاوطار ۲/۴۰۷، احکام الجنائز و بدعہا ص: ۱۵۶



اُس سے سوال کیا جائے گا۔“

اسکے بعد قبرستان سے نکل کر یا اس قبر سے چالیس قدم واپس آ کر جو دعاء کی جاتی ہے وہ نبی ﷺ اور آپ ﷺ کے صحابہ رضی اللہ عنہم سے ثابت نہیں ہے۔ (183)

بلکہ اس کے بعد میت والوں کے گھر میں آج کل ایک دو نہیں پورے چالیس دن تک جن رسوم کا سلسلہ شروع ہو جاتا ہے وہ کچھ بھی ثابت نہیں اور جو تعزیت ثابت ہے وہ غیر ثابت رسموں اور رواجوں تلے دب کر رہ گئی ہے، ان رسوم کے بارے میں شرعی نقطہ نظر کی مختصر وضاحت بھی آگے آرہی ہے۔

الغرض صحیح بخاری شریف اور دیگر کتب حدیث میں نبی ﷺ کا ارشاد گرامی ہے:

”جو شخص اللہ تعالیٰ پر ایمان اور اس سے اجر و ثواب کی نیت سے کسی مسلمان کے جنازے کے ساتھ چلا، نمازِ جنازہ پڑھنے اور اسے دفن کرنے تک ساتھ رہا وہ دو قیراط اجر لے کر واپس آتا ہے اور ایک قیراط اُحد پہاڑ جتنا ہے اور جو شخص نمازِ جنازہ پڑھ کر تدفین میں شریک ہونے سے پہلے ہی واپس لوٹ آئے وہ بھی ایک قیراط ثواب لے کر لوٹتا ہے۔“ (184)

تکبیراتِ جنازہ کے ساتھ رفع الیدین: نمازِ جنازہ کی تکبیروں کے ساتھ رفع یدین کرنی چاہیے یا نہیں؟ اس سلسلہ میں اہل علم کے دو قول ہیں۔ پہلی تکبیر کے ساتھ دونوں ہاتھوں کو کانوں یا کندھوں تک اٹھانا تو تمام آئمہ و فقہاء کے نزدیک مشروع و مسنون ہے اور یہ نبی ﷺ سے ترمذی، دارقطنی اور بیہقی میں صحیح سند سے ثابت بھی ہے، حضرت ابو ہریرہ رضی اللہ عنہ سے مروی ہے:

((أَنَّ رَسُولَ اللَّهِ ﷺ كَبَّرَ عَلَى جَنَازَةٍ فَرَفَعَ يَدَيْهِ فِي أَوَّلِ تَكْبِيرَةٍ وَ

(183) جنازے کے مسائل، ص: ۱۵۳

(184) بخاری مع الفتح ۱۰۸/۱ باب اتباع الجنائز من الایمان ۱۹۶/۳



وَضَعَ الْيَمْنَى عَلَى الْيُسْرَى)) (185)

”نبی ﷺ نے جنازہ پر تکبیر کہی اور پہلی تکبیر میں اپنے دونوں ہاتھوں کو اٹھایا اور (پھر) دائیں کو بائیں پر باندھ لیا۔“

اسی طرح دارقطنی کی ایک دوسری حدیث میں حضرت ابن عباس رضی اللہ عنہما سے مروی ہے جو کہ پہلی حدیث کی شاہد ہے اس میں ہے:

((أَنَّ رَسُولَ اللَّهِ ﷺ كَانَ يَرْفَعُ يَدَيْهِ عَلَى الْجَنَازَةِ فِي أَوَّلِ تَكْبِيرَةٍ، ثُمَّ لَا يَعُودُ)) (186)

”نبی ﷺ پہلی تکبیر کے وقت رفع یدین کیا کرتے تھے پھر دوبارہ (دوسری تکبیروں میں) نہیں کرتے تھے۔“

ان احادیث سے معلوم ہوا کہ نمازِ جنازہ میں پہلی تکبیر کے سوا نبی ﷺ سے رفع یدین کسی صحیح حدیث سے ثابت نہیں تاہم امام ترمذی فرماتے ہیں:

”اکثر صحابہ رضی اللہ عنہم ہر تکبیر کے ساتھ رفع یدین کرنے کے قائل تھے۔ امام ابن المبارک، احمد، شافعی اور اسحاق بن راہویہ رحمہم اللہ کا یہی مسلک ہے جبکہ امام سفیان ثوری مالکیہ اور احناف پہلی تکبیر کے بعد رفع یدین نہ کرنے کے قائل ہیں۔“

علامہ ابن حزم، امام شوکانی، شیخ البانی اور بعض دیگر اہل تحقیق و علمائے حدیث کا مسلک بھی یہی ہے کہ تکبیر اولیٰ کے بعد رفع یدین نہ کی جائے۔ (187) باقی تکبیروں کے ساتھ رفع یدین کے اثبات میں جو ایک مرفوع روایت ہے وہ تو ضعیف ہے۔ صرف سنن کبریٰ بیہقی (۴۴/۴) میں حضرت ابن عمر رضی اللہ عنہما سے موقوفاً مگر صحیح سند سے ثابت ہے کہ وہ نمازِ جنازہ کی ہر تکبیر کے ساتھ رفع یدین کیا کرتے تھے اور جس کا خیال ہے کہ وہ نبی ﷺ سے کچھ معلومات حاصل

(185) ترمذی ۱۶۵/۲، دارقطنی ۱۹۲، بیہقی ۴۲، احکام الجنائز ج ۱، ۱۱۵، ۱۱۶

(186) دارقطنی ۱۹۲، واحکام الجنائز ج ۱، ۱۱۶ (187) احکام الجنائز و بدعہا ج ۱، ۱۱۶-۱۱۵



ہوئے بغیر ایسا نہیں کرتے ہونگے وہ رفع یدین کر سکتا ہے۔ (188)

قراءتِ سَری یا جہری؟: نمازِ جنازہ میں قراءت کے سَری یا جہری ہونے میں اہل علم کے تین قول ہیں:

① پہلا یہ کہ نمازِ جنازہ کا سَرَّ اُپڑھنا مستحب ہے اکثر آئمہ و فقہاء کا یہی مسلک ہے اور ان سب کا استدلال نسائی، محلی، ابن حزم اور معانی الآثار طحاوی میں مذکور ایک صحیح حدیث سے ہے جس میں حضرت ابوامامہ رضی اللہ عنہ فرماتے ہیں:

((السُّنَّةُ فِي الصَّلَاةِ عَلَى الْجَنَازَةِ أَنْ يَقْرَأَ فِي التَّكْبِيرَةِ الْأُولَى بِأَمِّ الْقُرْآنِ مَخْفَاةً ثُمَّ يُكَبِّرُ ثَلَاثًا وَالتَّسْلِيمُ عِنْدَ الْآخِرَةِ)) (189)

”سنت یہ ہے کہ جنازہ کی پہلی تکبیر کے بعد خاموشی سے سورہ فاتحہ پڑھی جائے۔“

② بعض آئمہ و فقہاء اور علمائے حدیث کے نزدیک سَرَّ اُ اور جہراً دونوں طرح ہی یکساں ہے، اُن کا استدلال ان احادیث سے ہے جن میں صحابہ کرام رضی اللہ عنہم نے نبی صلی اللہ علیہ وسلم سے جنازہ کی بعض دعائیں روایت کی ہیں، انکا کہنا ہے کہ نبی صلی اللہ علیہ وسلم نے جہراً یہ دعائیں پڑھی تھیں تبھی تو ان صحابہ رضی اللہ عنہم نے ان دعاؤں کو سنا اور یاد رکھا پھر بیان کیا۔ (190)

صحیح مسلم (191)، نسائی، ابن ماجہ، بیہقی اور مسند احمد میں حضرت عوف بن مالک رضی اللہ عنہ سے مروی ہے کہ نبی صلی اللہ علیہ وسلم نے ایک شخص کی نمازِ جنازہ پڑھی، اور اس میں میت کیلئے ((اللَّهُمَّ اغْفِرْ لَهُ وَارْحَمْهُ)) والی دُعا فرمائی:

(188) احکام الجنائز و بدعہا، ص: ۱۱۶-۱۱۵

(189) نسائی، ۲۸۱/۳ محلی ۱۲۹/۵

(190) محلی ۱۲۹/۳، المجموع شرح المہذب للنووی ۱۸۹/۵ طبع مصر صحیح، احکام الجنائز و بدعہا،

ص: ۱۱۲-۱۱۱، روح اللالبانی الاسرار بھا

(191) صحیح مسلم ۶۶۳۲، نیل الاوطار ۲/۴۶۵-۶۱، المغنی ۲/۴۰۵-۴۰۴ طبع مصر



((فَتَمَنِّيْتُ أَنِّي أَكُونُ أَنَا ذَلِكَ الْمَيِّتَ)) (192)

”آپ ﷺ کی زبان مبارک سے یہ دعاء سن کر میرے دل نے یہ تمنا کی کہ
کاش اس میت کی جگہ آج میرا جنازہ ہوتا۔“

جہری قراءت والوں نے اس حدیث مذکور سے بھی دلیل لی ہے۔

قائلین سر کہتے ہیں کہ حضرت ابن عباس اور حضرت ابو امامہ رضی اللہ عنہما کی روایت میں جو
بلند آواز سے جنازہ پڑھنا وارد ہوا ہے تو وہ محض لوگوں کو نمازِ جنازہ کی تعلیم دینے کیلئے تھا جیسا کہ
بخاری شریف اور دیگر کتب حدیث کے حوالہ سے انکے الفاظ ہیں:

((لَتَعْلَمُوا أَنَّهَا سُنَّةٌ)) (193)

”میں نے جہراً نمازِ جنازہ اسلیئے پڑھی ہے تاکہ تمہیں معلوم ہو جائے کہ جنازہ
میں یہ (قراءتِ فاتحہ) سنت ہے۔“

معلوم ہوا کہ تعلیمِ جنازہ کی غرض سے امام کا جہراً نمازِ جنازہ پڑھنا بھی صحیح ہے اور آج
کل اُس وقت کی نسبت حالات بہت مختلف ہیں، صحابہ کرام رضی اللہ عنہم کی اکثریت اہل علم تھی اور آج
اسکے بالکل برعکس معاملہ ہے لہذا جہراً پڑھنا عین اس مصلحت کے مطابق ہے جس کا بخاری شریف
میں حضرت ابن عباس رضی اللہ عنہ نے ذکر فرمایا ہے۔

③ ویسے ان ہر دو طریقوں میں سے کسی پر اصرار بھی درست نہیں اور نہ ہی کسی کا انکار مناسب
بلکہ دونوں طرح ہی جائز ہے، اور بعض شافعیہ نے ان ہر دو مسلکوں کے درمیان والی راہ اپنائی
ہے، ان کا کہنا ہے رات کو جنازہ پڑھیں تو جہراً اور دن ہو تو سرّاً۔ (194)

لیکن یہ تفریق محض نمازِ پنجگانہ پر قیاس ہے، اسکی کوئی واضح دلیل نہیں ہے۔

(192) قد مرتبہ تخریجہ، مسلم، ۶/۲۳۲ تحقیق محمد فواد عبدالباقی (193) قد سبق تخریجہ

(194) الفتح الربانی ۲/۲۳۲

دیگر متفرق مسائلِ جنازہ

نمازِ جنازہ غائبانہ:

امام شافعی، احمد بن حنبل، جمہور سلف اور تمام علماء حدیث کے نزدیک نمازِ جنازہ غائبانہ صحیح ہے اور انکی دلیل نجاشی کی نمازِ جنازہ والا واقعہ ہے۔ علامہ ابن حزم لکھتے ہیں کہ کسی بھی صحابی سے ثابت نہیں کہ وہ نمازِ جنازہ غائبانہ سے کسی کو منع کرتے ہوں۔ (195)

جبکہ بعض اہل علم کہا کہنا ہے کہ اگر کوئی شخص کسی ایسی جگہ پر وفات پا جائے جہاں لوگوں نے اسکی نمازِ جنازہ نہ پڑھی ہو تو اسکی نمازِ جنازہ پڑھی جائے گی اور اسکی دلیل نبی ﷺ کے نجاشی حبشہ کی نمازِ جنازہ غائبانہ پڑھنے والا واقعہ ہے جو کہ صحیح بخاری و مسلم، سنن اربعہ، ابن حبان، بیہقی، طیالسی اور مسند احمد میں وارد ہوا ہے۔ (196)

علامہ ابن قیم نے زاد المعاد میں لکھا ہے کہ نبی ﷺ ہر کسی کی نمازِ جنازہ غائبانہ نہیں پڑھا کرتے تھے لیکن صحیح احادیث میں آپ ﷺ کا نجاشی کی نمازِ جنازہ غائبانہ پڑھنا ثابت ہے اسکی بنا پر اس میں تین طرح کا اختلاف ہے:

① اس واقعہ میں ہر کسی کی نمازِ جنازہ غائبانہ پڑھنے کی دلیل ہے اور یہ امام شافعی و احمد رحمہما کا قول ہے۔ (197)

② یہ صرف نجاشی کے ساتھ ہی خاص ہے کسی دوسرے کیلئے نہیں اور یہ امام ابوحنیفہ و مالک رحمہما کی رائے ہے۔ (198)

(195) المحلی ۵/۳، فتح الباری ۳/۱۸۸-۱۸۹

(196) بخاری مع الفتح ۳/۸۶۲، ابوداؤد مع العون ۹/۵۱، الفتح الربانی ۷/۲۱۸-۲۲۳، مفصل تخریج کے لیے دیکھیے: احکام الجنائز للالبانی، ص ۹۰-۹۱

(198) دیکھیے: فتح القدیر شرح ہدایہ ۱/۲۵۶

(197) فتح الباری ۳/۱۸۸-۱۸۹

③ شیخ الاسلام ابن تیمیہ کا اختیار یہ ہے کہ اگر کوئی شخص کسی ایسے علاقے میں وفات پائے جہاں اسکی نمازِ جنازہ نہ پڑھی گئی ہو اسکی نماز، جنازہ غائبانہ پڑھی جائے گی جیسا کہ نجاشی کا واقعہ ہے کیونکہ انکی وفات کفار کے مابین ہوئی تھی اور انکی نمازِ جنازہ کسی نے نہیں پڑھی تھی۔ اور اگر کسی کی وفات کے مقام پر اسکی نمازِ جنازہ پڑھی گئی ہو تو پھر اسکی نمازِ جنازہ غائبانہ نہیں پڑھی جائے گی۔ حنا بلہ کے تین اقوال میں سے صحیح تر یہی ہے۔ (199)

اسی رائے کو امام خطابی شافعی نے معالم السنن میں اختیار کیا ہے۔ چنانچہ وہ لکھتے ہیں کہ نجاشی اسلام لے آئے تھے اور مسلمان فوت ہو تو اسکی نمازِ جنازہ پڑھنا واجب ہے اور حبشہ میں انکی نمازِ جنازہ کسی نے نہیں پڑھی تھی لہذا نبی ﷺ نے انکی نمازِ جنازہ غائبانہ پڑھی تھی۔
غرض اسی بناء پر جسکی نمازِ جنازہ اسکی جائے وفات پر پڑھی جائے اس کی غائبانہ نمازِ جنازہ نہیں پڑھی جائے گی اور اگر کسی بھی وجہ سے وہاں اسکی نمازِ جنازہ نہ پڑھی گئی ہو تو پھر غائبانہ نمازِ جنازہ پڑھنا سنت ہے۔
علامہ خطابی مزید لکھتے ہیں:

”بعض اہل علم نمازِ جنازہ غائبانہ کو مکروہ قرار دیتے ہیں اور انکا کہنا ہے کہ نجاشی والا واقعہ انہی کے ساتھ مخصوص ہے کیونکہ بعض روایات کی رو سے نبی ﷺ کو انکی نعش دکھادی گئی تھی۔ لیکن یہ تاویل فاسد ہے کیونکہ تخصیص کسی صحیح دلیل کے بغیر ثابت نہیں ہوتی۔“ (200)

امام نووی رحمہ اللہ نے مجموع شرح المہذب میں لکھا ہے کہ نبی ﷺ کو نجاشی کی نعش دکھلا دی گئی تھی یہ روایت محض تخیل کی پیداوار و جعلی ہے اور پھر انہوں نے معاویہ بن معاویہ رضی اللہ عنہ کی نمازِ جنازہ غائبانہ کیلئے نبی ﷺ کی خاطر زمین کے سمیٹ لیے جانے والی روایت ذکر کر کے اسے بھی انہوں نے امام بخاری و بیہقی کے حوالے سے ضعیف قرار دیا ہے۔ (201)

(200) معالم السنن خطابی ۱/۱۱۷-۲۷۰

(199) زاد المعاد ۱۹۱-۵۲۱

(201) المجموع ۵/۲۰۹ تا ۲۱۰

شافعیہ میں سے ہی امام رویانی نے بھی امام خطابی کی رائے کو بنظر استحسان دیکھا ہے اور یہی امام ابوداؤد کا مذہب ہے کیونکہ انہوں نے اپنی سنن میں اس حدیث نجاشی پر بھی تبویب کی ہے۔ (202)

متاخرین علماء میں سے امام صالح المقلبی نے بھی یہی رائے اختیار کی ہے جیسا کہ امام شوکانی نے ذکر کیا ہے۔ (203)

اور انہوں نے اس حدیث کے بعض طرق میں واردان کلمات سے دلیل لی ہے جو اس طرح ہیں:

((إِنَّ أَخَاكُمْ قَدْ مَاتَ بِغَيْرِ أَرْضِكُمْ فَقُومُوا فَصَلُّوا عَلَيْهِ))

”تمہارا ایک بھائی تمہاری سرزمین سے باہر ایک جگہ (حبشہ میں) فوت ہو گیا ہے لہذا اٹھو اور اسکی نماز جنازہ پڑھو۔“

اور علامہ البانی نے اسکی سند کو بخاری و مسلم کی شرط کے مطابق صحیح قرار دیا ہے۔

ہر کسی پر نماز جنازہ غائبانہ کی عدم مشروعیت کی تائید اس بات سے بھی ہوتی ہے کہ خلفاء راشدین اور دیگر صحابہ رضی اللہ عنہم کی وفات پر صحابہ و تابعین نے انکی نماز جنازہ غائبانہ نہیں پڑھی تھی۔ (204)

مگر حافظ ابن حجر نے اس بات کی تردید کی ہے اور ثابت کیا ہے کہ نماز جنازہ غائبانہ کے بعض دیگر واقعات بھی ملتے ہیں۔ (205)

نماز جنازہ کا حکم:

ہر مسلمان کی نماز جنازہ فرض کفایہ ہے لیکن دو قسم کے لوگوں کی نماز واجب تو نہیں البتہ پڑھ لینا مشروع و مستحب ہے، ان میں سے پہلی قسم کے لوگ نابالغ بچے۔ (206)

(202) باب فی الصلوٰۃ علی المسلم یموت فی بلاد الشریک، ابوداؤد ۲۱۲/۳ تحقیق محی الدین عبد الحمید

(203) نیل الاوطار ۴/۲۳۳ (204) لتفصیل احکام الجنائز لالبانی ص ۹۲-۹۳

(205) فتح الباری ۳/۱۸۸-۱۸۹ (206) تفصیل کیلئے دیکھیے ابوداؤد والعون ۸/۴۷-۴۸، ۶۷-۶۸، مجلی ابن

حزم ۳/۱۸۵، الفتح الربانی ۷/۲۱۱-۲۰۶، احکام الجنائز و بدعہا ص: ۸۰-۷۹

(207) اور دوسرے شہداء ہیں۔

① نابالغ بچے اور سقّط (جو اتمامِ تخلیق سے پہلے ہی بطنِ مادر سے ساقط ہو جائے) کی نمازِ جنازہ کے مشروع ہونے کے دلائل پر مبنی احادیث صحیح مسلم، ابوداؤد، نسائی اور مسند احمد میں موجود ہیں۔ (208)

② شہید کی نمازِ جنازہ کی مشروعیت کے دلائل صحیح بخاری و مسلم، ابوداؤد، نسائی اور مسند احمد سمیت دیگر کتب حدیث میں مذکور ہیں۔ (209)

ان کے علاوہ بھی بعض لوگ ہیں مثلاً:

③ جو شخص حدودِ اللہ کے نفاذ کی وجہ سے قتل کیا گیا ہو اس کی نمازِ جنازہ بھی مشروع ہے جیسا کہ مسلم و ابوداؤد، ترمذی و نسائی اور ابن ماجہ وغیرہ میں ایک عورت صحابیہ کے رجم کا واقعہ ہے جس کی نمازِ جنازہ خود نبی ﷺ نے پڑھی۔ (210)

④ فاسق و فاجر کی نمازِ جنازہ بھی مشروع ہے اور اسکے دلائل پر مبنی احادیث صحیح مسلم، سنن اربعہ اور مسند احمد میں مذکور ہیں۔ (211)

(207) تفصیل کیلئے دیکھیے ابوداؤد والعون ۸/۴۱۳-۴۰۸، الفتح الربانی ۷/۲۰۶-۲۰۴ ایضاً، ۷/۱۵۹ وما بعد ۱۱۱ وما بعد، ترمذی و تفتہ الاحوذی ۴/۳۰-۲۶، بخاری و فتح الباری ۳/۲۱۱-۲۰۹، النیل ۲/۴۲۲ وما بعد، احکام الجنائز و بدعہا، ص: ۸۰

(208) دیکھیے الفتح الربانی ۷/۲۰۶ وما بعد، احکام الجنائز و بدعہا، ص: ۸۱-۸۰، زاد المعاد ۱/۵۱۳ وما بعد، فتح الباری ۳/۱۲۲-۲۰۱ مع حاشیہ لابن باز

(209) تفصیل کیلئے دیکھیے بخاری مع الفتح الباری ۳/۲۱۱-۲۰۹، نیل الاوطار ۲/۴۲۲ وما بعد، احکام الجنائز، ص: ۸۳

(210) الفتح الربانی ۷/۲۱۵ وما بعد، النیل ۲/۴۲۲ وما بعد، زاد المعاد ۱/۵۱۵-۵۱۴، احکام الجنائز، ص: ۸۳

(211) الفتح الربانی ۷/۲۱۲ وما بعد، بخاری مع الفتح ۳/۲۲۶ وما بعد، النیل ۲/۴۲۲ وما بعد، احکام الجنائز، ص: ۸۵-۸۳

۵) قرصدا کی نمازِ جنازہ بھی مشروع ہے جسکے دلائل پر مشتمل احادیث صحاح و سنن میں مذکور ہیں۔ (212) اگرچہ شروع شروع میں نبی اکرم ﷺ ایسے لوگوں کی نماز نہیں پڑھتے تھے جن پر قرضہ ہو اور وہ اس قرض کی ادائیگی کے برابر مال نہ چھوڑ کر مرے ہوں تاہم آپ ﷺ صحابہ رضی اللہ عنہم کو فرمادیتے کہ تم اس کی نماز جنازہ پڑھ لو۔ جیسا کہ صحیح بخاری، ترمذی، نسائی، ابن ماجہ، دارمی اور مسند احمد کی بعض احادیث سے پتہ چلتا ہے۔ (213)

اور پھر جب فتوحات کے نتیجے میں بیت المال غنی ہو گیا تو آپ ﷺ میت کا قرضہ ادا کر دیتے اور نمازِ جنازہ بھی پڑھادیتے تھے جیسا کہ صحیحین و سنن اربعہ، دارمی، طیلسی اور مسند احمد کی احادیث شاہد ہیں۔ (214)

قبر پر نمازِ جنازہ:

اگر کوئی شخص وفات پا جائے اور اسے نمازِ جنازہ پڑھے بغیر یا پھر بعض لوگوں نے پڑھ لی اور بعض نہ پڑھ سکے ہوں جن میں ہی امام بھی ہو تو اسکی تدفین کے بعد قبر پر نمازِ جنازہ پڑھنا بھی جائز ہے جیسا کہ صحیح بخاری و مسلم اور دیگر کتب حدیث میں مسجد نبوی ﷺ میں جھاڑو دینے والی ایک عورت اور بعض دیگر لوگوں کی قبروں پر جا کر نبی ﷺ کا باجماعت نمازِ جنازہ پڑھنا ثابت ہے۔ (215)

لیکن اگر ایسی کوئی صورت نہیں تو پھر سامنے میت رکھ کر قبرستان کے اندر اسکی نمازِ جنازہ جائز نہیں جیسا کہ معجم طبرانی اوسط، الاحادیث المختارہ للضیاء المقدسی اور مصنف ابن ابی

(212) بحوالہ احکام الجنائز، ص: ۸۶-۸۵

(213) دیکھیے: احکام الجنائز للالبانی، ص: ۸۵-۸۶

(214) دیکھیے: احکام الجنائز للالبانی، ص: ۸۵-۸۶

(215) بخاری و فتح الباری ۳/۲۰۴، ۲۰۵، ۲۰۷، ۲۰۸، الفتح الربانی ۷/۲۲۳-۲۲۹، الذیل ۲/۴۸۹-۸۸،

ابوداؤد مع العون ۹/۵۰۳، احکام الجنائز، ص: ۸۹-۸۷ و انظر ایضاً، ص: ۱۰۸، ۲۱۵ تا ۲۱۰



شیشہ کی ایک حدیث میں نبی ﷺ نے قبروں کے مابین جنازہ پڑھنے سے منع فرمایا ہے۔ (216)

متعدد جنازوں کی ایک نماز:

متعدد جنازے اکٹھے ہو جائیں تو شہداء اُحد کے جنازوں کی طرح انکی الگ الگ نمازِ جنازہ پڑھنے کے اصل اور افضل ہونے کے علاوہ یہ بھی جائز ہے کہ ان سب کی اکٹھی ایک ہی نمازِ جنازہ پڑھ لی جائے اور اجتماعی جنازہ کی شکل میں مردوں اور لڑکوں کی میتوں کو امام والی جانب اور عورتوں کی میتوں کو قبلہ والی جانب رکھنا چاہیے اسکے دلائل پر مشتمل احادیث ابوداؤد، نسائی، دارقطنی اور بیہقی میں مذکور ہیں۔ (217)

اوقات ممانعت تدفین:

طلوع و غروب اور زوالِ آفتاب کے تین اوقات میں نہ نمازِ جنازہ پڑھنی چاہیے اور نہ ہی میت کو دفن کرنا چاہیے۔ اسی طرح بلا عذر رات کو بھی دفن نہ کرنا ہی بہتر ہے لیکن بوقتِ ضرورت و عذر جائز ہے۔ (218)

پہلے تین اوقات میں نمازِ جنازہ و تدفین کی ممانعت صحیح مسلم، ابوداؤد، ترمذی، نسائی، ابن ماجہ، بیہقی، طیبی اور مسند احمد میں نبی ﷺ سے وارد ہوئی ہے اور بعض احادیث و آثار سے جواز کا پتہ چلتا ہے۔ (219)

میت کی دوسرے ملک منتقلی:

میت کو کسی شدید ضرورت کے بغیر بھی کسی دوسرے ملک یا علاقے میں لے جا کر دفن

(216) احکام الجنائز البانی ص ۱۰۸

(217) ابوداؤد مع العون ۴۸۴/۸، النیل ۶۷/۲، احکام الجنائز ص: ۱۰۵-۱۰۳

(218) بخاری مع الفتح ۴۰۴/۳، ۴۰۵، ۴۰۷، ۴۰۸، ابوداؤد مع العون ۴۳۶/۸، الفتح الربانی

۸۰/۸-۹۷، محلی ۱۱۵/۳، احکام الجنائز ص: ۱۴۲-۱۳۹، النیل ۸۹/۲-۸۸

(219) احکام الجنائز ۱۳۰، ۱۳۹، ۱۴۲، جمعہ حاشیہ

کرنا جائز ہے چنانچہ مؤطا امام مالک میں ہے کہ حضرت سعد بن ابی وقاص اور حضرت سعید بن زید بن عمرو بن نفیل رضی اللہ عنہما مقام عقیقہ پر فوت ہوئے اور انہیں مدینہ منورہ میں لا کر دفن کیا گیا۔ (220)

منقولی الاخبار کی شرح نیل الاوطار میں امام شوکانی نے اس حدیث کی شرح بیان کرتے ہوئے لکھا ہے کہ اس حدیث میں میت کو ایک جگہ سے دوسرے مقام پر منتقل کر کے وہاں دفن کرنے کا جواز پایا جاتا ہے اور اصل جواز ہی ہے اور کسی دلیل کے بغیر ممانعت نہیں کی جاسکتی۔ (221) تاہم بعض اہل علم نے کسی شدید ضرورت کے بغیر میت کو دوسرے ملک یا علاقے میں لے جا کر دفن کرنے کو مکروہ قرار دیا ہے۔ (222)

لحد یا شق؟

قبر میں لحد اور شق دونوں ثابت اور جائز ہیں لیکن لحد افضل ہے کیونکہ نبی صلی اللہ علیہ وسلم کی لحد ہی بنائی گئی تھی۔ (223)

اور یہ تب ہے جب زمین سخت ہو اور زمین کے نرم ہونے کی شکل میں شق احوط و بہتر ہے۔ (224)

بیوی کی تدفین میں شوہر کی شرکت:

تدفین کے وقت شوہر کیلئے جائز ہے کہ وہ بیوی کو لحد و شق (قبر) میں اتارے جیسا کہ غسل میت کے ضمن میں مذکور حدیث ہے کہ نبی صلی اللہ علیہ وسلم نے حضرت عائشہ رضی اللہ عنہا سے فرمایا تھا:

(220) مؤطا مع تنویر الحواک ۱/۲۳۲ دار لکتب بیروت

(221) نیل الاوطار ۲/۱۱۲-۱۱۳

(222) عون المعبود شرح ابوداؤد ۸/۴۴-۴۴۸

(223) مسلم، نسائی، ابن ماجہ، مسند احمد، بحوالہ الجنازہ ۱۴۴-۱۴۵ والنیل ایضاً

(224) النیل ۲/۸۰-۷۹، الفتح الربانی ۸/۵۶-۵۲، احکام الجنازہ ص: ۱۴۵-۱۴۴

((....وَدَفُنْتُكَ)) ”میں تجھے دفن کرتا۔“ (225)

البتہ اس سلسلہ میں ایک شرط آئی ہے کہ اس رات اس کے شوہر نے اپنی کسی بیوی سے جماع نہ کیا ہو۔ (226)

اگر ایسا ہے تو پھر کوئی دوسرا آدمی قبر میں اتارنے کی ذمہ داری نبھائے چاہے وہ اجنبی ہی کیوں نہ ہو کیونکہ نبی ﷺ کی ایک لختِ جگر کو اسی بناء پر حضرت ابو طلحہ رضی اللہ عنہ نے قبر میں اتارا تھا۔ (227)

میت کو قبر میں اتارنا:

میت کو قبر کی پائنتی سے قبر میں اتارا جائے جیسا کہ ابو داؤد، مسند احمد، بیہقی اور مصنف ابن ابی شیبہ میں مذکور حدیث سے پتہ چلتا ہے۔ (228)

میت کو قبر میں دائیں کروٹ پر کر دینا چاہیے جس سے اس کا منہ قبلہ کی طرف ہو جائے گا۔ جیسا کہ علامہ ابن حزم نے المحلی میں ذکر کیا ہے کہ عہد رسالت سے آج تک یہی طریقہ معمول بہ آ رہا ہے۔ (229)

قبر پر مٹی ڈالنا:

دفن کرتے وقت وہاں موجود ہر شخص کیلئے قبر میں کم از کم تین لپیں مٹی ڈالنا مستحب و کارِ ثواب ہے، نبی ﷺ نے قبر کے سرہانے والی جانب سے تین لپیں مٹی ڈالی تھی جیسا کہ ابن ماجہ

(225) قدّموا نظر احکام الجنائز، ص: ۱۴۹-۱۴۸

(226) بخاری، مسند احمد، مستدرک حاکم بیہقی بحوالہ الجنائز، ص: ۱۴۹

(227) حوالہ جات سابقہ

(228) الفتح الربانی ۶۳/۸-۶۰، ابو داؤد مع العون ۳۰/۹-۲۹، النیل ۸۲/۴-۸۰، احکام الجنائز،

ص: ۱۵۱-۱۵۰

(229) المحلی لابن حزم ۵۳/۵۳، احکام الجنائز، ص: ۱۵۱

میں وارد ہوا ہے۔ (230)

بعض فقہاء سے تسامح ہوا ہے اور انہوں نے یہ لکھ مارا ہے کہ پہلی لپ ڈالتے وقت کہیں: ﴿مِنْهَا خَلَقْنَاكُمْ﴾ دوسری لپ ڈالتے وقت کہیں: ﴿وَفِيهَا نُعِيدُكُمْ﴾ اور تیسری لپ ڈالتے وقت کہیں: ﴿وَمِنْهَا نُخْرِجُكُمْ تَارَةً أُخْرَى﴾ یہ بات کسی صحیح حدیث سے ثابت نہیں اور ایک روایت جو کہ مسند احمد (۲۵۴/۵) کی ہے، وہ سخت ضعیف و ناقابلِ حجت ہے۔ (231)

قبر کی اونچائی:

قبر کو زمین سے بالشت بھرا اونچا کرنا چاہیے تاکہ وہ نظر آئے اور چلتے پھرتے کوئی اوپر سے نہ گزرے نہ کوئی اوپر بیٹھے۔ ابو داؤد، صحیح ابن حبان اور سنن کبریٰ بیہقی کی دو احادیث میں حضرت جابر اور حضرت مطلب بن ابوداؤد رضی اللہ عنہما کا بیان موجود ہے کہ نبی ﷺ کی قبر مبارک زمین سے ایک بالشت کے قریب اونچی کی گئی اور (نشانی کے طور) پر اسکے سر ہانے ایک اینٹ گاڑ دی گئی اور ایسا ہی نبی ﷺ نے حضرت عثمان بن مظعون رضی اللہ عنہ کی قبر کے ساتھ کیا تھا اور پتھر نصب کرنے کی وجہ یہ بتائی کہ پہچانی جا سکے اور دوسرے اہل خانہ کو بھی قریب دفن کیا جا سکے۔ (232)

امام شافعی فرماتے ہیں کہ مجھے محبوب یہ ہے کہ قبر کے اندر سے نکلنے والی مٹی پر کوئی اضافہ نہ کیا جائے ورنہ قبر بہت اونچی ہو جائے گی اسکی اونچائی صرف ایک بالشت کے قریب ہی کافی ہے اور امام نووی نے اسی مقدار پر تمام شافعیہ کا اتفاق نقل کیا ہے۔ (233)

(230) ابن ماجہ ۴/۴۷، النیل ۲/۸۱-۸۰، احکام الجنائز، ص: ۱۵۳

(231) احکام الجنائز، لابانی، ص ۱۵۳ حاشیہ

(232) ابو داؤد، ابن حبان - الموارء، ۲۱۶ بیہقی ۳/۴۱۰ وحسنہ الابانی فی الجنائز ۱۵۳

(233) کتاب الامام شافعی ۱/۲۴۵، المجموع شرح المہذب امام نووی ۲۹۶/۵

قبر کو اوپر سے کوہان نما (ڈھلان والی) بنانا چاہیے کیونکہ صحیح بخاری، بیہقی اور ابن ابی شیبہ میں نبی ﷺ اور آپ کے دونوں خلفاء حضرت ابو بکر و عمر رضی اللہ عنہما کی قبروں کی یہی شکل مذکور ہے۔ (234)

قبر پر آذان؟

میت کو قبر میں اتارتے وقت یا تدفین سے فارغ ہو کر آجکل بعض جگہوں پر جو آذان کہی جاتی ہے اس کا شریعتِ مصطفیٰ ﷺ میں کہیں سراغ نہیں ملتا بلکہ یہ عہدِ رسالت، زمانہ صحابہ اور دورِ آئمہ کے بعد کی ایجاد اور بدعت ہے۔ (235) اگر کوئی اس کا ثبوت پوچھ بیٹھے تو جواب ملتا ہے کہ جب بچہ اس جہانِ رنگ و بو میں آتا ہے تو اُس کے کان میں آذان کہی جاتی ہے تاکہ اس کی سماعت کا آغاز تو حید و رسالت کے پاکیزہ کلمات سے ہو۔ (236) اسی طرح اس کے خاتمہ بالخیر کیلئے تدفین کے وقت آذان کہی جاتی ہے۔ (237)

ان سے پوچھیں کہ آیا یہ خاتمہ بالخیر قرآن کی کسی آیت سے ثابت ہوتا ہے؟ نبی ﷺ کی کسی حدیث میں اس کا ذکر آیا ہے؟ یا خلفائے راشدین اور دیگر صحابہ کرام رضی اللہ عنہم نے بھی اس پر عمل کیا؟ کہیں سے بھی اس کا پتہ نہیں ملتا۔

شارح بخاری علامہ حافظ ابن حجر عسقلانی رحمہ اللہ فرماتے ہیں:

”یہ سنت نہیں، یہ بدعت اور ایجادِ بندہ ہے۔“

(234) بحوالہ احکام الجنائز ۱۵۴

(235) دیکھیے فقہ حنفیہ کی کتاب شامی ۶۵۹/۱، ایضاً در البحار اور بریلوی مسلک کی کتاب جاء الحق، ص: ۲۰۳، احکام الجنائز، ص: ۱۵۳، حاشیہ ابن عابدین ۸۳۷/۱۔ (236) یاد رہے کہ اس آذان کا پتہ دینے والی احادیث بھی صحیح نہیں ہیں۔

(237) بوقتِ ولادت بچے کے کان میں آذان کہنے سے متعلقہ احادیث پر بھی بعض اہل علم نے کلام کیا ہے۔ تفصیل کیلئے دیکھیے: ”بذل المجہود فیما ورد من الآذان والاقامة فی اذنی المولود“ از شیخ باسٹم طاہر عنایت۔ دار السنہ، الخمر

اور وہ مزید لکھتے ہیں:

(مَنْ ظَنَّ أَنَّهُ سُنَّةٌ قِيَاساً عَلَى نُذْبِهَا لِلْمَوْلُودِ الْحَاقِقِ بِخَاتِمَةِ الْأَمْرِ
بِابْتِدَائِهِ لَمْ يُصِبْ)

”جس نے اس کے سنت ہونے کو بچے کے کان میں آذان دینے پر قیاس کیا
کہ اس کا انجام بھی ابتداء کی طرح خیر پر ہو، وہ غلطی پر ہے۔“

آج کل اللہ خیر کرے، یہودی نے ایک اور مگارا نہ و عیارانہ چال چلی ہے، بچے کے
کان میں آذان کہہ کر اسلامی رُوح پھونکنے کی بجائے اُسے اس جہاں میں قدم رکھتے ہی نعمہ
وموسیقی سنائی جاتی ہے اور اسے میڈیکل کا ایک مسئلہ بنا کر پیش کیا جا رہا ہے۔ یہ چیز ماڈرن طرز
کے میٹرنٹی ہومز (زچہ بچہ سنٹرز) میں روز افزوں رواج پذیر ہو رہی ہے۔ یہودی چاہتا ہے کہ جنم
لیتے ہی ”شاہین بچے“ کو ایسی چاٹ لگاؤ جو اس کی زندگی میں رچ بس جائے، اس کی قوتِ
ایمانی زائل ہو جائے اور وہ ہمارا دست و بازو بن جائے۔ ع

نہ رہے بانس نہ بجے بانسری

اہل میت کے گھر کھانا ونوحہ:

ہمارے یہاں جو معروف ہے کہ میت کے پسماندگان تعزیت کیلئے آنے والوں کیلئے
کھانا تیار کرتے ہیں، یہ قطعاً خلاف سنت ہے بلکہ مسند احمد وابن ماجہ کی ایک صحیح سند والی حدیث
میں حضرت جریر بن عبد اللہ البجلی رضی اللہ عنہ فرماتے ہیں:

((كُنَّا نَعُدُّ الْاجْتِمَاعَ إِلَى أَهْلِ الْمَيِّتِ وَصُنْعَةَ الطَّعَامِ بَعْدَ ذَنْبِهِ مِنْ
النَّبَاةِ)) (238)

”تدفین کے بعد وراثت میت کے ہاں اجتماع کرنے اور کھانا تیار کرنے کو ہم

نوحہ و بین شمار کرتے تھے۔“

جبکہ نوحہ کرنے والوں پر رسول اللہ ﷺ نے لعنت فرمائی ہے۔ چنانچہ ایک حدیث میں ہے:

((لَعَنَ رَسُولُ اللَّهِ ﷺ النَّائِحَةَ وَالْمُسْتَمِعَةَ)) (ابوداؤد)

”رسول اللہ ﷺ نے نوحہ کرنے اور نوحہ سننے والی، دونوں عورتوں پر لعنت

کی ہے۔“

علماء احناف کے اقوال:

اول الذکر حدیث جو کہ مسند احمد اور سنن ابن ماجہ میں ہے، اس کے حاشیہ پر:

علامہ سندھی حنفی لکھتے ہیں:

”یہ حدیث بمنزلہ اجماع صحابہ رضی اللہ عنہم ہے اور نبی ﷺ کی تقریری حدیث ہے اور

ہر دو طرح سے دلیل و حجت ہے۔“

آگے جا کر لکھتے ہیں:

”اہل میت کے ہاں اس طرح کھانا تیار کرنا خلاف سنت ہے۔“

علامہ ابن ہمام جو حنفیہ کے سر تاج مانے جاتے ہیں۔ وہ ہدایہ کی شرح فتح القدیر میں

حدیث کے یہ الفاظ نقل کرتے ہیں، جن میں ارشاد نبوی ﷺ ہے:

((قَدْ جَاءَهُمْ أَمْرٌ لِيَشْغَلَهُمْ))

”انہیں ایک مصیبت (موت) نے مشغول کر دیا ہے۔“

حدیث کے ان الفاظ کے حاشیہ پر وہ لکھتے ہیں:

(يُكْرَهُ اتِّخَاذُ الصِّيَافَةِ مِنْ أَهْلِ الْمَيِّتِ لِأَنَّهُ شُرِعَ فِي الشُّرُورِ لَا فِي

الشُّرُورِ وَهِيَ بَذْعَةُ مُسْتَقْبِحَةٍ) (حاشیہ فتح القدیر)

”اہل میت سے ضیافت لینا مکروہ ہے، کیونکہ یہ ایام سرور میں مشروع ہے نہ کہ

ایام شرور و مصائب میں، یہ ایک بدترین بدعت ہے۔“

سنت یہ ہے کہ مرنے والے کے اقرباء اسکے پسماندگان کیلئے کھانا تیار کریں۔ (239)

بہر حال میت کے پسماندگان سے ضیافت حاصل کرنا ممنوع ہے۔ (240)

بعض دیگر بدعات۔ کتب فقہ حنفیہ کی روشنی میں:

قل، تجا، ساتا، (دسواں)، چہلم اور برسی منانا بدعت ہیں۔ (241) یہاں بعض حنفی علماء کی آراء ملاحظہ فرمائیں، چنانچہ تلخیص السنن میں ہے:

① (الْأَجْتِمَاعُ فِي يَوْمِ الثَّالِثِ خُصُوصًا لَيْسَ فِيهِ فَرِيضَةٌ وَلَا

فِيهِ وَجُوبٌ وَلَا فِيهِ اسْتِحْبَابٌ وَلَا فِيهِ مَنَفَعَةٌ وَلَا فِيهِ مَصْلَحَةٌ فِي الدِّينِ

بَلْ فِيهِ طَعْنٌ وَمَذْمَةٌ وَمَلَامَةٌ عَلَى السَّلَفِ حَيْثُ لَمْ يَنْتَبَهُوا لَهُ، بَلْ عَلَى

النَّبِيِّ ﷺ حَيْثُ تَرَكَ حُقُوقَ الْمَيِّتِ بَلْ عَلَى اللَّهِ سُبْحَانَهُ وَتَعَالَى

حَيْثُ لَمْ يُكْمِلِ الشَّرِيعَةُ وَقَدْ قَالَ فِي تَكْمِيلِ الشَّرِيعَةِ الْمُحَمَّدِيَّةِ ﴿الْيَوْمَ

أَكْمَلْتُ لَكُمْ دِينَكُمْ﴾. (الخ) (تلخیص السنن)

”تیسرے دن خاص طور پر اجتماع (قل) فرض ہے نہ واجب، سنت ہے نہ

مستحب۔ اس میں کوئی منفعت ہے نہ دینی مصلحت، بلکہ یہ طعن، مذمت اور

ملامت ہے سلف صالحین پر کہ وہ اس کام سے ناواقف رہے، بلکہ نبی ﷺ پر

بھی کہ آپ ﷺ نے حقوق میت ترک کر دیئے اور خود اللہ سبحانہ و تعالیٰ پر بھی کہ

(239) ابوداؤد، ترمذی، ابن ماجہ، مسند احمد، دارقطنی، بیہقی، مستدرک حاکم، الام للشافعی، احکام الجنائز

و بدعہا، ص: ۱۶۷، فتح القدیر شرح ہدایہ لابن الہمام ۴/۳۷۷

(240) تلخیص ابلیس لابن الجوزی، ص: ۳۴۱، فتح القدیر شرح ہدایہ ۴/۳۷۷، المدخل ۳/۲۷۶-۲۷۵، اصلاح

المساجد، ص: ۱۸۱، احکام الجنائز و بدعہا، ص: ۲۵۶

(241) شرح الطریقۃ المحمدیۃ للحمازی ۳/۲۲۲، المدخل ۲/۱۱۴، ۳/۲۷۶-۲۷۵، ۲۷۸

اُس نے شریعت کو مکمل نہ کیا۔ جبکہ وہ آیت ﴿الْيَوْمَ اكْمَلْتُ لَكُمْ دِينَكُمْ﴾ میں شریعتِ محمدیہ کی تکمیل کا اعلان کر چکا ہے۔“
گویا تعزیت کے نام پر یہ اجتماعات اللہ تعالیٰ، رسول اللہ ﴿الْيَوْمَ اكْمَلْتُ لَكُمْ دِينَكُمْ﴾ اور اسلافِ امت پر الزام عائد کرنے کے مترادف ہیں۔

② فتاویٰ ہزاریہ میں یومِ اول، تیجے اور ساتے کو مکروہ قرار دینے کے بعد میت کے لیے قرآن خوانی اور ختم شریف کے متعلق لکھا ہے:

(يُكْرَهُ اتِّخَاذُ الدَّعْوَةِ لِقِرَاءَةِ الْقُرْآنِ وَجَمْعُ الصَّلَحَاءِ وَالْفُقَرَاءِ لِلْحَتَمِ
أَوْ لِقِرَاءَةِ سُورَةِ الْأَنْعَامِ أَوْ الْإِخْلَاصِ)

”قرآن خوانی کی دعوت کرنا، ختم شریف کے لیے، سورۃ انعام پڑھنے کے لیے اور سورۃ اخلاص کی تلاوت کی خاطر صلحاء و فقراء کو جمع کرنا مکروہ ہے۔“

③ برصغیر کو سب سے پہلے قرآن و سنت کے علوم سے روشناس کرانے والے خاندان ولی اللہی کے سربراہ و سرخیل حضرت امام شاہ ولی اللہ محدث دہلوی رحمۃ اللہ علیہ لکھتے ہیں:

(از بدعاتِ شنیعہ ما مردم اسراف است در ماتہا چہلم و ششماہی و فاتحہ و سالیہ
و ایں ہمہ را در عرب اول وجود نہ بود) (وصیت نامہ)

ترجمہ: ”چہلم، ششماہی، فاتحہ اور سالانہ عرس وغیرہ رسوماتِ ماتم میں فضول خرچیاں ہمارے لوگوں کی بدترین بدعات میں سے ہیں۔ قرونِ اولیٰ میں ان امور کا وجود تک نہ تھا۔“

④ شرح المنہاج میں بھی نقل، دسویں اور چہلم وغیرہ کو ممنوع اور بدعات قرار دیا گیا ہے۔ اور صاحبِ تفسیر حقانی اشیش عبدالحق دہلوی رحمۃ اللہ علیہ کے استاذ علی المنقی قرآن خوانی کے متعلق لکھتے ہیں:

(الْإِجْتِمَاعُ لِلْقِرَاءَةِ بِالْقُرْآنِ عَلَى الْمَيِّتِ بِالتَّخْصِصِ عَلَى الْمَقْبَرَةِ)



أَوِ الْمَسْجِدِ أَوِ الْبَيْتِ بِدْعَةٌ مَذْمُومَةٌ لِأَنَّهُ لَمْ يُنْقَلْ مِنَ الصَّحَابَةِ
(شئ) (رَدُّ البدعات)

”بالخصوص میت پر قرآن خوانی کے لیے قبر، مسجد یا گھر پر اجتماع کرنا مذموم
بدعت ہے، کیونکہ اس کے بارے میں صحابہ کرام رضی اللہ عنہم سے کچھ منقول نہیں۔“

قرآن خوانی:

قبر کے پاس بیٹھ کر قرآن کریم پڑھنا اور اسے ختم کرنا بھی بدعت ہے۔ (242)

⑤ علامہ مجد الدین فیروز آبادی رحمہ اللہ صاحب القاموس المحیط لکھتے ہیں:

(عادت نبود کہ برائے میت جمع شوند، قرآن خوانند و ختمات کنند نہ برگور و نہ

غیر آں مکان، و ایں بدعت است و مکروه) (سفر السعادت)

ترجمہ: ”اسلاف میں میت کے لیے قبر پر یا کسی بھی دوسری جگہ جمع ہو کر قرآن
پڑھنے اور ختم کہنے کا کوئی رواج نہ تھا۔ یہ بدعت اور مکروه ہے۔“

ایسے ہی ”اہل سنت والجماعت“ کی دیگر کتابوں مثلاً صغیری، کبیری، عینی، شرح
ہدایہ، مصطفیٰ، خلاصہ، رد المحتار، رد البدعات علامہ آفندی اور جامع الروایات وغیرہ میں بھی ان
رسومات کو بدعت و مکروه قرار دیا گیا ہے۔

فَهَلْ مِنْ مُدْكَرٍ؟

مقابر پر بدعات:

جس طرح مرگ پر بہت سی بدعات ہمارا معمول ہیں، اسی طرح مقابر پر بھی انواع
واقسام کا شرک اور لاتعداد بدعات زیر عمل ہیں۔ مثلاً قبر پر خیمہ نصب کرنا اور کسی (حافظ
وقاری) کا اسمیں چالیس راتیں یا کم و بیش رہنا بھی بدعت ہے۔ (243) قبروں پر کتبے لگانا

(242) سفر السعاده، ص: ۵۷، المدخل ۱/ ۲۶۷-۲۶۶

(243) المدخل ۲/ ۲۷۳، جلاء القلوب، ص: ۸۳، احکام الجنائز، ص: ۲۵۷

صحیح دینی معلومات کے لئے ”توحید پبلیکیشنز“ کی کتابوں کا مطالعہ کریں۔

بدعت ہے۔ (244) تاریخیں لکھنا، قبروں پر مزار و مساجد بنانا یا میت کو مسجد میں دفن کرنا بدعت ہے۔ (245) قبروں کو چونے، گارے، اینٹ، مٹی سے لیپنا، چراغاں کرنا، مٹھیں ماننا، چڑھاوے پکانا، دور دراز سے قصد کر کے حاضری دینا، صاحبِ قبر کو وسیلہ بنانا، قبروں پر اعتکاف کرنا، ان کا طواف کرنا، سجدے کرنا، میلے و عُرس کرنا اور ان سے مشکل کشائی کی اپیلیں کرنا وغیرہ۔

تو آئیے ان امور کا بھی قرآن و سنت، اسلافِ امت اور علماء کی تعلیمات سے موازنہ کریں اور دیکھیں کہ ان کی کوئی شرعی حیثیت بھی یا یہ صرف سلطانی و پیری و ملائی کے شاخسانے ہیں۔ کیونکہ بقول حضرت عبداللہ بن مبارک رحمۃ اللہ علیہ۔ ع

لَقَدْ أَفْسَدَ الدِّينَ مُلُوكٌ وَأَحْبَارُ سُوءٍ وَرُهَبَانٌ

”اصل دین کو بے علم بادشاہوں کی پشت پناہی، پیروں کی ہوس گدی نشینی اور ملاؤں کی حرص و ہوی نے بگاڑ کر رکھ دیا ہے۔“

قبروں پر میلے لگانے اور عُرس کرنے کے متعلق تو گزشتہ صفحات کی وضاحت پر ہی اکتفاء کرتے ہیں کہ ”عاقلاً را اشارہ کافی است“ اور دور دراز سے مزاروں پر آ کر صاحبِ مزار کو بظاہر ”وسیلہ“ ٹھہراتے ہوئے ان سے مشکل کشائی اور رفعِ حاجات کی درخواست کرنا اور دوسری اقسامِ شرک کے بارے میں شیخ محمد بن سلیمان التیمی رحمۃ اللہ علیہ نے کشف الشبهات کے متن میں مدلل بیان کر دیا ہے۔ لہذا اسے وہیں دیکھ لیا جائے۔

(244) المدخل ۲/۳، تلخیص المستدرک للذھبی، اغاثۃ اللھفان ۱/۱۹۸-۱۹۶، شرح الطریقۃ المحمدیہ ۳/۳۲۲، الابداع، ص: ۹۵، احکام الجنائز و بدعہا، ص: ۲۰۱-۲۰۳

(245) اصلاح المساجد، ص: ۱۸۱، احکام الجنائز، ص: ۲۱۶، ۲۱۹، ۲۶۵، تفسیر سورۃ اغلاص لابن تیمیہ، ص: ۱۹۲، الرد علی الکبریٰ، ص: ۲۳۳، لابداع، ص: ۹۹، مزید تفصیلات کے لیے دیکھیے ہماری کتاب ”احکام مساجد“ اور ”قبروں والی مساجد میں نماز“ اور اردو ترجمہ ”کشف الشبهات“۔

قبروں پر مجاور بن کر بیٹھنے، اعتکاف کرنے، اُن کا طواف کرنے، اُن پر سجدے کرنے اور وہاں نمازیں پڑھنے کے متعلق حضرت ابو مرثد غنوی رضی اللہ عنہ کی روایت ہے کہ نبی صلی اللہ علیہ وسلم نے فرمایا ہے:

((لَا تَجْلِسُوا عَلَى الْقُبُورِ وَلَا تَصَلُّوا عَلَيْهَا)) (246)

”قبروں پر نہ بیٹھو اور نہ ہی انکی طرف منہ کر کے وہاں نماز پڑھو۔“

قبروں پر مسجدیں بنانے اور چراغاں کرنے کے متعلق بارگاہِ رسالت مآب صلی اللہ علیہ وسلم کا فیصلہ یہ ہے:

((لَعَنَ رَسُولُ اللَّهِ (ﷺ) زَائِرَاتِ الْقُبُورِ وَالْمُتَحَدِّثِينَ عَلَيْهَا الْمَسَاجِدَ وَالشُّرُجَ)) (247)

”نبی اکرم صلی اللہ علیہ وسلم نے قبروں کی زیارت کرنے والی عورتوں اور قبروں پر مسجدیں بنانے اور چراغاں کرنے والوں پر لعنت کی ہے۔“

قبروں پر کپڑے، پھولوں کی چادریں اور غلاف چڑھانے کے بارے میں ارشادِ رسالت مآب صلی اللہ علیہ وسلم ہے:

((اِنَّ اللَّهَ لَمْ يَأْمُرْنَا أَنْ نَكْسُوا الْحِجَارَةَ وَالطِّينَ)) (صحیح مسلم)

”اللہ نے ہمیں پتھر اور مٹی کو لباس پہنانے کا حکم نہیں دیا۔“

معروف حنفی عالم قاضی ثناء اللہ پانی پتی طوافِ قبور، سالانہ عرس اور دیگر بدعات کے متعلق لکھتے ہیں:

((لَا يَجُوزُ مَا يَفْعَلُ الْجُهَالُ بِقُبُورِ الْأَوْلِيَاءِ وَالشُّهَدَاءِ مِنَ السُّجُودِ وَالطَّوَافِ حَوْلَهَا وَاتِّخَاذِ الشُّرُجِ وَالْمَسَاجِدِ عَلَيْهَا وَمِنْ الْاجْتِمَاعِ بَعْدَ الْحَوْلِ كَالْأَعْيَادِ وَيُسَمُّونَهُ عُرْسًا)) (تفسیر مظہری)



”اولیاء و شہداء کی قبروں پر جاہل لوگ جو سجدے، طواف اور چراغاں کرتے، ان پر مسجدیں بناتے، سالانہ میلے لگاتے اور ان کو عُرس کا نام دیتے ہیں، یہ سب امور جائز نہیں ہیں۔“

اللہ تعالیٰ سے دعاء ہے کہ وہ ہماری اس محنت و خدمت کو شرفِ قبولیت سے نوازے۔ ہمیں اور ہمارے تمام مسلمان بھائی بہنوں کو صحیح احادیث سے ثابت، سنتِ رسول ﷺ کے مطابق نمازِ جنازہ ادا کرنے کی توفیق بخشے اور اسے قبول فرمائے۔ اور مرگ و مقابر ہی نہیں بلکہ تمام اوقات و مواقع سے متعلقہ بدعات و خرافات سے محفوظ رکھے۔ آمین یا رب العالمین

وَصَلَّى اللّٰهُ عَلٰی نَبِيِّنَا مُحَمَّدٍ وَّآلِهِ وَصَحْبِهِ وَبَارَكَ وَسَلَّمَ
وَالْحَمْدُ لِلّٰهِ الَّذِي بِنِعْمَتِهِ تَتِمُّ الصَّالِحَاتُ

والسلام علیکم ورحمۃ اللہ وبرکاتہ

ابوعدنان محمد منیر قمر نواب الدین

۴ ربیع الاول ۱۴۲۷

ترجمان سپریم کورٹ، الخبر

۲۱ اپریل ۲۰۰۶

وداعیہ متعاون، مراکز دعوت و ارشاد

الدام، الظھر ان، الخبر

(سعودی عرب)

مصادر ومراجع

نمبر شمار	اسم الكتاب	اسم المؤلف
۱	القرآن الكريم	شیخ علی محفوظ
۲	الإبداع	ابن الحسنات لکھنوی
۳	الآثار المرفوعة	علامہ البانی
۴	احکام الجنائز وبدعها	لبنوی تحقیق ارناؤوط
۵	كتاب الاذکار	علامہ البانی
۶	إرواء الغلیل	علامہ القاسمی
۷	اصلاح المساجد	علامہ ابن قیم
۸	اغاثة اللہفان	امام شافعی
۹	كتاب الأم	مولانا عبدالحی لکھنوی
۱۰	امام الکلام	علامہ ابن رشد
۱۱	بداية المجتهد	مولانا خلیل احمد سہارنپوری
۱۲	بذل المجہود	علامہ احمد البنا
۱۳	بلوغ الأمانی شرح الفتح الربانی	حافظ ابن حجر
۱۴	بلوغ المرام مع سبیل السلام	علامہ عبدالرحمن مبارکپوری
۱۵	تحفة الاحوذی	لکھنوی
۱۶	التراتیب الإداریہ	علامہ عبدالحی
۱۷	التعلیق الممجد علی مؤطا امام محمد	ابن تیمیہ
۱۸	تفسیر سورۃ اخلاص	امام ابن کثیر، مولانا محمد جونا گڑھی
۱۹	تفسیر ابن کثیر، اردو	علامہ ابن حجر عسقلانی
۲۰	تلخیص الحبیر	علامہ ذہبی
۲۱	تلخیص المستدرک	علامہ ابن الجوزی
۲۲	تلخیص إبلیس	



نمبر شمار	اسم الكتاب	اسم المؤلف
۲۳	تہذیب الأسماء	امام نووی
۲۴	جاء الحق	مفتی احمد یار گجراتی
۲۵	کتاب الجنائز	علامہ عبدالرحمن مبارکپوری
۲۶	جنازے کے مسائل (طبع ثانی)	مولانا فضل الرحمن، ایم۔ اے
۲۷	التعلیق المغنی	علامہ شمس الحق عظیم آبادی
۲۸	الذّب الہمد عن مسند الامام أحمد	حافظ ابن حجر عسقلانی
۲۹	الرد علی البکری	امام ابن تیمیہ
۳۰	رد المحتار علی الدر لمختار فتاوی شامی	علامہ شامی
۳۱	ریاض الصالحین امام نووی	تحقیق الارناؤوط
۳۲	سبل السلام	امیر صنعانی
۳۳	سفر السعاده	مجد الدین فیروز آبادی
۳۴	سلسلة الأحادیث الصحیحة	علامہ البانی
۳۵	سسن ابن ماجہ	ابن ماجہ
۳۶	سنن ابوداؤد مع العون	ابوداؤد
۳۷	سنن ترمذی مع التحفہ	ترمذی
۳۸	سنن دارقطنی مع التعلیق المغنی	دارقطنی و عظیم آبادی
۳۹	سنن کبریٰ	بیہقی
۴۰	سنن نسائی مع سیوطی و سندی	نسائی
۴۱	شرح السنہ	امام بغوی
۴۲	شرح الطریقہ المحمدیہ	للحاضی
۴۳	شرح مسلم نووی	امام نووی
۴۴	شرح معانی الآثار	طحاوی
۴۵	صحیح بخاری مع الفتح	امام بخاری



نمبر شمار	اسم الكتاب	اسم المؤلف
۴۶	صحيح مسلم مع النووى	امام مسلم
۴۷	صحيح مسلم	تحقيق محمد فؤاد عبد الباقي
۴۸	صحيح ابن خديمه	امام ابن خديمه تحقيق الأظمى
۴۹	صحيح الجامع الصغير	علامہ البانی
۵۰	صحيح النسائي	علامہ البانی
۵۱	ضعيف الجامع الصغير	علامہ البانی
۵۲	عمدة القارى	علامہ عینی
۵۳	عون المعبود	علامہ شمس الحق عظیم آبادی
۵۴	غنیۃ الطالبین (مترجم)	شیخ عبدالقادر جیلانی۔ راغب احسن
۵۵	فتاویٰ علماء حدیث	مولانا علی محمد سعیدی
۵۶	الفتاویٰ الکبریٰ	ابن تیمیہ
۵۷	الفتاویٰ ہندیہ	علماء احناف
۵۸	فتح الباری شرح بخاری لابن حجر	تحقيق ابن باز
۵۹	فتح القدير شرح هدايه	ابن ہمام
۶۰	الفتح الربانی ترتیب مسند احمد	علامہ احمد البنا
۶۱	فقه السنه	سید سابق
۶۲	الفقه على المذاهب الأربعة	علامہ جزیری
۶۳	ضمیمہ کشف الشبہات	محمد منیر قمر
۶۴	الآلآلی المصنوعی	للسیوطی
۶۵	مجموعه رسائل فی الصلوۃ	عبدالمالک علی الکلبی
۶۶	المجموع شرح المہذب	امام نووی
۶۷	المحلّی	ابن حزم، تحقیق احمد شاکر
۶۸	مختصر ابوداؤد	للخطابی

نمبر شمار	اسم الكتاب	اسم المؤلف
۶۹	مختصر مسلم	للمنذرى - تحقيق البانى
۷۰	المدخل	ابن الحاج
۷۱	مراسيل ابى داؤد	امام ابوداؤد
۷۲	المرفقة شرح مشكوة	ملا على قارى
۷۳	المرعاة شرح مشكوة	علامہ عبداللہ رحمانى
۷۴	مسائل الامام احمد. امام ابوداؤد	تحقيق محمد رشيد رضا
۷۵	مسند شافعى	امام شافعى
۷۶	مسند احمد	امام احمد شہرس الالبانى
۷۷	مستدرک حاکم	امام حاکم
۷۸	مشكوة	تحقيق البانى
۷۹	مصنف ابن ابى شيبه	زيرنگرانى: مولانا مختار احمد ندوى
۸۰	مصنف عبدالرزاق	تحقيق مولانا حبيب الرحمن اعظمى
۸۱	معارف الحديث	مولانا نعمانى
۸۲	المغنى	ابن قدامة
۸۳	المقنع	عبداللہ ابن قدامة
۸۴	الموضوعات	ابن الجوزى
۸۵	مؤطا امام مالک مع تنوير الحوالک	امام مالک
۸۶	مؤطا امام محمد	امام محمد الشيبانى، تحقيق عبدالوہاب
۸۷	نتائج التقلید	مولانا محمد اشرف سندھو
۸۸	نخبة الفكر	حافظ ابن حجر عسقلانى
۸۹	نصب الراية	علامہ زيلعى
۹۰	نيل الاوطار	امام شوکانى

توحید پبلیکیشنز کا میغام امت مسلمہ کے نام

☆ مذہبی تعصب، مسلکی عناد اور فرقہ واریت قوم کیلئے زہر ہیں، ان سے بالاتر ہو کر خالص قرآن کریم اور سنت صحیحہ کی بنیاد پر امت کے شرعی مسائل کا حل تلاش کریں۔

☆ قدیم علوم کے ساتھ ساتھ عصری علوم سے استفادہ کرتے ہوئے جدید فقہی مسائل میں اجتہاد کر کے فتاویٰ صادر کرنے والے دور حاضر کے علماء و فقہاء کی کوششوں کے نتائج سے فائدہ اٹھائیں۔

☆ دعوت و تبلیغ دین میں حکمت عملی کو نظر انداز کرنا تو مصالحہ دینیہ کے خلاف ہے مگر حلال و حرام میں تو رواداری نہ برتیں اور قوانین و مسائل اسلامیہ کو نرم کر کے اسلامی روح کو تو نہ کمزور کر دیں۔

☆ جہالت و بے علمی کا دور گزر گیا۔ نورِ علم کے چراغ لے کر آگے بڑھیں، جہالت کو مٹائیں اور باطل کا بھرپور تعاقب کریں۔

☆ اگر آپ ایسا معتدلانہ رویہ پسند کرتے ہیں تو ”توحید پبلیکیشنز“ کی مطبوعات کا مطالعہ فرمائیے اور اس کا تعاون کیجیے، کیونکہ اسکی مطبوعات کو آپ اسی طرز فکر کی حامل اور انہیں صفات سے مزین پائیں گے۔

إِنْ شَاءَ اللَّهُ

Mukhtasar Masail O Ahkaame

Namaaz-e-Janaza

URDU
22



توحید پبلیکیشنز بنگلور

Tawheed Publications

#43, S.R.K.Garden, Phone# 26650618
BANGALORE-560 041

Email: tawheed_pbs @ hotmail.com

KSA Contacts: M.R.Khan-0551312189, Shahid Sattar-0503815427